
באה הרהט 


דער קומענדיקער 24טער ציוניסטישער קאָנגרעס, װאָס דאַרף פאָר- 
קומען אין 1956 אין ישראל, שטעלט אַלע גרופּן אין דער ציוניסטישער 
וועלט באַוועגונג פאַר דער אויפגאַבע אויפסניי צו קריסטאַליזירן זייער 
אידעאָלאָגישע שטעלונג און פּראָגראַם, און עס איז טאַקע גוט, אַז מיר 
וועלן האָבן די דאָזיקע געלעגנהייט צו פאָרמולירן אונדזער געדאַנקנ- 
גאַנג, אונדזערע ציוניסטישע אידייען און פּרינציפּן, אין ליכט פון די 
היינטיקע רעאַליטעטן. 

ישראל איז אַנטשטאַנען אַלס סואווערענע מדינה אין דער תקופה 
צװישן 22טן און 22טן קאָנגרעס. הגם אָט די גרויסע היסטאָרישע 
געשעעניש האָט פאַקטיש פאַרווירקלעכט די ציוניסטישע האָפענונגען 
און שטרעבונגען, די לאַנגיעריקע אָנשטרענגונגען פון ;בלוט, שווייס און 
טרערן", האָט אָבער די געשעעניש אַלײן, ווען זי איז געקומען, געהאַט 
אַן אײיגנאַרטיקן עפעקט אויף דעם אָרגאַניזירטן ציוניזם אין אַלע לענדער 
אויף דער ועלט. אין פאַרגלייך מיט אַנדערע היסטאָרישע נאַציאָנאַלע 
באַוועגונגען, האָט דער ציוניזם פאַרהעלטניסמעסיק שנעל דורכגעמאַכט 
דעם וועג פון זינט ער איז געגרינדעט געװאָרן, ביז דעם מאָמענט ווען 
ער איז געװאָרן רעאַליזירט, אַלץ איינס, צי מיר װועלן אַלס די גרינדונגס- 
דאַטע אָננעמען הערצלס מעטעאָרישע דערשיינונג אין 1896, אָדער די 
אַנטשטײאונג פון דער חיבת ציון באַװעגונג אין 1881, אין אַ ברייטערן 

זין, רעפּרעזענטירט פאַקטיש דער ציוניזם דעם רעזולטאַט פון די גע- 
דאַנקען, געפילן און מעשים, װאָס האָבן פון שטענדיק אָן באַלעבט און 
באַוואויגן דאָס פאָלק ישראל אין באַצוג צו דעם לאַנד ישראל, און איצט, 
ווען ישראל איז געװאָרן אַ רעאַליטעט, פרעגט יעדער איינער ציוניסט: 
;װאָס איז איצט אונדזער אויפגאַבץ?* 

ווען ישראל איז אַנטשטאַנען, זיינען די בויער פון דער מדינה, סיי 
די פירער אין ישראל און סיי די פירער פון דער ציוניסטישער וועלט- 
באַוועגונג אין חוץ לארץ, אויך געשטעלט געװאָרן פאַר דער זעלביקער 
פראַגע. עס האָט זיך אָנגעהויבן אַ ברייטע דעבאַטע צו באַצײיכענען 
די נייע וועגן, אויף וועלכע די באַװעגונג דאַרף פון איצט אָן גיין און 
וועגן צוגרייטן דעם אידעאָלאָגישן פּראָגראַם פאַר דער צוקונפט. אויך 
דער 22טער ציוניסטישער קאָנגרעס האָט זיך באַשעפטיקט מיט די 
כּראָבלעמען און עס איז דעמאָלט געלונגען אויפצוקלערן און פאָרמולירן 
אַ רײי אידעאָלאָגישע פּונקטן. אָבער עס איז נאָך געווען צוֹ פרי צו 
דערגרייכן אַ דעפיניטיווע לייזונג. עס איז נאָך נויטיק געווען ווייטער 
צו שטודירן און מער אויפקלערן פיל פראָגן, ווייל דאָס פּראָבלעם איז 
זייער קאָמפּליצירט. די באַמיאונגען צװישן דער מדינת ישראל און דעם 
גלות זענען אַ פילזייטיק פּראָבלעם, װאָס מוז גענוי און זאָרגפעלטיק באַ- 
טראַכט וערן, ברפט, אַז דאָס פּראָבלעם טוישט זיך כסדר, אַזױ וי עס 
טוישן זיך כסדר די עקאָנאָמישע און פּאָליטישע באַדינגונגען און וי 
עס טוישן זיך בכלל די פאַרהעלטנישן אין דער גאַנצער ועלט. אָבער 
וי געזאָגט, איינס פון אונדזערע פּראָבלעמען װאָס איז באַזונדערס דעלי- 
קאַט און וויכטיק, איז דער קינפטיקער סטאַטוס און די קינפטיקע סטרוק- 
טור פון דער ציוניסטישער װעלט באַוועגונג אין אָנבליק פון דעם 
פאַקט, װאָס די מדינה אַליין איז אַ רעאַלער פאַקט, 

דער אַלגעמײן ציוניסטישער טייל פון דער ציוניסטישער ועלט- 
באַוועגונג, װאָס בילדעט פאַקטיש דעם גרעסטן טייל פון דער באַװעגונג, 
האָט שטענדיק אָנגעפירט מיט דער אידעאָלאָגישער טעטיקייט, וי אויך 
מיט דער פּראַקטישער און קאָנסטרוקטיװוער אַרבעט פון דער באַועגונג. 
די אַלגעמײנע ציוניסטן האָבן שטענדיק געהאַט דאָס באַװאוסטזיין פון 
זייער גרויסער פאַראַנטװאָרטלעכקײט און אָפּפערװיליקײט און זיי האָבן 
שטענדיק געשטעלט דעם טאָן אין דער באַוועגונג, האָבן געשטאַרקט 
איר פּרעסטיזש און איינפלוס און האָבן צוגלייך געטראָגן מיט אויס- 
צייכנונג און פאַרשטענדעניש די ראָלע פון דער מערהייט אין דער באַ- 
וועגונג, אין צוזאַמענהאַנג מיטן אָנקומענדיקן ציוניסטישן קאָנגרעס, האָבן 

די וועלט פירער פון דער אַלגעמײן ציוניסטישער באַװעגונג געגעבן אַן 
אויסדרוק אויף די זייטן פון אונדזער בראָשור פון זייער שטעלונג און 
זייער שטאַנדפּונקט. מיר האָפן, אַז די בראָשור װעט ווערן אַ וויכטיקער 
וועגווייזער פאַר די פון אונדזערע חברים, װאָס זוכן זייער וועג און אַן 
אויפקלערונג פּאַר די ברענענדע פּראַגן, װאָס װעלן אויפקומען אויף דעם 
4טן ציוניסטישן קאָנגרעס אין 1956. 

דאָס הױיפּט פּראָבלעם איז מער, װי בלויז צו געפינען אַן ענטפער 
צו דער פּראַגע: ,װאָס מיינט ציוניזם אין דער תקופה פון דער מדינת 
ישראל ?7, דער ציוניזם װועט וייטער געפינען זיין בעסטן אויסדרוק אין 
דער אינדיווידועלער פאַרװאַנדשאַפט פון יעדן איינעם ציוניסט מיט דער 
מדינת ישראל, אין דער קאָלעקטיווער שטיצע פון דער עליה קיין ישראל, 
אין דער מאָראַלישער און מאַטעריעלער שטיצע פון דער מדינה, אין דער 
פאַרשטאַרקונג פון דער העברעאישער קולטור אוֹן דערציאונג, און בכלל 
אין דער פאַרשטאַרקונג פון אַלע פאַקטאָרן, װאָס קאָנען פאַרזיכערן די 
עקזיסטענץ פון יידישן פאָלק. איז דאָך ציוניזם שטענדיק געווען און װעט 
ווייטער בלייבן אַ וויכטיקער פאַקטאָר אין דער דערהאַלטונג פון אחדות 
פון יידישן פאָלק אומעטום. 

דאָס וויכטיקסטע פּראָבלעם איז איצט וי אַזױ צו דערהאַלטן די 
פאַרבינדונג צװישן דער מדינת ישראל און דעם יידישן פאָלק אין גלות -- 
וי אַזױ דאָס יידישע פאָלק אין דער ועלט קאָן פאַרזיכערן די צוקונפט 
פון דער מדינת ישראל און וי אַזױ די מדינת ישראל קאָן העלפן צו 
פאַרזיכערן די עקזיסטענץ פון יידישן פאָלק אויף דער ועלט. 

דער לייזונג פון אָט די דאָזיקע פּראָבלעמען װעלן זיך אויף דעם 
4טן ציוניסטישן קאָנגרעס ווידמען די בעסטע מוחות אין ישראל און אין 
דער ציוניסטישער וועלט. מיר האָפן, אַז אונדזער קליינע בראָשור װועט 
העלפן צו דערגרייכן אָט דעם ציל, 

דער רעדאַקטאָר 


דר. ישראל גאָלדשמיין 


8 יאָר וועלט קאָנפעדעראַציע 
פון אלגשמיינע טיונ סטן 


די װעלט קאָנפעדעראַציע פון אַלגעמײנע ציוניסטן איז געשאַפן 
געװאָרן אין דעצעמבער 1946, אין באַזעל, בעת דעם 22טן ציוניסטישן 
קאָנגרעס, דעם ערשטן, װאָס איז פאָרגעקומען באַלד נאָכן סוף פון צווייטן 
װעלט קריג, איז אויך פאָרגעקומען די ערשטע װעלט-קאָנפערענץ 
פון די אַלגעמײנע ציוניסטן. דעמאָלט איז געלייגט געװאָרן דער גרונד- 
שטיין פון דער קאָנפעדעראַציע. 


דאָס זענען געווען צייטן פון גרויסער היסטאָרישער ויכטיקייט. 
די מלחמה האָט זיך נאָר װאָס געענדיקט. אַ דריטל פון יידישן פאָלק 
איז אומגעקומען אין די דייטש-אָקופּירטע לענדער און צו דער זעלביקער 
צייט זענען געװאָרן רעאַל די אויסזיכטן פאַר דער יידישער מדינה, 
װאָס הערצל האָט פאָרגעזען נאָך מיט 50 יאָר פריער. די שארית- 
הפּליטה אין דייטשלאַנד, עסטרייך און פּױלן, װאָס זענען באַשטאַנען 
פון די איבערגעבליבענע יידן פון רוסלאַנד און פּױלן, וי אויך פון די, 
װאָס האָבן זיך געראַטעװעט פון די דייטשע טױט לאַגערן, האָבן אויס- 
געדריקט זייער ווילן צו גיין קיין ארץ ישראל, די ציוניסטישע אָרגאַניזאַ- 
ציע איז געשטאַנען פאַר אַ גורל באַשלוס; עס איז אונטערגענומען גע- 

װאָרן אַן אינטערנאַציאָנאַלע אַקציע אין די פאַראייניקטע פעלקער צו 
ברענגען פאַר דער עפנטלעכער דיסקוסיע און אָפּשטימונג די פראַגע פון 
שאַפן די יידישע מדינה, 


אַלע גרופּן פון דער ציוניסטישער ועלט אָרגאַניזאַציע האָבן זיך 
מאָביליזירט פאַר אָט דער וויכטיקער אַרבעט. די ,בילטמאָר רעזאָלוציש* 
וועגן שאַפן די יידישע מדינה, װאָס איז איינשטימיק אָנגענומען גע- 
װאָרן דורך די אַלגעמײנע ציוניסטן אַדאַנק דער איניציאַטיוו פון אַמע- 
ריקאַנער אַלגעמײנעם ציוניזם, האָט געפאָדערט די פולע אָנשטרענגונג 
פון דער גאַנצער ענערגיע פון דעם יידישן פאָלק. דאָס פּראָבלעם פון 
דער צוקונפט פון דער ידישער מדינה, איר אינערלעכע סאָציאַלע 
סטרוקטור, די גאַראַנטירונג פון די נאַציאָנאַלע, ליבעראַלע און דעמאָ- 
קראַטישע װערטן אין איר געזעצגעבונג, --- דאָס אַלץ האָט געפאָדערט 
דעם מאַקסימום פון דער אָנשטרענגונג פון אַלגעמײנעם ציוניזם, װאָס 
איז שטענדיק געשטאַנען אין די פאָדערשטע רייען פון קאַמף פאַר אָט די 
דאָזיקע פּרינציפּן, 


עס זענען שוין אַמאָל געמאַכט געװאָרן פּרואוון צו אָרגאַניזירן דעם 
אַלגעמײנעם ציוניזם אין וועלט מאַסשטאָב, אָבער אָן ערפאָלג. פונדעסט- 
וועגן האָבן די דאָזיקע באַמיאונגען געהאָלפן צו שטאַרקן די אידיי פון 
דער נויטיקייט פון אַ צענטראַלן אַלגעמײן ציוניסטישן כוח אין דער 
וועלט. די אויסערלעך פּאָליטישע לאַגע נאָכן צווייטן וועלט-קריג; דער 
פאַקט, אַז מיר האָבן פאַרלוירן אַזױ פיל חברים אין מזרח-אײראָפּע 
און די נויטװענדיקייט צו אָרגאַניזירן הילף פאַר די רעשטלעך פון 
אײראָפּעאישן יידנטום, -- דאָס אַלץ האָט געפירט צו דעם רעאַליסטישן 
צוגאַנג צו דעם פּראָבלעם פון צו שאַפן די וועלט קאָנפעדעראַציע פון 
אַלגעמײנע ציוניסטן, אונדזערע חברים אויפן 22טן ציוניסטישן קאָנגרעס, 
װאָס זענען געקומען קיין באַזעל פון אַלע לענדער פון אײראָפּע און 
אַפילו פון די דייטשע לאַגערן און פון אייניקע מזרח-אײראָפּעאישע 
לענדער, וואו די ציוניסטישע טעטיקייט איז נאָך דעמאָלט געווען דער- 
לויבט, -- האָבן זיך אַלע אָפּגעגעבן אַ דין וחשבון װוי וויכטיק דער 
היסטאָרישער מאָמענט איז דעמאָלט געווען און וי גרויס זייער פאַראַנט- 
װאָרטלעכקײט. 


און אַװוי איז עס געשען, אַז נאָך דעבאַטעס, װאָס זענען געפירט 
געװאָרן צװישן 7טן און 22טן דעצעמבער 1946, איז באַשלאָסן געװאָרן 
צו שאַפן אונדזער װעלט קאָנפעדעראַציע, מיט אַ צענטער אין ניו יאָרק, 

און אָפּטײלונגען אין ישראל און פּאַריז. אַנדערע באַשלוסן האָבן באַ- 
שטימט : 

) צו פאַרײיניקן אין אַ װעלט-קאָנפעדעראַציע פון אַלגעמײנע ציו- 
ניסטן אַלע אַלגעמײן ציוניסטישע קערפּערשאַפטן און אָרגאַניזאַציעס, 
איינשליסנדיק די אַלגעמײן ציוניסטישע יוגנט-גרופּע ;הנוער הציוני" 
און דעם אַלגעמײן ציוניסטישן אַרבעטער פאַרבאַנד אין ישראל ,העובד 
הציוני? ; 

2) רופן אַ קאָנפערענץ פון דער קאָנפעדעראַציע אין דער צייט ווען 
עס װעט פאָרקומען אַ ציוניסטישער קאָנגרעס ; 

3) וויילן אַ מרכז עולמי פון 61 מיטגלידער, איינשליסנדיק אַלע 


אַלעגמײנע ציוניסטן, װאָס געהערן צום ציוניסטישן אַקציאָנס קאָמיטעט. 


צוגלייך איז געוויילט געװאָרן אַ וועלט-עקזעקוטיווע פון 21 מיט- 
גלידער, צוזאַמענגעשטעלט פון פאָרשטייער פון פאַראייניקטע שטאַטן 
ישראל, אײראָפּע און אַנדערע לענדער. דר. ישראל גאָלדשטײן איז 
געוויילט געװאָרן פּרעזידענט פון דער וועלט-קאַנפעדעראַציע, -- אַ פּאָסטן 
װאָס ער פאַרנעמט ביזן היינטיקן טאָג, 


עס זענען אויך אָנגענומען געװאָרן פיל אַנדערע רעזאָלוציס וועגן 
דער טעטיקייט פון די קאָנפעדעראַציע מיטגלידער אין דער ציוניסטישער 
וועלט-עקזעקוטיווע און וועגן זייער פאַראַנטװאָרטלעכקײט פאַר דער 
קאָנפעדעראַציע. קיין שטרענגע דיסציפּלין איז אָבער אין דער הינזיכט 
נישט איינגעשטעלט געװאָרן, אָבער עס איז פאַרשטאַנען געװאָרן, אַז די 
פאָרשטייער פון דער קאָנפעדעראַציע אין דער עקזעקוטיווע פון דער 
יידישער אַגענטור װועלן האַנדלען אין הסכם מיט די אינטערעסן פון דער 
קאַנפעדעראַציע. עס איז אויך באַשלאָסן געװאָרן, אַז ,העובד הציוני* 
וװועט זיין די איינציקע אַרבעטער אָרגאַניזאַציע אין די ראַמען פון דער 
קאָנפעדעראַציע. אַנדערע רעזאָלוציעס האָבן אונטערגעשטראָכן די נויט- 
ווענדיקייט פון דער עמיגראַציע אַרבעט און פון דער אונטערשטיצונג פון 
דער עקאָנאָמישער אַנטװיקלונג פון ארץ ישראל, וי אויך די הילף פאַר 
דער אינדוסטריע פון לאַנד, 

איינע פון די וויכטיקסטע רעזאָלוציעס, װאָס איז אָנגענומען געװאָרן 
נאָך לאַנגע דיסקוסיעס, איז געווען וועגן דעם פאָנד אָנצופירן מיט דער 
פּראַקטישער קאָנסטרוקטיווער אַלגעמײן ציוניסטישער אַרבעט אין לאַנד 
און צו העלפן נייע עולים אײינצואָרדנען זיך אין לאַנדװירטשאַפט, האַנ- 
דעל, און אינדוסטריע. 

אַנדערע רעזאָלוציעס האָבן זיך באַצױיגן אויף פּראָבלעמען פון דער 
ציוניסטישער פּאָליטיק און דער פּאָזיציע פון דער װעלט-קאַנפּעדעראַ- 
ציע אויף דעם ציוניסטישן קאָנגרעס. די פּאָזיטיווע רעזולטאַטן פון 
שאַפן די קאָנפעדעראַציע האָבן זיך תיכף געלאָזט פילן אויפן קאָנגרעס 
אַליין, װי אויך אויף די זיצונגען פון אַקציאָנס קאָמיטעט, װאָס זענען 
אָפּגעהאַלטן געװאָרן באַלד װי דער קאָנגרעס האָט זיך געענדיקט, 


אויף דעם 23טן ציוניסטישן קאָנגרעס אין ירושלים 


אַלץ װאָס עס איז געשען אין דער ציוניסטישער און יידישער 
וועלט נאָכדעם וי עס איז גערופן געװאָרן צום לעבן די וועלט-קאָנפע- 
דעראַציע פון אַלגעמײנע ציוניסטן, האָט באַשטעטיקט די הנחה, אויף 
וועלכער זי איז געשאַפן געװאָרן. דער ואוקס פון דער אימיגראַציע, 
די באַשלוסן פון די פאַראייניקטע פעלקער און די טעטיקייט פון די 
אַלגעמײן ציוניסטישע כחות אין די פאַראייניקטע שטאַטן אונטער דער 
אָנפירונג פון דר,. אבא הלל סילוװער און דעם פאַרשטאָרבענעם דר. 
סטיפן ווייז, װי אויך די וועלט פירערשאַפט פון דר. חיים ווייצמאַן, װאָס 
איז געװאָרן דער ערשטער פּרעזידענט פון דער מדינת ישראל, אין איין 
װאָרט: -- דער לאַנגער קאַמף מיטן צװועק צו ברענגען צום לעבן די 
יידישע מדינה און צו פאַרזיכערן איר עקזיסטענץ וען די מדינה אין 
שוין פּראָקלאַמירט געװאָרן, -- דאָס אַלץ האָט גורם געווען צו פאַר- 
שטאַרקן די וויכטיקייט פון דער קאָנפעדעראַציע און איר פּרעסטיזש. די 
קאָנפעדעראַציע איז געווען אַקטיוו אויפן געביט פון אינערלעכע פראָגן 
פון דער ציוניסטישער ועלט אָרגאַניזאַציע, וי אויך אויף פאַרשיידענע 
געביטן פון דער ציוניסטישער אינטערנאַציאָנאַלער פּאָליטיק. זי האָט 
געשיקט אירע דעלעגאַטן אין די פאַרשיידענע לענדער און האָט אויך 
אויף אַנדערע אופנים געזוכט דירעקט און אומדירעקט צו באַאיינפלוסן 
די דעלעגאַטן צו די פאַראייניקטע פעלקער. צו דער זעלבער צייט איז 
אָנגעפירט געװאָרן אַ הילפס-אַקציע פאַר די איינוואוינער פון די לאַגערן, 
וי אויך פאַר דעם אַלגעמײנעם ציוניזם אין ישראל. דערנאָך, ווען עס איז 
אױסגעבראָכּן די מלחמה מיט די אַראַבער, האָט די קאָנפעדעראַציע 
אויך אָרגאַניזירט הילף פאַר דער יונגער מדינה דורך שיקן אַהין געלט 
און מענטשן. שפּעטער איז הילף געגעבן געװאָרן צו די זידלונגען, װאָס 
זענען חרוב געװאָרן אין דער מלחמה, נייע הייזער זענען געבויט געװאָרן 
און עס איז געפונען געװאָרן אַרבעט פאַר די קרבנות פון קריג. 

די גרינדונג פון דער קאָנפּעדעראַציע האָט געגעבן דער ציוניס- 
טישער וועלט באַװועגונג נאָך איין וויכטיקן ציוניסטישן אָרעם, װאָס האָט 
פיל בײיגעטראָגן צו דער שטאַרקונג און קאָנסאָלידירונג פון דער באַ- 
וועגונג. די ציוניסטיש געשטימטע מאַסן, װאָס האָבן נישט געװאָלט 
פאַרבינדן זיך מיט קיין שום פּאַרטײ; ציוניסטן, װאָס זענען געוואוינט 
געווען צו טאָן די טאָג-טעגלעכע ציוניסטישע אַרבעט, אָנטײלצונעמען אין 
די געלט-זאַמלונגען און בכלל העלפן אין יעדער אַקציע לטובת ארץ 
ישראל און פאַר דער שטאַרקונג פון דער מדינה, -- זענען אַרײן אין 
אונדזער לאַגער, 


דער כח פון אַלגעמײנעם ציוניזם אין דער ציוניסטישער באַװעגונג 
איז זייער גרויס. דאָס וװערט באַזונדערס קלאָר ווען אין וועלכן-נישט-איז 
לאַנד קומען פאָר װאַלן צום ציוניסטישן קאָנגרעס, אָדער ווען עס קומען 
דאָרט פאָר װאַלן צו וועלכער-נישט-איז ציוניסטישער אָדער אַלגעמײן 
יידישער אינסטיטוציע. אַלגעמײנע ציוניסטן האָבן אין די גלות-לענדער 
באַװויזן צו וויילן 110 דעלעגאַטן צום 22טן ציוניסטישן קאָנגרעס, אין 
דער צייט ווען די װעלט-אָרגאַניזאַציע פון פּועלי ציון, בשותפות מיט 
מפּא"י", האָט געהאַט 85 דעלעגאַטן און מזרחי צאַמען מיט הפּועל- 
המזרחי -- 25, ווען נישט דער טאָפּלטער שקל פאַר ישראל, װאָס גיט 
מפּא"י אַ ספעציעלע פאָרשטייערשאַפט און ווען נישט דער באַשלוס פון 
דער אַלגעמײן ציוניסטישער פּאַרטײ אין ישראל נישט צו באַטײליקן זיך 
אין די קאָנגרעס װאַלן אין אויגוסט 1951, װאָלט דער כח פון דער קאָנ- 
פעדעראַציע אויף יענעם קאָנגרעס געווען גרעסער און קיין שום רע- 
זאָלוציע װאָלט נישט געקאָנט דורכגיין אָן דער צושטימונג פון אַלגע- 
מיינעם ציוניזם. דאָס װאָלט אויך געשטאַרקט דעם כח פון דער ציוניס- 
טישער װעלט-אָרגאַניזאַציע און װאָלט געפונען אַן אויסדרוק אין צו" 
זאַמענשטעל פון די אָנפירנדיקע קערפּערשאַפטן פון דער באַװועגונג, װאָס 
װאָלט מער אַנטשפּראָכן דעם פאַקטישן כח פון אַלגעמײנעם ציוניזם, 


אַזױ האָט אויסגעזען דער אָרגאַניזאַציאָנעלער צושטאַנד פון דער 
קאָנפעדעראַציע אין דער תקופה צווישן די צוויי קאָנגרעסן -- אַ תקופה 
פון 4 און אַ האַלב יאָר, אַ תקופה, װאָס איז נישט געווען אינגאַנצן 
אַזױ באַפרידקנדיק, װוי מיר װאָלטן זיך עס געקאָנט וינטשן. דער 
אַלגעמײנער ציוניזם באַטראַכט זיך נאָך אַלץ אַלס אַ פאַראייניקטע פּאַרטײ 
פון צענטער מיט אַלע פּאַרטײ פּאָליטישע קאָנסעקװענצן. מיינונגס-פאַר- 
שיידנהייטן זענען געקומען צום אויסדרוק אויף טעריטאָריאַלע און 

לאָקאַלע קאָנפערענצן און אין דער פאַרצווייגטער טעטיקייט פון דער 
באַוועגונג. ווען די וועלט-קאָנפעדעראַציע איז געשאַפן געװאָרן איז פאַק- 
טיש געלייגט געװאָרן דער פונדאַמענט פאַר דער באַװעגונג פון אַלגע- 
מיינעם ציוניזם, װאָס איז נישט געווען פריי פון שװועריקייטן. עס זענען 
שטענדיק געווען און עס זענען נאָך ווייטער געבליבן פאַרשיידענע מי- 
נונגען און שטאַנדפּונקטן װעגן פיל פּראָבלעמען און פונדאַמענטאַלע 
פּרינציפּן און עס זענען געפירט געװאָרן לאַנגע דיסקוסיעס מיטן צוועק 
צו געפינען אַ סינטעז, װאָס זאָל אַנטשפּרעכן אַלעמעןץ. 

דער נאָמען פון דער וועלט-קאָנפעדעראַציע פון אַלגעמײנע ציוניסטן 
איז דער בעסטער אויסדרוק פון זיין אָרגאַניזאַציאָנעלער סטרוקטור. דער 
קאָנפעדעראַציע איז געלונגען אָנצואווענדן איר אַלגעמײין ציוניסטישע 
ריכטונג אין קאַרדינאַלע פראַגן װי דאָס איז באַזונדערס געקומען צום 
אויסדרוק אין איר שטעלונג צום פּראָבלעם פון דער אַלגעמײנער דער- 
ציאונג אין ישראל, דער נייער סטרוקטור פון דער ציוניסטישער אָרגאַ- 
ניזאַציע אין גלות און אין דער שטעלונג פון דער ציוניסטישער וועלט- 
אָרגאַניזאַציע לגבי מדינת ישראל, 

און אַזױ איז די װעלט-קאָנפעדעראַציע געקומען צו איר צוייטער 
וועלט קאָנפערענץ, װאָס איז אָפּגעהאַלטן געװאָרן אין אויגוסט 1951 אין 
ירושלים, בעת עס איז פאָרגעקומען דער 22טער ציוניסטישער קאָנגרעס. 
עס איז געווען קלאָר, אַז די דאָזיקע קאָנפערענץ װעט דעצידירן דעם גורל 
פון דער קאָנפּעדעראַציע און איר וייטערדיקע עקזיסטענץ אין אָנבליק 
פון די חלוקי דעות, באַזונדערס אין ישראל, וואו עס זענען געשאַפן 
געװאָרן צוויי אַלגעמײן ציוניסטישע פּאַרטײען. די צוקונפט פון דער 
קאַנפעדעראַציע איז געווען אָפּהענגיק פון די באַשלוסן, װאָס װעלן אָנגע- 
נומען ווערן אויפן קאָנרגעס. 

די אידעאָלאָגישע מיינונגס-פאַרשיידנהייט אין אַלגעמײנעם ציו- 
ניזם האָט אַרױסגערופן אַ גרויסן אינטערעס און די קאָנפערענץ פון דער 
קאָנפעדעראַציע איז געווען גוט באַזוכט. אַן ערך 160 דעלעגאַטן פון 
0 לענדער און איבער 200 געסט האָבן זיך באַטײליקט אין איר פייער- 
לעכער דערעפענונגס-זיצונג, װאָס איז פאָרגעקומען אין דר. ישראל 
גאָלדשטײנס קינדער דאָרף אין קטמון, ירושלים. דאָס איז אַן אַלגעמײן 
ציוניסטיש קינדער דאָרף, איינס פון די 4 אַלגעמײן ציוניסטישע אינ- 
סטיטוציעס, וואו יוגנטלעכע פון די גלות לענדער ווערן דערצויגן און 
װאָס זענען אַן אמתער סימבאָל פון דער אַלגעמײן ציוניסטישער באַווע- 
וועגונג און איר אַרבעט אין דער מדינה, 

עס זענען געווען גענוג פראַגן, װאָס האָבן געקאָנט ברענגען צו 
אַן אויפברויז אויף דער קאָנפערענץ, באַזונדערס צוליב דער מיינונגס- 
פּאַרשיידנקייט װאָס די ביידע אַלגעמײן ציוניסטישע פּאַרטײען אין ישראל 
האָבן דעמאָלט געהאַט וועגן דעם אָנטײיל אין דער קאָאַליציע רעגירונג, 
דאָס האָט גורם געווען דערצו, אַז די באַציאונגען צװוישן ביידע גרופּן 
זענען געװאָרן פאַרשאַרפט און די שטימונגען זענען געוען נאָך מער 
פאַרביטערט צוליב דעם װאָס די אַלגעמײן ציוניסטישע פּאַרטײ אין 
ישראל האָט זיך אָפּגעזאָגט צו באַטײליקן אין די קאָנגרעס װאַלן. 


אינערלעכע טענדענצן און מיינונגען 


עס איז שוין נישט איין מאָל באַטאָנט געװאָרן, אַז די װעלט-קאָנ- 
פּעדעראַציע פון אַלגעמײנע ציוניסטן איז נישט קיין איינהייטלעכע גרו- 
פּירונג. יידישע מאַסן מיט אַלגעמײן ציוניסטישע איבערצייגונגען קומען 
פון פאַרשיידענע קלאַסן. עס זענען דאָ צװישן זיי מענטשן מיט פרייע 
פּראָכּעסיעס, בעלי מלאכות, אַרבעטער, סוחרים, פאַבריקאַנטן, מענטשן 
מיט רעליגיעזע איבערצייגונגען און ליבעראַל-פּראָגרעסיװו דענקענדיקע 
פּערזאָנען. פאַרשטייט זיך, אַז די אַלע גרופּן קומען צום אויסדרוק אין 
די דיסקוסיעס וועגן אַזעלכע פּרינציפּיעלע פראָגן, װאָס האָבן אַ וויכטיקן 
שייכות צו דער וייטערדיקער אַנטװיקלונג פון יידישן פאָלק, װי עס איז 
די מדינת ישראל, די העברעאישע שפּראַך און קולטור, 

אין דער מדינה אַלײן קומען נאָך צו פּראָבלעמען פון רעגירונגס- 
סיסטעם און פון דער סאַציאַלער און קאָנסטיטוציאָנעלער פּאַליטיק, וי 
אויך פון אַלגעמײנע נאַציאָנאַלע און קולטורעלע פּראַגן. אין צענטער 
שטייט אין דער מדינה דאָס פּראָבלעם פון באַטײליקן זיך אין דער רע- 
גירונג און פון דער רעפּרעזענטאַנץ אין דער כנסת. אין קעגנזאַץ צו דער 
לאַגע, װאָס עקזיסטערט אין די לענדער פון חוץ לארץ, וואו אַלגעמײנע 
ציוניסטן פון אַלע שאַטירונגען קאָנען זיך אויסלעבן אין די ראַמען 
פון דער װעלט-קאָנפעדעראַציע, איז די לאַגע אין דער מדינת ישראל 
גאַנץ אַנדערש. און אַפילו אין גלות אַנטשטײען אָפט שאַרפע מיינונגס- 
פּאַרשיידנהייטן אין דער אַלגעמײן ציוניסטישער באַוועגונג און עס וערן 
אָפּט געשאַפן סעפּאַראַטע גרופּן, צו וועלכע עס געהערן מענטשן װאָס 
האָבן אייגנטלעך אידענטישע אָנשויאונגען. מ'דאַרף בלויז דערמאָנען דעם 
קאַמף, װאָס איז געפירט געװאָרן צװישן עת לבנות און על המשמר אין 
פּױלן פאַרן קריג און די טעטיקייט פון די ראַדיקאַלע ציוניסטן אין די 

0 און 30ער אאָרן, אָדער די מיינונגס-פאַרשיידנהייטן צװוישן די 
ענגלישע ציוניסטן און אייניקע אַנדערע טעריטאָריאַלע אָרגאַניזאַציעס 
פון אַלגעמײנע ציוניסטן, װאָס האַלטן נאָך אָן איצט אויך, 


אַפילו איידער עס איז אַנטשטאַנען די מדינה, האָבן שוין אין ישראל 
עקזיסטירט צוויי באַזונדערע לאַגערן פון אַלגעמײנע ציוניסטן, װאָס 
צייטנווייז פלעגן זיי זיך פונאַנדערגיין און צייטנווייז פלעגן זיי זיך צו" 
ריק פאַראייניקן אין איין פּאַרטײ. צוזאַמען מיט דער אַנטשטײאונג פון 
דער מדינה, איז געקומען אַ נייע אידעאָלאָגישע קריסטאַליזאַציע און עס 
איז געשאַפן געװאָרן די אַלגעמײן ציוניסטישע פּאַרטײ, װאָס האָט אַרײנ- 
גענומען אַ טייל פון דער גרופּע באַקאַנט אַלס ;גרופּע ב" און טײלן 
פון דער אָרגאַניזאַציע, װאָס האָט געהייסן ,איחוד אזרחי". ביידע זענען 
געווען אַקטיוו אויף פאַרשיידענע סאַציאַלע און עקאָנאָמישע געביטן 
אין דער לעצטער תקופה פון בריטישן מאַנדאַט. אַ צווייטע פּאַרטײ פון 
די אַלגעמײנע ציוניסטן האָט זיך אַ נאָמען געגעבן די ;פּראָגרעסיוע 
פּאַרטײ*, זי איז פריער געווען באַקאַנט אַלס ;גרופּע א", אָדער ,התאהדות 
הציונים הכלליים? און איז באַשטאַנען פון דער יוגנט עליה, װאָס איז 
געקומען קיין ארץ ישראל פון די לענדער פון צענטראַל- און מערב- 
אײראָפּע, ווען היטלער איז דאָרט געקומען צו דער מאַכט. אויך ;העובד 
הציוני?, די אַרבעטער אָרגאַניזאַציע פון דער אַלגעמײן ציוניסטישער 
באַוועגונג, האָט זיך איינגעשלאָסן אין דער פּראָגרעסיווער פּאַרטײ. 

אין אָנבליק פון די פּראָבלעמען, װאָס זענען אַנטשטאַנען אַלס רע" 
זולטאַט פון דעם, װאָס עס איז געשאַפן געװאָרן די מדינת ישראל, זענען 
צוגעקומען פיל מיינונגס-פאַרשיידנהייטן צװוישן אָט די ביידע גרופּן, װאָס 
האָבן אין די ערשטע יאָרן פון דער מדינה זיך אויסגעדריקט אין דער 
שטעלונג צו דער פראַגע פון באַטײליקן זיך אַקטיוו אין דער ישראל 
רעגירונג, אָדער נישט. אין דער תקופה פון דער ערשטער כנסת, האָט 
זיך די פּראָגרעסיוע פּאַרטײ באַטײליקט אין דער רעגירונג כמעט אָן 
איבערייס. דאַקעגן די אַלגעמײן ציוניסטישע פּאַרטײ, די פּאַרטײ פון 
צענטער, איז געווען אין דער אָפּאָזיציע װאָס דאָס האָט געפירט צו שאַרפע 
דעבאַטן און אַ פאַרביטערונג אין די ביידע אַלגעמײן ציוניסטישע פּאַר- 
טייען אין פאַרשיידענע גלות לענדער, סיי אין די ראַמען פון דער וועלט- 
קאָנפּעדעראַציע און סיי אין דער וװעלט-ציוניסטישער באַוועגונג. 

אויף דער צווייטער װעלט קאָנפערענץ פון דער קאָנפעדעראַציע 
בעת דעם 22טן ציוניסטישן קאָנגרעס, האָבן זיך געקאָנט באַטײליקן 

בלויז אַזעלכע אַלגעמײנע ציוניסטן, װאָס זענען געווען דעלעגאַטן צום 
קאָנגרעס. און אַזױ װי די אַלגעמײן ציוניסטישע פּאַרטײ אין ישראל האָט 
זיך נישט באַטײליקט אין די קאָנגרעס װאַלן, האָט זי ממילא, צוליב 
ריין טעכנישע טעמים נישט געקאָנט שיקן קיין דעלעגאַטן צו דער 
וועלט קאָנפערענץ פון דער קאָנפעדעראַציע. עס זענען װעגן דעם גע- 
פירט געװאָרן אונטערהאַנדלונגען צװישן די פירער פון דער קאָנפעדע- 
ראַציע, אָבער אָן דערפאָלג און דאָס האָט נאָך מער פאַרערגערט די קעגג- 
זייטיקע באַציאונגען אין דער קאָנפעדעראַציע. ערשט נאָך עטלעכע טעג 
איז דערגרייכט געװאָרן אַ פאַרשטענדיקונג, װאָס האָט געשאַפן אַ מעג- 
לעכקייט פאַר די אַלגעמײנע ציוניסטן פון ישראל צו באַטײליקן זיך אין 
דער קאָנפערענץ און דאָס האָט צוריקגעשטעלט די אייניקייט אין דער 
קאָנפעדעראַציע. די קאָנפערענץ האָט זיך אָנגעהויבן אין אַ שטימונג 
פון שרעק און נערװאָזיטעט, אָבער זי איז פאַרענדיקט געװאָרן מיט 
איינשטעלן אַ געמיינזאַמע באַזע פאַר אייניקייט פון דער גאַנצער באַװע- 
גונג. דאָס איז שפּעטער געקומען צום אויסדרוק אין דער בשותפותדיקער 
פּראַקטישער אַרבעט פון ביידע גרופּירונגען אין ישראל און חוץ לארץ. 

נישט געקוקט דערויף, װאָס בעת די װאַלן צו דער צווייטער כנסת 
זענען געפירט געװאָרן אָפענע דעבאַטן צװישן די ביידע אַלגעמײן ציו- 
ניסטישע פּראַקציעס, איז די קאָנפעדעראַציע -- צו װועלכער ביידע 
פראַקציעס געהערן -- דאָך געווען אַ צענטראַלער כח און אינסטאַנץ, 
װאָס האָט קאָנסאָלידירט די אַקטועלע הױפּט-פּראָבלעמען פון אַלגעמײ- 
נעם ציוניזם, װי למשל, די פראַגע פון דער באַציאונג צווישן דער מדינה 
און דער ציוניסטישער ועלט אָרגאַניזאַציע, די פאָדערונג פון אַן אייג- 
הייטלעכן שקל, וועגן דער עקאָנאָמישער אַנטװיקלונג פון דער מדינה, 
קאַמף פאַר פרייען האַנדל, קאַמף פאַר די פּרינציפּן פון די דעמאָקראַטי- 
שע פאָרמען פון דער רעגירונג פון דער מדינה איאַ.וו. אין די װאַלן צו 
דער כנסת האָט דער אַלגעמײן ציוניסטישער לאַגער, אַלס גאַנצעס, 
געמאַכט באַדיײיטנדיקן פאָרשריט: די אַלגעמײנע ציוניסטן צוזאמען מיט 
זייערע פאַרבינדעטע פראַקציעס האָבן באַקומען 23 מאַנדאַטן און די 
פּראָגרעסיווע פּאַרטײ האָט באַקומען 5. ווען עס איז נאָך די װאַלן גױ- 
שאַפן געװאָרן די קאָאַליציע רעגירונג, זענען ביידע פּאַרטײען אַריינגע- 
טרעטן אין דער קאָאַליציע און זענען זינט דעמאָלט מערוייניקער 
האַרמאָניש טעטיק אין דער רעגירונג, 

איינס פון די וויכטיקסטע דערגרייכונגען איז געווען די איינשטע- 
לונג פון אַ רעגירונגס-סיסטעם פון איינהייטלעכן עלעמענטאַרן שול-וועזן, 

פריי פון פּאַרטײיאישן איינפלוס, װאָס האָט פריער צעטיילט די אָנפאַנגס- 
שולן אין ישראל אויף 23 פאַרשיידענע ריכטונגען. אַ זאַך, װאָס האָט אַ 
לאַנגע צייט געשיינט אוממעגלעך צו דערגרייכן, איז ענדלעך רעאַליזירט 
געװאָרן אַדאַנק דעם עקשנותדיקן, ריינעם פּאַטריאָטיזם פון די אַלגעמײנע 
ציוניסטישע כחות. גלייכצייטיק איז די ליבעראַליזירונג פון עקאָנאָמישן 
לעבן, אַדאַנק וועלכער עס זענען באַזייטיקט געװאָרן די װירטשאַפּטלעכע 
קאָנטראָלן און די מער פריינטלעכע באַציאונג צו פּריװואַטע קאַפּיטאַליסטן 
דערגרייכט געװאָרן אַדאַנק די באַמיאונגען פון דער גאַנצער אַלגעמײן 
ציוניסטישער באַוועגונג, און אַלס אויסדרוק פון דעם אַיינפלוס, װאָס 
די אַלגעמײנע ציוניסטן האָבן איצט אויף דעם לעבן און פּאָליטיק פון 
דער מדינה. עס איז זיך כמעט אוממעגלעך פאָרצושטעלן, אַז אין ישראל 
זאָל איצט קאָנען אַנטשטײן אַ קאָאַליציע רעגירונג אָן דעם אָנטײל פון 
די אַלגעמײנע ציוניסטן, 


דער פאָנד פון קאָנסטרוקטיװוע אונטערנעמונגען -- קימיק. 


די פאַרבעסערטע שטימונג און די מעגלעכקייטן צו ברענגען צו אַ 
דערנענטערונג צװישן די ביידע אַלגעמײן ציוניסטישע גרופּירונגען אין 
ישראל, וי אויך דער איינפלוס פון די אַלגעמײן ציוניסטישע מאַסן אין 
גלות אויף די אַלגעמיײנע ציוניסטן אין ישראל, זענען באַזירט אויף דער 
בשותפותדיקער טעטיקייט פון ביידע גרופּן אויפן געביט פון ק.מ.ק. -- 
דעם קאָנסטרוקטיוון פאָנד פון דער װעלט-קאָנפעדעראַציע פון אַלגעמײ- 
נע ציוניסטן, 

דער פאָנד ענדיקט איצט דאָס 8טע יאָר פון זיין עקסיסטענץ. די 
עקזעקוטיווע פון דעם פאָנד באַשטײט פון 7 מיטגלידער: מר. יצחק 
קובאָוויצקי איז דירעקטאָר פון דעם אָפיס אין ישראל. נישט געקוקט 
אויף די באַגרענעצטע פינאַנציעלע מיטלען, האָט דער קאַנסטרוקטיווער 
פאָנד דערגרייכט גרויסע רעזולטאַטן. מען האָט שטענדיק געפילט, אַז 
עס איז נויטיק צו שאַפן אַזאַ פאָנד, באַזונדערס פּאַר דער פּראַקטישער 
אַרבעט אין ישראל לטובת דער אַלגעמײן ציוניסטישער באַועגונג. עס 
איז דאָך אַ באַװוסטע זאַך, אַז די אַלגעמײנע ציוניסטן האָבן שטענדיק, 
אין דער באַװעגונג און אין ארץ ישראל געאַרבעט פאַר דעם כלל און 
האָבן זיך קיינמאָל נישט באַגרענעצט מיט אַ ספּעציעלן פּראַקטישן 
פּראָגאַם אין די ענגע ראַמען פון דער אייגענער פּאַרטײ, וי דאָס 
פלעגן טאָן אַנדערע ציוניסטישע פּאַרטײען, װאָס האָבן אגב אויסגעניצט 

פאַר זיך די דאָזיקע שטעלונג פון די אַלגעמײנע ציוניסטן. עס פלעגן 
בלויז זעלטן געמאַכט ווערן באַמיאונגען צו שאַפן אַ פּראָגראַם פאַר דער 
פּראַקטישער אַרבעט אין ארץ ישראל לטובת דער אַלגעמײן ציוניסטישער 
באַוועגונג. אַזױ,. למשל, איז ;המפדה האזרחי" געשאַפן געװאָרן מיטן 
צוועק צו שטיצן אַלגעמײן ציוניסטישע מיטגלידער, װאָס זענען אַרײנ- 
געפאַלן אין נויט נאָך די אומרוען פון 1926, און האָבן געליטן פון 
עקאָנאָמישן קריזיס, װאָס איז דאַן געקומען אין לאַנד. ,מפעלי העובד 
הציוני? איז געשאַפן געװאָרן מיטן צוועק צו שטיצן די קיבוצים, װאָס 
האָבן זיך אָנגעשלאָסן צו די ;העובד הציוני"-קיבוצים אין די צייטן פון 
קריזיס, װאָס האָט זיך אַנטװיקלט בעתן צווייטן וועלט-קריג. נישט גע- 
קוקט אויף די באַגרענעצטע מיטלען, האָבן די דאָזיקע אונטערנעמונגען 
דאָך באַװויזן צו רעאַליזירן זייערע פּראָגראַמען. 


אין משך פון די אַלע יאָרן, איז צווישן דער אַלגעמײן ציוניסטישער 
פירערשאַפט אין ישראל און אין גלות שטענדיק געקומען צום אויס. 
דרוק די פאָדערונג צו גרינדן אַן אייגענעם פאָנד פאַר דער קאָנסטרוק- 
טיווער אַרבעט. אָבער ערשט נאָכן צווייטן וועלט-קריג, ווען די מאַסן 
אימיגראַציע איז געװאָרן אַ רעאַלע זאַך און די גרינדונג פון דער מדינה 
איז געװאָרן אַקטועל, איז אָנגענומען געװאָרן דער פאָרמעלער באַשלוס 
אין דער דאָזיקער פראַגע. די גרינדונגס קאָנפערענץ פון דער קאָנפעדע- 
ראַציע האָט אָנגענומען אַ געהעריקע רעזאָלוציע, דערנאָך האָט דער 
2טער ציוניסטישער קאָנגרעס געגעבן זיין הסכמה צו דער אַנטשטײ- 
אונג פון ק.מ.ק. און נאָך שפּעטער האָט דער אַקציאָנס קאָמיטעט אויך 
געגעבן זיין אַנטגילטיקע באַשטעטיקונג. די ערשטע סומע געלט, װאָס 
איז געשטעלט געװאָרן אין רשות פון ק.מ.ק. איז געווען בלויז 100,000 
דאָלאַר און אָט מיט דער דאָזיקער זייער באַשײדענער סומע האָט דער 
פאָנד אָנגעהויבן צו אַרבעטן. ערשט שפּעטער האָט קימ.ק. אָנגעהויבן 
צו באַקומען געלט פון די פאָנדן, װאָס זענען געזאַמעלט געװאָרן אין 
אַמעריקע דורך די גרויסע קאַמפּיינס פאַר ישראל. געלט איז אויך באַ- 
שטימט געװאָרן אין ענגלאַנד און קאַנאַדע. דאָס איז געטאָן געװאָרן מיטן 
צוועק, אַז ק.מ.ק. זאָל נישט מאַכן קיין אייגענע געלט-זאַמלונגען. 


די באַריכטן פון דער טעטיקייט פון ק.מ.ק. וייזן, אַז דער פאָנד 
איז אַקטיוו אויף פאַרשיידענע געביטן פון װירטשאַפטלעכן לעבן אין 
ישראל און האָט פאַר די 8 יאָר פון זיין עקזיסטענץ ווירקלעך דערגרייכט 
פיינע רעזולטאַטן. אין פאַרלויף פון דער צייט האָט ק.מ.ק. אינוועסטירט 

איבער 3,500,000 פונט אין פאַרשיידענע װירטשאַפטלעכע סעקטאָרן, אין 
גהמפדה האזרחי? פון די אַלגעמײנע ציוניסטן און אין ,מפעלי העובד 
הציוני? און ,מפעלי המפלגה הפּרוגרסיבית? פון דער פּראָגרעסיוער 
פּאַרטײ. געלט איז אויך אינוועסטירט געװאָרן אין אינדוסטריעלע אונ- 
טערנעמונגען, אַגריקולטורעלע, אין בילדונגס אינסטיטוציעס און הייזער 
פּראיעקטן, סיי פּריװואַטע און סיי קאָלעקטיווע. אַן ענלעכע סומע געלט 
איז אויך מאָביליזירט געװאָרן פון אַנדערע קועלן, װאָס האָבן צוזאַמען 
מיט ק.מ.ק. זיך באַטײליקט אין די דאָזיקע קאָנסטרוקטיוע אָפּעראַציעס. 
אויף דער מאַפּע פון מדינת ישראל קאָן מען שוין היינט געפינען א נעץ 
פון אונדזערע לאַנדװירטשאַפטלעכע זידלונגען -- אַלטע קאַלאָניעס וי 
סגרה, כפר תבור, מתולה און באר יעקב, וי אויך אַ רייע קאָאָפּעראַטיווע 
זידלונגען פון נייע עולים, מושבים און מושבים שיתופיים, וי אויך פיל 
נייע זידלונגען, װאָס זענען געגרינדעט געװאָרן גאָר לעצטנס. עס זענען 
דאָ פיל אַלטע אַלגעמײן ציוניסטישע דערפער, װאָס זענען נאָך געשאַפן 
געװאָרן פאַרן צווייטן וועלט-קריג און קיבוצים װי תל יצחק, כפר גליק- 
סון און אַנדערע, װאָס װאָלטן אָדער אינגאַנצן נישט עקזיסטירט, אָדער 
װאָלטן זיך קוים געהאַלטן, ווען נישט די הילף פון ק.מ.ק. פינף קינדער 
דערפער זענען געבויט געװאָרן וואו עס זענען דערצויגן און דערנערט 
געװאָרן טויזנטער קינדער פון דער יוגנט-עליה. אַ זעקסט קינדער- דאָרף 


ווערס איצט געבויט און װועט אינגיכן ווערן פאַרטיק, 


די בוי-פּראיעקטן, װאָס זענען פינאַנסירט און אָנגעפירט געװאָרן 
דורך ק.מ.ק., האָבן געשאַפן וואוינונגען פאַר טויזנטער מענטשן און 
האָבן געהאָלפן צו לינדערן דעם וואוינונגס-הונגער אין דער מדינה. בעת 
דעם קאַמף פאַר דער אוניפיקאַציע פון דערציאונגס-וועזן, האָט ק.מ.ק. 
געשטיצט דאָס סיסטעם פון אַלגעמײנעם שול-ועזן. דער אַלגעמײנער 
ציוניזם איז דעריבער געװאָרן אַ וויכטיקער פאַקטאָר אַלס אַן אָרגאַני- 
זירנדיקער כח אויפן געביט פון פּראַקטישער אַרבעט אין ישראל און האָט 
דערמיט פאַרגרעסערט די מעגלעכקייט פאַר נייע עולים אײנצואָרדענען 
זיך עקאָנאָמיש. אויב אין די רייען פון אַלגעמײנעם ציוניזם אין ישראל 
הערשט איצט אַ מונטערע שטימונג פון װאַקסנדיקער ענערגיע, װאָס איז 
באַזונדערס געקומען צום אויסדרוק אין די כנסת- און מוניציפּאַליטעט- 
װאַלן, --- איז דאָס אין אַ גרויסער מאָס צו פאַרדאַנקען דעם ק.מ.ק. און 
דעם איינפלוס פון אָט דעם קאָנסטרוקטיוון פינאַנסיעלן אינסטרומענט 
פון דער אַלגעמײן ציוניסטישער באַוועגונג, 

די קאָנפּעדעראַציע היינט צו טאָג 


זינט די ערשטע טעג פון דער ציוניסטישער באַוועגונג, זינט 
הערצלס תקופה, איז דער אַלגעמײנער ציוניזם געווען די שטויס-קראַפט 
פון דער באַװעגונג, װאָס האָט אױיסגעטראָגן אויף אירע אַקסלען די עקאָ- 
נאָמישע און פּאָליטישע לאַסטן, די סאָציאַלע, גייסטיקע און קולטורעלע 
סטרוקטור פון די יידישע מאַסן אין גלות, דאָס שטרעבן צו אַ נאַציאָנאַלן 
ווידערגעבורט און אַן עקזיסטענץ באַזירט אויף יידישע טראַדיציעס 
און גייסטיקע ווערטן, איז געווען דער סיטמולירנדיקער פאַקטאָר, װאָס איז 
געווען גינסטיק פאַר דעם אַלגעמײנעם ציוניזם און איז געבויט געװאָרן 
אויף די פונדאַמענטן, װאָס זענען אַזױ ריכטיק געלעגט געװאָרן דורך 
הערצלען און װאָס זענען גילטיק אויך היינט צו טאָג. 


זינט דער צוייטער קאָנפערענץ פון דער קאָנפעדעראַציע אין 
ירושלים אין 1951, זענען פאָרגעקומען באַראַטונגען און דיסקוסיעס סיי 
צווישן די מיטגלידער פון דער עקזעקוטיווע אין ניו יאָרק און ירושלים 
און סיי צװישן דער מיטגלידערשאַפט פון אונדזער באַוועגונג. די גרעסטע 
אָרגאַניזאַציעס פון דער קאָנפעדעראַציע, די ציוניסטישע אָרגאַניזאַציע 
אין אַמעריקע און ,;הדסה", די ציוניסטישע פעדעראַציעס אין אײראָפּע, 
די אָרגאַניזאַציעס אין קאַנאַדע, אין לאַטײן אַמעריקאַנער לענדער און 
אין אַ ריי אַנדערע גרויסע און קליינע לענדער, האָבן אַלע געגעבן אַ וויכ- 
טיקן צושטייער צו דער קריסטאַליזירנוג פון דעם אַלגעמײן ציוניסטישן 
געדאַנק און גענומען שטעלונג צו די אַקטועלע פּראָבלעמען פון דער 
ציוניסטישער ועלט אָרגאַניזאַציע, צו דער מדינת ישראל, וי אויך צו 
די וויכטיקע פּראָבלעמען פון יידישן לעבן אין דער וועלט. די רעזאָלוציעס 
פון אַקציאָנס קאָמיטעט, װאָס זענען אָנגענומען געװאָרן אין דעצעמבער 
3 וועגן דער שאַפונג פון ציוניסטישע פעדעראַציעס אין פאַרשיידענע 
לענדער, זענען באַקרעפטיקט געװאָרן דורך די רעזאָלוציעס, װאָס די 
קאַנפעדעראַציע האָט פריער אָנגענומען אויף אירע אייגענע זיצונגען. 
די פאָרשטייער פון דער אַלגעמײן ציוניסטישער באַװעגונג אין דער 
עקזעקוטיווע פון דער ציוניסטישער װעלט-אָרגאַניזאַציע באַמיען זיך אין 
זייער טעטיקייט גורם צו זיין דערצו, אַז די ציוניסטישע וועלט-באַװע- 
גונג זאָל ווערן געשטאַרקט דורך דעם, װאָס די יידישע מאַסן װעלן קאָנ- 
צענטרירט וערן אַרום דער אַרבעט לטובת דער מדינת ישראל, חלוציות 
און דער העברעאישער קולטור, די הכנות צו די װאַלן צו דעם קומענדיקן 
ציוניסטישן קאָנגרעס אין 1956, זענען אויך אַ סטימולירנדיקער פאַק- 

טאָר אין דער אָרגאַניזאַציאָנעלער און דערציאונגס אַרבעט פון דער 
קאָנפעדעראַציע, װאָס איר אויפקלערונגס טעטיקייט װוערט איצט קאָנ- 
צענטרירט אַרום די װאַלן צום קאָנגרעס, 

דער צענטראַלער אָפיס פון דער קאָנפעדעראַציע עקזיסטירט אִין 
ניו יאָרק און דאָס אײיראָפּעאישע ביוראָ געפינט זיך אין פּאַריז, דאָס איי- 
ראָפּעאישע ביוראָ פירט אויך אָן מיט דער אַרבעט אין צפון-אַפריקע. 
דער פּאַריזער אָפּיס דרוקט אַ יידיש װאָכנבלאַט ;די ציוניסטישע שטימע". 
דער צענטראַלער אָפיס אין ניו יאָרק דרוקט אַ בולעטין, װאָס דער- 
שיינט רעגולער זינט יאַנואַר 1953, דער בולעטין האָט זיך שטאַרק אַנט- 
וויקלט און איז געװאָרן אַ וויכטיקע טריבונע, װאָס רעפּרעזענטירט די 
מיינונגען און געדאַנקען פון אַלגעמײן ציוניסטישע פירער אין אַלעץ 
לענדער. ספּעציעלע צירקולאַרן פון דעם צענטראַלן אָפיס העלפן אויך 
אִין אַ גרויסער מאָס אויפצוקלערן די אַקטועלע פּראָבלעמען פון אונדזער 
לעבן. אין די דאָזיקע צירקולאַרן שרייבט דער פּרעזידענט פּערזענלעך 
צו די לאָקאַלע פירער און צו די עקזעקוטיוו מיטגלידער פון דער באַ- 
וועגונג וועגן אַלע לויפנדיקע פראַגן, װאָס שטייען אויף דער טאָג-אָרד- 
נונג פון אונדזער אַרבעט. 

די באַמיאונגען צו ברענגען צו אַ פאַרשטענדיקונג צװוישן דער 
אַלגעמײן ציוניסטישער און דער פּראָגרעסיוער פּאַרטײ אין ישראל װערן 
געמאַכט אָן אויפהער און מ'דאַרף האָפן, אַז זיי װועלן מיט דער צייט 
ברענגען גוטע רעזולטאַטן, 

די פראַגע פון טאָפּלטן שקל איז אַ זייער וויכטיק פּראָבלעם אין 
דער ציוניסטישער וועלט אָרגאַניזאַציע. אַלע אַלגעמײנע ציוניסטן זענען 
מסכים, אַז עס איז נישטאָ קיין מאָראַלישע באַגרינדונג פאַרװאָס דער 
טאָפּלטער שקל דאַרף וייטער אָנגעהאַלטן װערן און אַלע גלויבן אַז 
עפּעס אַ לייזונג װעט געפונען ווערן אויף דעם קומענדיקן קאָנגרעס. 

די שטעלונג פון דער קאָנפעדעראַציע צו די פּראָבלעמען פון דער 
עליה פון מערב-לענדער איז געקומען צום אויסדרוק אין די דערקלע- 
רונגען פון אַ רייע פירער פון דער קאָנפעדעראַציע. עס איז געלונגען 
צו דערגרייכן אַ סינטעזע צװוישן דער פאָדערונג פון דער עליה אַלס אֵן 
אָבליגאַטאָרישע פליכט פון יעדן איינעם ציוניסט און דער דערהאַלטונג 
און פאָרזעצונג פון דער ציוניסטישער טעטיקייט אין גלות. װאָס ווייטער 
ווערט אַלץ מער קלאָר פאַר אַלעמען, אַז אַ שטאַרקע און װיטאַלע ציו- 
ניסטישע וועלט אָרגאַניזאַציע איז ביים היינטיקן טאָג פּונקט אַזױ וויכטיק 
פאַר ישראל, וי פאַר דעם קיום פון ייִדנטום אין חוץ לארץ. 

די װועלט קאָנפּעדעראַציע פון אַלגעמײנע ציוניסטן זוכט צו פאַר- 
גרעסערן די צאָל פון אירע מיטגלידער אין אַלע לענדער, זי באַמיט זיך 
צו פּאַרגרעסערן און איינהאַלטן אַ שטאַרקע און פאַראייניקטע באַוועגונג 
לטובת דער גאַנצער ציוניסטישער װעלט באַװעגונג. דער צװעק פון 
דער קאָנפּעדעראַציע איז צו באַטײליקן זיך ווייטער אין איר אָנפירנדיקער 
ראָלע אין אַלע ציוניסטישע אַרבעטן אין גלות און צו דער זעלבער 
צייט העלפן קאָנסטרוקטיוו און פּראַקטיש אין דעם אויפבוי װוערק פון 
דער מדינת ישראל, 

די װעלט קאָנפעדעראַציע פון אַלגעמײנע ציוניסטן קאָנצענטרירט 
איצט אירע באַמיאונגען אויף די הכנות צום פאָרשטייענדיקן 24טן ציו- 
ניסטישן קאָנגרעס. דאָס איז באַזונדערס קלאָר געקומען צום אויסדרוק 
אויף די לעצטע קאָנפערענצן אין פאַרשיידענע לענדער, וואו די הויפּט 
אויפגאַבע פון ציוניזם היינט צו טאָג איז פאָרמולירט געװאָרן אַזױ: צו 
פאַרשטאַרקן די זיכערקייט און קאָנסאָלידאַציע פון דער מדינת ישראל; 
צו פאַרשטאַרקן די אימיגראַציע און קאָלאָניזאַציע;: צו פאַרזיכערן דעם 
קולטורעלן און גייסטיקן פּראָגרעס פון יידנטום אין דער וועלט און בכלל 
אַרבעטן לטובת דער אידייע פון אחדות ישראל. 

די יידיש-ציוניסטיש-מדינה סינטעזע איז איצט דער הויפט צװעק 
פון ציוניזם אויף דער גאַנצער וועלט און דער אַלגעמײנער ציוניזם איזן 
גרייט צו געבן די לייטונג פאַר אָט דער אַרבעט -- אגב אַ זאַך, װאָס 
ווערט דערװאַרט מצד דעם אַלגעמײנעם ציוניזם. 

דר. נחום נאָלדמאַן 


שונפט פצט דער בוניסטישער 
באַוועגונג 


פאַרשלאַט פאַר דעם 24טן ציוניסטישן קאָנגרעס 


װאָס ווייטער ווערט אַלץ מער קלאָר פאַר אַלעמען, אַז די ציוניס- 
טישע באַוועגונג איז העכסט וויכטיק פאַר דער זיכערקייט פוֹן ישראל, 
זינט די מדינה איז אַנטשטאַנען, האָבן מיר געלערנט פיל טרויעריקע און 
ביטערע אמתן. מיר װאָלטן פאַרשפּאָרט פיל אַנטוישונגען און אויפרעגונ- 
גען ווען מיר װאָלטן געלערנט אַ לעקציע פון דער געשיכטע, װאָס באַ- 
ווייזט, אַז עס נעמט דאָס לעבן פון אַ גאַנצן דור, אָדער צוויי, ביז אַ נייע 
מלוכה אָרדנט זיך איין און ווערט קאָנסאָלידירט. מיר האָבן אונדזער 
לעקציע געלערנט אויף אַ שמערצלעכן אופן און מיר זענען קלוגער 
איצט, װי מיט עטלעכע יאָר צוריק און מיר װעלן נאָך קלוגער װערן 
וועגן די אַלע שוועריקייטן אין אַ יאָר אָדער צוויי, װי מיר זענען היינט. 
די אמתע פּראָבלעמען פון אַ מלוכה קומען אַרױס ערשט דעמאָלט, ווען 
די מלוכה הויבט אָן צו װאַקסן. אַפילו ווען דער ציוניזם װאָלט געהאַט 
נאָר איין צוועק --- צו שאַפן אַ יידישע מדינה אין ארץ ישראל -- װאָלט 
אויך נישט געווען ריכטיק אָנצונעמען, אַז דער ציוניזם האָט שוין דער- 
פילט זיין אויפגאַבע אין מאָמענט ווען די מדינה איז אַנטשטאַנען. די 
יעניקע, װאָס האָבן געאַרבעט און געקעמפט פאַר דער מדינה קאָנען 
נישט אויפהערן צו אַרבעטן, אַזױ לאַנג וי די פּאָליטישע פּראָבלעמען 

פון פרידן צװישן ישראל און די אַראַבישע שכנים זענען נישט געלעזט 
געװאָרן און ביז װאַנען ישראל איז נישט אײינגעשלאָסן אין דעם סיסטעם 
פון מיטעלן מזרח. דער ציוניזם מוז ווייטער זיין טעטיק אַזױ לאַנג װי 
די גראַנדיעזע עקאָנאָמישע שװעריקייטן, װאָס קומען אין רעזולטאַט פון 
דער שטרעבונג צו מאַכן אָומאָפּהענגיק די װירטשאַפט פון דער מדינה 
און אײינאָרדנען די נייע אימיגראַנטן, זענען נישט געװאָרן געלעזט און 
אַזױ לאַנג װי די פאַרשײידנאַרטיקע גרופּן אין ישראל זענען נישט איבער- 
געפורעמט געװאָרן אין איין פאָלק. 


באַזײיטיקט די ציוניסטישע באַװעגונג, און איר וועט באַזייטיקן די 
הייוון, אויף וועלכע עס װאַקסט די פאַראייניקטע יידישע אַקציע פאַר 
ישראל. צו זיין אַ ציוניסט, באַדײיט עס פיל מער וי בלויז קלייבן געלט 
פאַר ישראל און מער וי נאָר שטיצן ישראל מאָראַליש קעגן אַ פיינט- 
לעכן פּאָליטישן דרוק. נישט ציוניסטן טוען דאָס אויך פּונקט אַזױ גוט, 
הגם די ציוניסטן סטימולירן זיי צו גרעסערע אָנשטרענגונגען. עס איז 
אַ פליכט פון יעדן איינעם ציוניסט איינצושטעלן פילזייטיקע באַציאונ- 
גען מיט ישראל, פּונקט וי יעדער בירגער פון ישראל מוז האָבן פיל- 
זייטיקע באַציאונגען מיט די יידן מחוץ לארץ. די באַציאונגען צווישן 
וועלט-יידנטום און ישראל מוזן באַזירט ווערן אויף די יסודות פון שע- 
פערישער קעגנזייטיקייט און פון די גרויסע מאָראַלישע אידייען פון 
אונדזער פאָלק. אַזאַ מין באַציאונג, אַז זי זאָל באמת זיין שעפעריש, 
באַדײט, אַז ציוניסטן מוזן זיין גרייט צו ברענגען קרבנות פאַר ישראל; 
אַז סוחרים, טעכניקער און פּראָפּעסיאָנאַליסטן דאַרפן זיין גרייט, ויי- 
ניקסטנס אויף אַ געוויסע צייט, צו פאַרגעסן זייערע אייגענע אינטערעסן 
און אָפּגעבן זייערע קענטענישן און זייער צייט און אַרבעט פאַר ישראל, 
אַפילו אויב זיי װועלן דערפאַר באַקומען בלויז די מינימאַלע געלט פאַר- 
גיטיקונג און אַפילו אויב זיי װועלן דאַרפן אַרבעטן אין שווערע פיזישע 
באַדינגונגען. ציוניסטן דאַרפן שיקן זייערע קינדער צו שטודירן קין 
ישראל, צו לערנען העברעאיש אין דעם מוטערלאַנד פון דער שפּראַך. 
אָבער מיר מוזן שטענדיק געדענקען, אַז די יידישע מלוכה איז קיין מאָל 
נישט געווען דער איינציקער און דער אַלװיכטיקסטער צװועק פון ציו- 
ניזם. דער פונדאַמענטאַלער צוועק פון ציוניזם איז געווען צו פאַרזיכערן 
די דערהאַלטונג פון יידישן פאָלק. דער צוועק פון דער מדינה איז געווען 
צו שאַפן אַן אינסטרומענט, װאָס װעט געבן אַ מעגלעכקייט דעם יידישן 
פאָלק צו לעבן; דער אַממײסטן וירקזאַמער אינסטרומענט, אָבער קין 
מאָל נישט אַ זעלבסטצװועק; שטענדיק נאָר אַן אינסטרומענט, אַ טייל 

און נישט קיין הױפּט ציל, עס איז זייער שלעכט, אַז מאַנכע מענטשן 
האָבן פאַרטוישט דעם ציוניזם אַלס אַ מיטל, אויף דעם ציוניזם אַלס אַ 
זעלבסטצוועק. 


דער גרויסער צװועק פון ציוניזם איז געװוען צו דערפירן צום 
רענעסאַנס פון יידישן לעבן, צו פאַרזיכערן די צוקונפט און די פאָר- 
זעצונג פון יידישן פאָלק אויף אַ שטאַרקן פונדאַמענט. דאָס קאָן נישט 
דארגרייכט װערן אַלײַן דורך דער מדינה, ווייל דער גרעסערער טייל 
פון יידישן פאָלק וואוינט אין די לענדער מחוץ לארץ און קיינער קאָן 
נישט איצט פאָראויסזאָגן ווען און צי װעט אַנטשטײן אַזאַ לאַגע, אַז די 
מערהייט פון יידישן פאָלק וועט וואוינען אין ישראל, דעריבער קאָן נישט 
דער ציוניזם זאָגן, אַז זיינע אינטערעסן און זיין טעטיקייט איז באַגרע- 
נעצט בלויז צו די פּראָבלעמען פון אויפבוי און פאַרשטאַרקונג פון דער 
מדינת ישראל, און זיי באַציען זיך נישט אויף אַנדערע געביטן פון 
יידישן לעבן. און נישט וייניקער איז אויך וויכטיק פאַר דער דערהאַל- 
טונג פון יידישן פאָלק, אַז מיר זאָלן שטאַרקן דאָס יידישע לעבן אויסער 
די גרענעצן פון דער מדינה. דאָס קאָן דערגרייכט ווערן אויף אַ דאָפּעלטן 
אופן. מיר מוזן שאַפן מיטלען פאַר דעם אויסטויש פון קולטורעלן איינ- 
פלוס צװוישן דער מדינת ישראל און די יידישע ישובים אין דער וועלט 
און מיר מוזן פאַרשטאַרקן דאָס געפיל פון דער יידישער סאַלידאַריטעט 
אין אַלע לענדער פון דער וװועלט און אַזױ אַרום פורעמען דאָס געפיל 
פון אחדות ישראל. 


דאָס זענען לגמרי נישט קיין נייע געדאַנקען וועגן דער פונקציע 
און דער מיסיע פון ציוניזם. נאָך לאַנג איידער די מדינה איז געװאָרן 
געשאַפן, האָט זיך דער אמתער ציוניזם אָריענטירט אין צוויי ריכטון- 
גען: ער האָט צוגעגרייט די פאָרמען און די סטרוקטור פון דער קינפטי- 
קער סואווערענער יידישער געזעלשאַפט אין ארץ ישראל און האָט גע- 
שטיצט די עװאָלוציע פון שעפערישן יידישן לעבן אין דער יידישער 
וועלט מחוץ לארץ. פיל פון די אויפגאַבן פון דער ציוניסטישער באַװע- 
נונג זענען נאַטירלעכערװײיז איבערגענומען געװאָרן דורך דער סואווע- 
רענער מדינת ישראל, די ציוניסטישע באַװעגונג מוז זיך היינט ווידמען 
בלויז די פּראָבלעמען פון יידישן לעבן אין גלות. דאָס באַדײט, אַז דער 
אַמעריקאַנער ציוניזם װעט זיך מוזן ענדערן, אפשר אַפילו בכלל איבער- 
אַנדערשן זיין גאַנצן כאַראַקטער, אין קעגנזאַץ צום ציוניזם אין מזרח- 
און צענטראַל-אײראָפּע, האָט זיך דער ציוניזם אין אַמעריקע הױיפּטזאַכלעך 

קאָנצענטרירט אויף דער פּאָליטישער אַרבעט און אויף זאַמלען געלט. 
איצט דאַרף דער אַמעריקאַנער ציוניזם געפינען פאַר זיך אַ גאָר ניי 
אַרבעטס-פעלד, ער דאַרף זיך מער אינטערעסירן מיט אַזעלכע פּראָבלע- 
מען װי יידישע דערציאונג פון יונגן דור, די סטרוקטור פון די יידישע 
קהלות און דאָס פאַרשטאַרקן ביים אַמעריקאַנער יידנטום דאָס געפיל 
פון דער צוגעהעריקייט צום יידישן פאָלק. עס קלינגט אפשר װי אַ 
פּאַראַדאָקס, אָבער דאָס אין אַ פאַקט, אַז פון איצט אָן װעט דער ציוניזם 
אפשר מער אָפּגעשאַצט ווערן לויט זיינע אָנשטרענגונגען פאַר דערהאַלטן 
דאָס יידישע לעבן אויסער די גרענעצן פון ישראל, װוי לויט זיין טעטיקייט 
לטובת דער מדינה, 


גרויסע אויפגאַבען שטייען נאָך אַלץ פאַר אונדז. אין פאַרלויף פון 
דער טראַגישער היטלער דעקאַדע, אין פאַרלויף פון דעם באַגײסטערטן 
קאַמף פאר דער יידישער מדינה און אין דעם עקסטאַז, װאָס האָט אויפ- 
געברויזט נאָך דעם וי די מדינה איז פּראָקלאַמירט געװאָרן, האָבן מיר 
נישט געווידמעט גענוג אויפמערקזאַמקײט פאַר די סאַמע ויכטיקסטע 
פראַגע פון אַלע פּראָבלעמען, װאָס שטייען היינט אויף דער טאָג-אָרדנונג 
פון יידישן נאַציאָנאַלן לעבן, -- וי אַזױ צו פאַרזיכערן אונדזער עקזיס- 
טענץ אלס אַ פאָלק. עס דראָט אונדז די געפאַר, אַז מיר װעלן פאַרלירן 
גרויסע טיילן פון דער יידישער יוגנט אויף דער וועלט. זיי ווערן פאַר- 
שלונגען דורך זייער אייגענער גלייכגילטיקייט. נישט זיי ווייסן און נישט 
זיי ווילן וויסן פאַרװאָס זיי זענען יידן און פאַרװאָס זיי דאַרפן בלייבן 
יידן. די פאַרניכטונג פון די צענטערס פון דער יידישער קולטור און 
רעליגיע אין אײראָפּע, האָטס רעדוצירט אונדזערע קולטורעלע און רע- 
ליגיעזע כחות און האָט אויך פאַקלענערט אונדזערע מאָראַלישע אוצרות. 
נישט קלענער װי עס איז אונדזער פליכט צו העלפן ישראל דורכצוקומען 
אירע שוועריקייטן, איז אויך אונדזער פליכט צו באַקעמפן די גלייכ- 
גילטיקייט, צו פאַרהאַלטן דעם שטראָם פון אַסימילאַציע און צו קעמפן 
מיט דער געפאַר פון נאַציאָנאַלן פונאַנדערפאַל, ווייל אָט די געפאַרן 
זענען מער דרינגענד היינט וי ווען עס איז אין אונדזער געשיכטע. 


היינטיקס יאָר פאַלט אויס דער 50סטער יאָרצײיט זינט הערצלס 
טויט. עס איז אמת, אַז הערצל האָט נישט אַנטדעקט דעם ציוניזם, אָבער 
ער האָט געשאַפן דעם סינטעז, װאָס האָט געפירט צום מאָדערנעם ציו- 
ניזם און דער מדינת ישראל, וי אַן אמתער זשעני האָט הערצל פאָר- 
מולירט דאָס יידישע פּראָבלעם אַזױ, אַז יעדער איינער האָט עס געקענט 

פאַרשטיין. אין זיין קיידישן שטאַאַט? האָט ער אָנגעוויזן, אַז עס עקויס- 
טירט אַ לאַנד אָן אַ פאָלק און אַ פאָלק אָן אַ לאַנד און אַז מ'דאַרף באַזעצן 
דאָס פאָלק אויף דעם לאַנד, 

הערצלס פּראָבלעם פון אַ פאָלק אָן אַ לאַנד איז שוין היינט מער 
נישט אַקטועל, פאַרקערט, דאָס ציוניסטישע פּראָבלעם באַשטײט היינט 
אין מאַכן באַװואוסט דאָס פאָלק, אַז עס האָט אַ פאָטערלאַנד. און די 
אויפגאַבע װאָס שטייט איצט פאַר אונדז אַלעמען, איז װי אַזױ צו מאַכן 
אָט דאָס דאָזיקע פּראָבלעם אַ באַשטאַנדטײל פון יידישן לעבן אין אַלע 
טיילן פון דער ועלט, אַפילון דאָרט וואו די יידן באַטראַכטן זיך נישט 
אַלס אַ פאָלק אָן אַ לאַנד, 

נישט געקוקט איף די אויסערגעויינלעכע דערגרייכונגען פון 
ציוניזם אין משך פון די 50 יאָר, איז נאָך אַלץ דער נישט רעאַליזירטער 
טייל פון הערצליאַנישן פּראָגראַם גרעסער, וי דער טייל, װאָס איז שוין 
דערגרייכט געװאָרן. און אין דעם טאַקע באַשטײט די געפאַר פאַר אוג- 
דזער באַוועגונג. פון היסטאָרישן שטאַנדפּונקט האָבן מיר נישט געקאָנט 
אויסמיידן דעם גרויסן מאָראַלישן קריזיס ווען די מדינה איז אַנטשטאַנען. 
די געפאַר באַשטײט איצט אין דעם פאַקט, אַז דער זיג פון ציוניזם קאָן 
אָפּשװאַכן אונדזערע באַמיאונגען צו רעאַליזירן דעם טייל פון אונדזער 
פּראָגראַם, װאָס איז נאָך נישט דערגרייכט געװאָרן. אויב דער ציוניזם 
וויל ווייטער גיין אין הערצלס דרכים, מוז ער נעמען אויף זיך הערצלס 
גרויסן גלויבן און זיין פּאָליטישע קאָנצעפּציע: 

מיר האָבן געהאַט די זכיה צו זען דעם אָנהויב פון דער פאַרווירק- 
לעכונג און מיר דאַרפן זיין גרייט צו גיין ווייטער דעם גאַנצן ציוניסטישן 
וועג, נישט געקוקט דערויף וי לאַנג עס װעט דויערן און װי לאַנג דער 
וועג זאָל נישט זיין, 


פאַרשלאַטץ פאַר דעם 24טן ציוניסטישן קאַנגרעס 


איך באַריר דאָ אייניקע פּראָבלעמען, װאָס שטייען פאַר דעם 24טן 
ציוניסטישן קאָנגרעס, צוזאַמען מיט מיינע פאָרשלאַגן וי אַזױ זיי צו לייזן : 


1 ישראל און די ציניטישע וועלט-אָרגאַניזאַציע 


צו דעם פּראָבלעם געהערן אויך די באַציאונגען מיט דער רעגירונג 
פון ישראל און די באַציאונגען מיט די ישראל פאָרשטייער אין חוץ 

לארץ, דאָס געזעץ וועגן סטאַטוס פון דער ציוניסטישער אָרגאַניזאַציע 
האָט באַצװעקט צו רעגולירן די קעגנזייטיקע פאַרהעלטנישן צװוישן דער 
רעגירונג פון דער מדינה און דער ציוניסטישער װעלט-אָרגאַניזאַציע, 
אָבער אין דער פּראַקטיק איז עס נאָך נישט געשען דער זין און ציל 
פון דעם סטאַטוס איז געווען, אַז די ציוניסטישע װעלטאָרגאַניזאַציע 
און די יידשע אַגענטור זאָלן אָנערקענט װערן אין ישראל אַלס אַ קער- 
פּערשאַפט, װאָס איר ציל איז צו אָרגאַניזירן דאָס יידישע פאָלק פאַר דער 
הילף לטובת דער מדינה און פאַר מיטאַרבעטן מיט איר. כדי דאָס צו 
דערגרייכן, לייג איך פאָר : 


א) דער קאָאָרדיניר קאָמיטעט (מוסד תיאום) זאָל פאַרװאַנדלט 
ווערן אין אַ פּערמאַנענטע קערפּערשאַפט. דער קאָמיטעט זאָל אָפּהאַלטן 
רעגולערע זיצונגען און באַטראַכטן נישט נאָר דרינגענדע פראַגן, װאָס 
פאָדערן אַ באַלדיקע דעציזיע, נאָר בכלל דיסקוטירן גרעסערע פּראָבלע- 
מען פון פּרינציפּיעלן כאַראַקטער, װאָס האָבן אַ געמיינזאַמען אינטערעס 
סיי פאַר דער רעגירונג פון דער מדינה און סיי פאַר דער יידישער 
אַגענטור. דער קאָמיטעט דאַרף האָבן אַ ספּעציעלן סעקרעטאַריאַט פאַר 
פּראָטאָקאָלן פון די זיצונגען א.אַ.װו. דער קאָאָרדיניר קאָמיטעט דאַרף אויך 
באַקומען אינפאָרמאַציעס און דיסקוטירן וועגן די וויכטיקערע פּראָבלע- 
מען פון דער אַלגעמײנער פּאָליטיק, דאָס איז קודם כל נוגע פראַגן, װאָס 
זענען באַזונדערס וויכטיק פאַר דעם יידישן פאָלק און דער ציוניסטישער 
באַוועגונג ; באַשלוסן וועגן אַלע פּראָבלעמען פון דער אויסלענדישער פּאַ- 
ליטיק בלייבן נאַטירלעך אין דער קאָמפּעטענץ פון דער רעגירונג און 
דער כנסת, 


ב) די ציוניסטישע עקזעקוטיווע דאַרף שאַפן אַן אייגענעם דע- 
פּאַרטאַמענט פאַר עפנטלעכע באַציאונגען און אויפקלערונג, מיטן צוועק 
איינצוהאַלטן דעם קאָנטאַקט מיט דער רעגירונג. דער דאָזיקער דעפּאַרטאַ- 
מענט דאַרף דינען אַלס נערוו צענטער פאַר דער מאָביליזאַציע פון דערּ 
ציוניסטישער אָרגאַניזאַציע אויף דער װעלט לטובת יעדער ניטיקער 
אַקציע און כדי רעגולער צו אינפאָרמירן די פירער פון דער באַעגונג 
וועגן דער לאַגע; 


ג) די אויפגאַבע צו אָרגאַניזירן די הילף פון גלות פאַר ישראל 
אויף אַלע געביטן דאַרף איבערגעגעבן װערן אין דער ערשטער ריי צו 
דער יידישער אַגענטור אין ניו יאָרק און צו די ציוניסטישע אָרגאַניזאַ- 

ציעס אין די באַזונדערע לענדער. דאָס הייסט אָבער נישט, אַז די פאָר- 
שטייער פון ישראל אין די דאָזיקע לענדער האָבן נישט קיין רעכט איינ- 
צושטעלן זייערע אייגענע קאָנטאַקטן מיט די אָרטיקע יידישע גרופּן און 
פּערזענלעכקייטן, 


2 פראָגראַם און כאַראַקטער פון דער ציניסטישער טעטיקייט 


די ציוניסטישע באַוועגונג דאַרף אין דער צוקונפט זיך קאָנצענטרירן 
אויף דעם טייל פון ציוניסטישן פּראָגראַם, װאָס איז נאָך ביז איצט נישט 
געװאָרן פאַרווירקלעכט און װאָס איז נאָך נישט אַקצעפּטירט געװאָרן דורך 
די נישט-ציוניסטן -- אין קעגנזאַץ צו יענעם טייל פון פּראָגראַם, װאָס 
אין זיין פאַרווירקלעכונג נעמט אָנטײל די מערהײייט פון יידישן פאָלק 
(אימיגראַציע, קליטה, לאַנדװירטשאַפטלעכע זידלונגען א:אַ.וו.). די הויפּט 
אויפמערקזאַמקײט דאַרף געלייגט װערן אויף דער צוגרייטונג, סטימולי- 
רונג און אָרגאַניזירונג פון די יידן אין די מערב-אײיראָפּעאישע לענדער און 
אויפן אַמעריקאַנער קאָנטינענט --- פאַר דער אימיגראַציע קיין ישראל., צו 
דער זעלביקער צייט דאַרף די גרעסטע אויפמערקזאַמקײט געלייגט װערן 
אויף דער יידישער און העברעאישער דערציאונג, אויף חלוציות און אויף 
דער פאַרשטאַרקונג פון פּערזענלעכן קאָנטאַקט צווישן די ציוניסטן און יש- 
ראל און די פּראָבלעמען פון דער מדינה. די זעלביקע שטאַרקע אויפמערק- 
זאַמקײיט דאַרף אויך װוערן געװוידמעט די מיטלען וי אַזױ צו פאַרזיכערן 
די ווייטערדיקע עקזיסטענץ פון יידישן פאָלק, װאָס שטייט איצט פאַר אַ 
ווייט גרעסערער געפאַר וי ווען עס איז פריער אין פיל לענדער. ס'איז פון 
דער העכסטער וויכטיקייט צו קאָנצענטרירן זיך פּראַקטיש אויף דער אַר- 
בעט, נישט בלויז אויף רעזאָלוציעס און דעקלאַראַציעס. אָט די דאָזיקע 
נייע אָריענטאַציע דאַרף באַקומען אַן אויסדרוק אין אַלע בודזשעט באַ- 
שטימונגען פאַר די ספּעציעלע ציוניסטישע טעטיקייטן אוֹן דאָס װעט 
שאַפן נייע אַרבעטס מעגלעכקייטן און אַ נייע עקזיסטענץ באַרעכטיקונג 
פאַרן ציוניזם, 


?2 באַציאונגען מיט די נישט-ציוניסטן 
די איצטיקע לאַגע איז נישט צופרידנשטעלנדיק און קאָן לאַנג נישט 
דויערן,. בפרט אין די פאַראייניקטע שטאַטן, דער נעקסטער ציוניסטישער 


קאָנגרעס דאַרף באַפולמעכטיקן די עקזעקוטיווע, מיט דער צושטימונג 

פון אַקציאָנס קאָמיטעט, צו באַהאַנדלען דאָס פּראָבלעם, װאָס האָט זיך 
געשאַפן אין אַמעריקע און אין וועלט מאַסשטאַב. די פראַגע פון פאַרגרץ- 
סערן די יידישע אַגענטור, אַזױ, אַז ציוניסטן און נישט-ציוניסטן זאָלן זיין 
גלייך פאַרטרעטן, קומט נישט אין באַטראַכט, 


4 אָרגאַניזאַציאָנעלע רעפאָרמען 


עס איז אוממעגלעך, אַז די סטרוקטור פון דער ציוניסטישער אָרגאַ- 
ניזאַציע, װאָס איז געשאַפן געװאָרן אויסשליסלעך אויף פּאַרטייאישע 
יסודות, זאָל בלייבן ווייטער אַזױ, וי ביז איצט, די פּראָבלעמען, װאָס 
צעטיילן די פּאַרטײען אין ישראל און האָבן אַ געוויסע וויכטיקייט אין 
דער מדינה, האָבן מייסטנס קיין באַדײיטונג נישט אין גלות. װאָס שייך די 
אויפגאַבן פון דער ציוניסטישער אַרבעט אין חוץ לארץ, עקזיסטירט קוים 
וועלכער נישט אונטערשיי צװוישן די פּאַרטײען. דאָס איצטיקע סיסטעם 
האָט פאָלגנדיקע חסרונות ; 


א) יעטװעדע געמיינזאַמע טעטיקייט, וי אומוויכטיק זי זאָל נישט 
זיין, איז אָפּהענגיק פון הסכם צווישן די פּאַרטײען און די נויטווענדיקייט 
צו דערגרייכן די הסכמה, גיט יעדער פּאַרטײ דאָס רעכט פון װעטאָ; דאָס 
פאַרשװוענדט אַ סך ענערגיע און אָנשטרענגונג, ווייל מ'דאַרף צופרידן- 
שטעלן אַלע פּאַרטײען ביים פאַרטיילן די פּאָזיציעס, פאַרזיכערן ;די 
הייליקע רעכט?" אאַ.וו. 


ב) עס שטערט די יידן, װאָס ווילן נישט געהערן צו קיין פּאַרטײ, 
אַז זי זאָלן זיך אָנשליסן אין דער ציוניסטישער באַװעגונג; באַזונדערס איז 
דאָס דער פאַל מיט וויכטיקע פּערזענלעכקייטן און פירער, 


ג) עס מאַכט ספּעציעל שווער פאַר נישט-ציוניסטן אַרײינצוטרעטן 
אין דער עקזעקוטיווע, װאָס איז געבויט אויסשליסלעך אויף פּאַרטייאישע 
יסודות, 


איך לייג פאָר : 


) דער קאָנגרעס זאָל אָננעמען אַ בינדנדיקן באַשלוס, אַז אין 
יעדן לאַנד זאָל געשאַפן ווערן אַ טעריטאָריאַלע אָרגאַניזאַציע, װאָס זאָל 
אַרייננעמען אַלע ציוניסטן, סיי די, װאָס זענען אָרגאַניזירט אין פּאַרטײען 
און סיי די, װאָס ווילן נישט געהערן צו קיין פּאַרטײ. די דאָזיקע אָרגאַנַי 

זאַציעס װועלן האָבן לאָקאַלע אָפּטײלונגען, װאָס ועלן אָננעמען סיי אינ- 
דיווידועלע מיטגלידער און סיי געשלאָסענע גרופן, פּאַרטייאישע און 
נישט פּאַרטײיאישע. די דאָזיקע טעריטאָריאַלע אָרגאַניזאַציעס װעלן טאָן 
די גאַנצע ציוניסטישע אַרבעט און די פּאַרטײיען און אַנדערע ספּעציעלע 
גרופּן װעלן גלייכצייטיק קאָנען אָנגײין מיט זייערע ספּעציעלע אויפגאַבן. 
אין די פּאַראייניקטע שטאַטן איז מעגלעך, אַז עס װעט זיין געוואונטשן 
צו פאַרגרעסערן דעם אַמעריקאַנער ציוניסטישן קאָונסיל און שאַפן לאָ- 
קאַלע קאָונסילס פאַר דער נאָרמאַלער ציוניסטישער טעטיקייט. / 


2) דער שקל 


עס איז נישט מעגלעך ווייטער אָנצוגיין מיט דעם איצטיקן סיסטעם 
פון יערלעכן שקל, פיל אָרגאַניזאַציעס שטעלן זיך קעגן די עקסיסטירנ- 
דיקע באַשטימונגען און חוץ דעם זענען די באַשלוסן פון לעצטן קאָנגרעס 
נישט אױיספירבאַר. איך װאָלט דעריבער פאָרגעלייגט, אַז אויב דער 
שקל דאַרף ווייטער בלייבן אַלס דער יסוד פאַר די װאַלן צום קאָנגרעס, 
דאַרף דאָס זיין בלויז אַן אײינמאָליקער שקל, װאָס װעט אויסגעקויפט 
ווערן אין דעם קאָנגרעס יאָר און װועט געבן װאַלירעכט צו אָט דעם 
קאָנגרעס. 


6 דער ציוניסטישער אַקציאָנס קאָמיטעט דאַרף אין זיין גרעסטן 
טייל באַשטײן פון אַלע גרופּן אין חוץ לארץ. דאָס בעסטע מיטל וי אַזױ 
דאָס צו דערגרייכן, נאָכדעם װי עס װעלן איינגעשטעלט וערן טעריטאָ- 
ריאַלע אָרגאַניזאַציעס, --- װאָלט געווען צו וויילן אַ געוויסע צאָל מיט- 
גלידער פון אַקציאָנס קאָמיטעט נישט פון די פּאַרטײען נאָר פון די 
טעריטאָריאַלע אָרגאַניזאַציעס. עס װעט זיין גענוג, אויב אויף דעם נעקסטן 
קאָנגרעס װעט געשלאָסן װוערן אַן אָפּמאַך צווישן די פּאַרטײען, אַז יעדע 
פּאַרטײ זאָל שיקן 2 אָדער 2 אירע פאָרשטייער פון ישראל אין דעם אַק- 
ציאָנס קאָמיטעט. 


5 די עקזעקוטיווע 


) די הופּט עקזעקוטיווע פון דער באַװעגונג דאַרף ווייטער בלייבן 
אין ירושלים און אַן אָפּטײלונג דאַרף זיין טעטיק אין ניו יאָרק. אַן עק- 
זעקוטיווע אין ניו יאָרק איז נויטיק, ווייל דער אַמעריקאַנער ציוניסטישער 
קאָונסיל האָט נישט דעם אױטאָריטעט און פּרעסטיזש פון דער עקזעקו" 
טיווע און ווייל עס װעט נישט מעגלעך זיין, אַז די נישט-ציוניסטן זאָלן 

אַריין אין דער אַרבעט, אויב עס װעט נישט עקזיסטירן אַן אַמעריקאַנער 
אָפּטײילונג פון דער עקזעקוטיווע. די עקזעקוטיווע אין ניו יאָרק דאַרף 
איבערגעבן איר טאָג טעגלעכע פונקציעס אויפן געביט פון דער דערצי" 
אונג פון דער יוגנט אאַוו. צו דעם אַמעריקאַנער ציוניסטישן קאָונסיל 
און אַליין דאַרף זי הױפּטזאַכלעך זיין טעטיק אַלס אַ פאָרשטייערין פון 
ישראל לגבי דעם אַמעריקאַנער יידנטום און פון אַמעריקאַנער יידנטום 
לגבי ישראל, איר הױיפּט אַרבעט דאַרף זיין צו שאַפן פאָנדן פאַר ישראל 
און מאָביליזירן אויף אַלע אופנים די הילף פון דעם יידישן ישוב אין 
אַמעריקע לטובת דער מדינה. די צאָל מיטגלידער פון דער עקזעקוטיווע 
אין ניו יאָרק דאַרף ווערן פאַרקלענערט און זי דאַרף נישט געבויט װערן 
אויף פּאַרטײיאישע יסודות. עס װעט אויך זיין נויטיק צוצוגעבן נישט- 
ציוניסטן צו דער עקזעקוטיווע. 

2) די עקזעקוטיווע אין ירושלים דאַרף, אויב דאָס איז מעגלעך, 
רעפּרעזענטירן אַלע פּאַרטײען און די טאָגיטעגלעכע אַרבעט מוז זיין 
שעפעריש און קאָאָרדינירט, איך װאָלט דעריבער פאָרגעלייגט, אַז די עק- 
זעקוטיווע פון דער יידישער אַגענטור זאָל באַשטײן פון אַ קליינער צאָל 
מיטגלידער, און אַז זיי זאָלן זיך אינגאַנצן ווידמען דער אַרבעט אין דער 
עקזעקוטיווע און אָנפירן מיט די דעפּאַרטאַמענטן. די גאַנצע אַרבעט דאַרף 
קאָאַרדינירט ווערן דורך דעם פאָרזיצענדן (טשערמאַן), אָדער אַ קאָאָר- 
דינאַטאָר מיט ברייטע פולמאַכטן. חוץ דעם ועלן נאָך זיין אַנדערע מיט- 
גלידער פון דער עקזעקוטיווע, װאָס װעלן בלויז קומען צו זיצונגען, כדי 
זיך צו באַטײליקן אין דער פעסטשטעלונג פון די ריכטליניען פון דער 
טעטיקייט אויף פאַרשיידענע געביטן. דאָס װועט געבן די פּאַרטײיען אַ מעג- 
לעכקייט צו דעלעגירן אין דער עקזעקוטיווע אייניקע הױיפּט פירער, װאָס 
טוען אַנדערע וויכטיקע אַרבעטן, אַלס מיניסטאָרן, אָדער אויף אַנדערע 
אַמטן, פאַרשטייט זיך, אַז אַלע מיטגלידער פון דער עקזעקוטיווע װעלן 
האָבן די זעלביקע רעכט און סטאַטוס. עס דאַרף אויך גענוי באַטראַכט 
ווערן די מעגלעכקייט, אַז ציוניסטישע פירער פון אײראָפּע און אַמעריקע 
זאָלן אַריינגענומען ווערן אין דער עקזעקוטיווע, אַלס אירע פּאָרשטייער 
-אין די דאָזיקע טיילן פון דער וועלט. 

43 דער פּאַרטײ שליסל אויף געוויסע געביטן פון דער אַרבעט וי 
למשל ביים באַשטימען שליחים, דאַרף אָפּגעשאַפּט װוערן. 


באַמערקונג :-- פאַרשלאַגן פון דר. ישראל גאָלדשטײן פֿאַר דעם 24טן ציוניסטישן 
קאַנגרעס װעגן דער סטרוקטור פֿון דער ציוניסטישער באװעגונג 
װעט דער לעזער געפינען אויף דער זייט 87, 

דר. פּרץ בגערנשטיין 


וואוהין גייט דער ציוניזם? 


די גרינדונג פון מדינת ישראל האָט גורם געװען צו אַ גרויסער 
ענדערונג אין דער אַנטװיקלונג פון דער ציוניסטישער געשיכטע. דער 
ציוניסטישער הימן איז געװאָרן דער נאַציאָנאַלער הימן פון דער אומ- 
אָפּהענגיקער מדינה און די פאָן פון דער ציוניסטישער באַועגונג איז 
געװאָרן די פאָן פון ישראל, אָבער ציוניזם אַלס אַ לעבעדיקער אידעאַל 
און אַ סטימולירנדיקער פאַקטאָר האָט פאַרלוירן פיל פון זיין אינהאַלט. 
אמת, צווישן די ציוניסטישע װעטעראַנען פון דער עלטערער גענעראַציע 
לעבט ווייטער דער ציוניזם אַלס אַן אָנדענק פון די אַלטע היסטאָרישע 
טעג ווען מ'האָט פאַר ציוניזם געדאַרפט קעמפן מיט אַזעלכע כחות וי 
די אַסימילאַציע און קעגן דעם, אַז די יידישע מאַסן זאָלן שלום מאַכן 
מיט דעם גלות געדאַנק. אָבער דער יונגער דור אין ישראל מאַכט אַפילו 
היינט חוזק פון דעם װאָרט ;ציוניזם", אַלס אַן אויסדרוק אָן באַדייטונג, 
און אַפּילו אין די לענדער מחוץ לארץ װערט צווישן ציוניסטן געפירט אַ 
דעבאַטע, וי אַזױ ציוניזם דאַרף היינט פאָרמולירט װוערן און ועגן זיין 
נייער באַדייטונג און אינהאַלט, אַזױ וי זיין אורשפּרינגלעכע באַדייטונג 
װאָלט פאַרשוואונדן, ווען די מדינה איז געװאָרן געשאַפּן. 


עס איז קלאָר, אַז דער איצטיקער קריזיס אין דער ציוניסטישער 
באַוועגונג איז אַ רעזולטאַט פון דער נייער לאַגע און די געשעענישן, װאָס 

זענען געקומען אַלס פּועל יוצא פון דער גרינדונג פון דער מדינה. 
ציוניזם, אין אַלע זיינע פאַזן, איז געווען אַ פּראָדוקט פון גלות. עס װאָלט 
נישט געקאָנט אַנטשטײן קיין באַגער צו גיין צוריק קיין ארץ ישראל, 
אויב עס װאָלט נישט עקזיסטירט דער דרוק פון גלות, װאָס האָט גע- 
ווירקט אויף די יידן עקאָנאָמיש און גייסטיק. היינט קוקט ישראל אויף 
דעם גלות וי אויף אַ קװאַל פון שטיצע, פון הילף אין געלט און מענטשן 
מאַטעריאַל, װײיניק מענטשן אין ישראל אינטערעסירן זיך היינט מיט די 
יידן אין גלות, אָדער מיט זייערע פּראָבלעמען און קאַמפן פאַר עקזיסטענץ. 
און אויב אַזױ איז די לאַגע מיט די עלטערע ציוניפטן, װאָס קאָנען מיר 
שוין דערװאַרטן פון דעם יונגן דור, װאָס ווייסט גאָרנישט וועגן גלות ? 


איידער די מדינה איז אַנטשטאַנען, איז די גאַנצע אַרבעט פון בויען 
ארץ ישראל געלעגן אויף די אַקסלען פון דער ציוניסטישער עקזעקוטיווע 
און פון דער יידישער אַגענטור. זיי האָבן פונקציאָנירט לויט אַ מאַנדאַט 
פון ציוניסטישן קאָגרעס, װאָס האָט רעפּרעזענטירט די ציוניסטישע 
וועלט אָרגאַניזאַצײיע. אָבער אַפילו דער קאָנגרעס אַלײן האָט נאָר אין 
אַ באַגרענעצטער מאָס משפּיע געווען די אַרבעט אין ארץ ישראל. פאַק- 
טיש האָבן די פירער פון די פּאַרטײען אין ארץ ישראל, װאָס האָבן דאָ- 
מינירט אין דער אַגענטור עקזעקוטיווע, אַליין באַשלאָסן װאָס און וי 
אַזױ צו טאָן. דער קאָנגרעס און אַפילו דער אַקציאָנס קאָמיטעט, האָבן 
אין זייערע רעזאָלוציעס בלויז באַשטעטיקט די פאָרשלאַגן און פּלענער, 
װאָס זענען געבראַכט געװאָרן דורך דער עקזעקוטיווע אין א"י. אָבער 
דער קאָנגרעס האָט וייניקסטנס אויסגעויילט די עקזעקוטיווע און האָט 
באַשלאָסן איר צוזאַמענשטעל און פונקציעס. און ער האָט אויך געהאַט 
אַ געוויסן איינפלוס אויף די אויסערן פּאָליטיק פון דער ציוניסטישער 
באַוועגונג, 


וען די מדינה איז אָפיציעל איינגעשטעלט געװאָרן, האָט די 
רעגירונג און די כנסת פון ישראל איבערגענומען דעם גרעסטן טייל פון 
די פונקציעס, װאָס האָבן פריער באַלאַנגט צו דער אַגענטור און די 
בירגער פון דער מדינה האָבן באַשלאָסן ער עס האָט געדאַרפט געהערן 
צו דער כנסת און צו דער רעגירונג. איצט האָט די רעגירונג און די 
כנסת אַליין צו זאָגן וועגן דער אויסערלעכער און אינערלעכער פּאָליטיק 
פון לאַנד און וי אַזױ עס דאַרף געבויט וערן. די פונקציעס פון דער 
אַגענטור, הגם זיי זענען ויכטיק, זענען געװאָרן באַגרענעצט און זי 
ווערן רעגולירט לויט די געזעצן פון דער מדינה און איר רעגירונג, 

אמת, די ציוניסטישע אָרגאַניזאַציע און די יידישע אַגענטור האָבן אַ 
סטאַטוס אין ישראל, װאָס איז געזעצלעך געװאָרן אָנערקענט, אָבער 
זיי האָבן נישט קיין רעכט זיך אַרײינצומישן אין די ענינים פון דער 
מדינה. די פירער פון ישראל האָבן זיך באַמיט קלאָר צו מאַכן די ציוניסטן 
אין די גלות לענדער, אַז זיי האָבן נישט קיין רעכט צו מישן זיך אין די 
מלוכה ענינים. זייערע דערקלערונגען, אַז עס אִיז די פליכט פון די 
ציוניסטן אין גלות תיכף צו עמיגרירן קיין ישראל, האָט נאָך מער אויפ- 
גערעגט די ציוניסטן. און עס איז דאָך אַ פאַקט, אַז די מאַסן-עליה קיין 
ארץ ישראל איז קײנמאָל נישט פאָרגעקומען בלויז מיטן ציל צו רעאַ- 
ליזירן דעם ציוניסטישן געדאַנק. זי איז שטענדיק געקומען אַלס אַ 
רעזולטאַט פון עקאָנאָמישן דרוק און פיזישער אומזיכערקייט פון די 
יידישע מאַסן. דעריבער איז פאַרשטענדלעך, אַז דאָס אַלץ צוזאַמען האָט 
אַרוסגערופן מיספאַרשטענדענישן און ביטערניש צװישן די ציוניסטן 
אין גלות און די פירער אין ישראל, און דאָך װאָלטן זיי געווען קעגן 
דעם, אַז זיי אַליין זאָלן אויפהערן צו שטיצן די עקזיסטענץ פון דער 
ציוניסטישער אָרגאַניזאַציע אין די פאַרשיידענע לענדער, אָדער אַז זי 
זאָלן אויפהערן צו זיין פאַרבונדן מיט דער ציוניסטישער באַװעגונג. עס 
מוזן דעריבער זיין טיפערע סבות פון דעם איצטיקן קריזיס אין דער 
באַוועגונג, -- סבות, װאָס שטאַמען נאָך פון די צייטן איידער עס איז 
געגרינדעט געװאָרן די יידישע מדינה, 


די נעגאַציע פון גלות אין פּרינציפּ -- װאָס דאָס איז דאָך אייגנט- 
לעך דער פונדאַמענט פון דער גאַנצער ציוניסטישער טעזע. -- הגם 
דאָס האָט געגעבן די גרינדער און פירער פון דער באַוועגונג אַ שטאַרקן 
פּראָפּאַגאַנדע װאָפן, איז אָבער פּסיכאָלאָגיש געווען אַ לאַסט פאַר די 
יידן, באַזונדערס אין די לענדער וואו די יידן זענען געווען עמאַנציפּירט, 
אָט דידאָזיקע נעגאַציע פון גלות דעקט אויף אַ פּסיכאָלאָגישן ריס צווישן 
דעם ייד און זיין נישט יידישער סביבה. די ערשטע ציוניסטן האָבן גע- 
קעמפט קעגן דער אַסימילאַציע, אָבער אין מאַנכע לענדער, זענען זי 
געווען מאַכטלאָז אָפּצושטעלן דעם אַסימילאַציע פּראָצעס. 


דאָס װאָס הייסט היינט ,די דאָפּלטע לאָיאַליטעט", איז אַרױסגע- 
רוקט געװאָרן קעגן די ציוניסטן אַפילו אין דער ערשטער תקופה פון 
דער באַװועגונג און דאָס איז די בעסטע אילוסטראַציע פון דער שטרע- 
בונג אָפּצואװאַרפן די נעגאַציע פון גלות. שטאַרקע בונדן זענען געשאַפן 
געװאָרן צװישן די ציוניסטן און די סביבות, צווישן וועלכע זיי לעבן 

אין גלות, אַפילו ווען אָט די סביבות זענען נישט געװען פריינטלעך. 
אין פיל פאַלן האָבן די ציוניסטן פאַרנומען איינפלוסרייכע פּאָזיציעס 
אין די יידישע קהילות און לאָקאַלע אָרגאַניזאַציעס און האָבן געאַרבעט 
לטובת דער פאַרשטאַרקונג פון די יידישע פּאָזיציעס, פאַרשטארקנדיק 
אַזױ אַרום צו דער זעלביקער צייט די יידישע װאָרצלען אין גלות. אין 
פיל פאַלן איז זיי נישט געלונגען צו מאַכן, אַז דער ציוניזם זאָל ווערן אַ 
דאָמינירנדיקער פאַקטאָר אין דעם לאָקאַלן יידישן לעבן. און פון דער 
צווייטער זייט האָט אַפילו די ציוניסטישע פּראָפּאַגאַנדע זייער אָפט, 
אָנשטאָט צו נעגירן דעם גלות, גערעדט בלויז וועגן די פּראַקטישע און 
קאָנקרעטע פּראָבלעמען פון אויפבויען ארץ ישראל, דער הױיפּט פּונקט אין 
דער ציוניסטישער פּראָפּאַגאַנדע איז שטענדיק געװוען דאָס פּראָבלעם 
פון מאַטעריעלער הילף פאַר ארץ-ישראל, פּונקט װי עס איז איצט דער 
רוף וועגן דער פינאַנסיעלער הילף פאַר דער מדינת ישראל. אַזאַ מין 
ציוניסטישע פּראָפּאַגאַנדע האָט מער אַנטשפּראָכן די יידן אין גלות, באַ- 
זונדערס דערפאַר, ווייל יידן זענען שטענדיק געווען געוואוינט צו קלייבן 
געלט פאַר פאַרשיידענע צװעקף 

און דאַן איז געקומען דער היטלעריזם -- און האָט דעם ציוניזם 
אָנגעװאָרפן דעם כאַראַקטער פון אַ רעטונגס אָרגאַניזאַציע. דער קאַמף 
פאַר דער רעטונג דורך דער עליה קיין ארץ ישראל האָט געשטאַרקט 
דעם ציוניזם פּאָליטיש און האָט אים געשטויסן צו דער גרינדונג פון דער 
יידישער מדינה, אגב אַ ציל, װאָס האָט זינט אַ לענגערע צייט נישט 
אויסגעזען צו זיין אַזױ דרינגענד פאַר געוויסע טיילן פון דער באַװועגונג, 
דאָס האָט געגעבן די ציוניסטן אין די גלות לענדער, און באַזונדערס 
אין ענגלאַנד און אין די פאַראייניקטע שטאַטן, אַ געלעגנהייט אָנטייל- 
צונעמען אין דער פּאָליטישער אַרבעט און אַפילו אָנצונעמען פּאָליטישע 
באַשלוסן. אַזױ אַרום איז צייטװייליק געפונען געװאָרן אַן ערזאַץ פאַר 
דער ציוניסטישער אידעאָלאָגישער דערציאונג און אַנדערע ציוניסטישע 
אויפגאַבן. 

אָבער איצט, ווען די מדינה איז געשאַפן געװאָרן. װוערט דער 
וויכטיקסטער ,ערזאַץ? -- דאָס קלייבן געלט פאַר ישראל אונטער דעם 
אַלגעמײנעם נאָמען ,, הילף פאַר ישראל" -- מייסטנס, אויב נישט אינ- 
גאַנצן, געמאַכט דורך די נישט ציוניסטן. די פּאָליטישע אַרבעט איז די 
אויסשליסלעכע קאָמפּעטענץ פון דער ישראל רעגירונג, מיט דער גאָר 
זעלטענער באַטײליקונג פון די ציוניסטן אין גלות, װאָס האָבן נישט 
קיין שום איינפלוס אויף די פּאָליטישע ריכטליניען. 

איך צווייפל גאָרנישט, אַז דער אינערלעכער גייסטיקער יסוד פון 
ציוניסטישן אידעאַל, װאָס האָט אים געשטאַרקט אין די אַלע לאַנגע 
יאָרן ביז איצט, -- פון זינט די ערשטע חלומות און האָפנונגען, קאָן נאָך 
אַלץ געפונען ווערן ערגעץ ביי די יידן אין גלות און אָט די עלעמענטן 
פאַרשטייען גוט די פונדאַמענטאַלע פּראָבלעמען, װאָס שטייען פאַר אונדז. 
אָבער עס זענען דאָ צוויי פאַקטאָרן װאָס אַרבעטן קעגן אָט די עלעמענטן 
און שטערן זיי צו ווערן אַקטיו און פולבאַוואוסט. דאָס זענען: די עק- 
סיסטענץ פון דער מדינת ישראל, װאָס איר פינאַנסיעלע שטיצע איז שוין 
אַליין אַ באַקװעמער ;ערזאַץ* פאַר דער אידעאָלאָגישער דערציאונג (אָט 
דידאָזיקע שטיצע איז אויך פאַרשטענדלעך פאַר דער נישט יידישער וועלט 
און שטערט נישט דעם פּראָצעס פון דער ;אינטעגראַציע", װאָס אַמאָל 
האָט עס פּשוט געהייסן אַסימילאַציע און די ציוניסטן אַלײן האָבן דאָס 
באַקעמפט); דער צווייטער פאַקטאָר איז די שטרעבונג פון דער מדינת 
ישראל אַריינצוציען די ברייטסטע יידישע קרייזן אין אָט דער הילפס- 
אַרבעט און דאָס האָט אַרױסגערופן דעם אידעאָלאָגישן שטרייט צװישן די 
ציוניסטן און נישט ציוניסטן, 

אויב די נעגאַציע פון גלות קאָן נישט איצט וערן אַ גייסטיקע 
באַזע פאַר דער ציוניסטישער אַרבעט, מוז זיך דער ציוניזם קאָנצענטרירן 
אויפן פּראָבלעם וי אַזױ צו דערהאַלטן דעם יידישן גײיסט פון דעם 
גלות יידנטום. געוויסע אָנשטרענגונגען אין אָט דער ריכטונג ווערן שוין 
געמאַכט אין אַ ריי לענדער און עס איז נישטאָ קיין גרונד פאַרװאָס אָט 
די טעטיקייט זאָל נישט ווערן פאַרשטאַרקט און קאָנסאָלידירט. דער 
קולטורעלער, סאָציאַלער און אידעאָלאָגישער איינפלוס פון דער נישט 
יידישער סביבה איז היינט שטאַרקער וי אַמאָל אין די קלאַסישע לענדער 
פון דער ,קעגנװאַרטס אַרבעט* אין אײראָפּע, איידער די יידן זענען 
אױיסגעראָטן געװאָרן פון דאָרט., 

דער ציוניסטישער קאָנגרעס, װאָס דאַרף פאָרקומען איבעראַיאָר, 
מוז זיך באַשעפטיקן מיט אָט די פונדאַמענטאַלע פראַגן און מוז אויס- 
אַרבעטן אַ קאָנסערװאַטיוון און פּראַקטישן פּראָגראַם פאַר דער קינפטי- 
קער טעטיקייט, 

טס 


עדואַרד ע. געלבער 


נשארקגעט ב בר ן 1 


װאָס איז היינט ציוניזם ? װאָס איז עס און װאָס דאַרף עס זיין 
היינט, ווען זיין ציל איז שוין דערגרייכט געװאָרן ? און אין װאָס באַ- 
שטייען די פליכטן פון אַ ציוניסט היינט, ווען ער באַמיט זיך צוצופּאַסן 
זיך צו דעם געדאַנק, אַז די מדינת ישראל איז שוין געװאָרן אַ פאַקט ? 

דאָס ציוניסטישע פּראָגראַם שטעלט מיט זיך פאָר אַ געוויסע אָנ- 
שויאונג און רעפּרעזענטירט די שטעלונג, װאָס דער ציוניזם האָט לגבי 
ישראל און יודאַאיזם בכלל. ציוניזם באַדײיט אַ גײיסטיקע און אינטע- 
לעקטועלע אָריענטאַציע לגבי ישראל. דער ציוניסט רעאַגירט ספּאָנטאַן 
און אױיטאָמאַטיש אויף די פריידן און ליידן, אויף די דערגרייכונגען און 
דורכפאַלן פון דער מדינה. אין פיל הינזיכטן איז אַ ציוניסט אַ חלוץ, 
אַלץ איינס צי ער איז גרייט באַלד עולה צו זיין קיין ישראל אָדער נישט. 
זיין גרייטקייט שטענדיק צו העלפן קלייבן געלט פאַר ישראל, איבערצו- 
נעמען די פאַראַנטװאָרטלעכקײט פאַר ציוניסטישע אַקציעס, אונטערשיידט 
קלאָר אַ ציוניסט פון איינעם, װאָס איז בלויז אַ פריינט פון ישראל, די 
ספּאָנטאַנע רעאַקציע פון אַ ציוניסט צו פּאָליטישע סיטואַציעס, װאָס 
פאָדערן זיין אינטערווענץ און דער פאַקט, אַז ער פאַרטראַכט זיך נישט 
אַפילו אויף אַ מינוט צי זיין טאַט װעט אים אַמאָל פּערזענלעך נישט 
ברענגען קיין שאָדן -- דאָס איז די האַנדלונג פון אַ ציוניסט, -- אַ זאַך, 
װאָס מ'קאָן נישט דערװאַרטן אין דער זעלביקער מאָס פון סתם אַ פריינט 

פון ישראל, וי וויכטיק עס זאָל נישט זיין צו האָבן װאָס מער פריינט, 

און װאָס באַדײיט עס צו זיין היינט אַ ציוניסט ? אין װאָס אייגנטלעך, 
באַשטײט דער אונטערשייד צװוישן אַ ציוניסט און אַ פריינט פון ישראל, 
װאָס זייער צאָל איז געװאָרן אַזױ גרויס לעצטנס? פון דעם ענטפער 
אויף די אַלע פראַגן איז אָפּהענגיק צי די ציוניסטישע ועלט אָרגאַניזאַ- 
ציע האָט נאָך אַן עקסיסטענץ באַרעכטיקונג, 


פּאָליטיש און געאָגראַפּיש איז ישראל אַ פאַקט. אָבער איר געאָ- 
גראַפיע איז גורם צו אַ געפערלעכע פּאַליטישע סיטואַציע. ישראל איז אַ 
פאַקט, מיט אַ באַפּעלקערונג פון אַן ערך 1 און אַ האַלב מיליאָן איינוואוי- 
נער. אָבער עס איז אויך אַ פאַקט, אַז 50 פּראָצענט פון דער באַפּעלקערונג 
איז געקומען אין לאַנד אין משך פון די לעצטע עטלעכע יאָר, פון פאַר- 
שיידענע לענדער מיט פאַרשיידענע קולטורן. אַן ערך 200,000 לעבן 
נאָך אַלץ אין אָרעמע טראַנזיט לאַגערן. זיי דאַרפן וואוינונגען, מ'דאַרף 
זיי לערנען פּראָדוקטיווע אַרבעט, זיי דאַרפן זיך גייסטיק צופּאַסן צום 
לאַנד,. ישראל איז אַ פאַקט, אָבער איר פאַרשיידענע אינסטיטוציעס און 
אַנשטאַלטן קעמפן פאַר זייער עקסיסטענץ און מוזן אָנקומען נאָך הילף 
צו אונדז. 


מ'קאָן פרעגן פאַרװאָס דאַרפן אָט די אַלע פּראָבלעמען געלעזט 
ווערן דורך ציוניסטן אַליין און נישט אויך דורך די פריינט פון ישראל ? 
דער אמת איז, אַז דאָס איז די פליכט פון אונדז אַלעמען, אָן אונטערשייד, 
אָבער דאָך מוז דער ציוניסט פאַרשטיין, אַז דאָס איז קודם כל זיין 
אייגענע אויפגאַבע און פליכט, ווייל ער האָט געבראַכט די מדינה צום 
לעבן. אַ ציוניסט דאַרף שטענדיק זיין גרייט צו העלפן ישראל, זיין 
אָפּפערװיליקייט קאָן גאָרנישט באַצווייפלט וערן. 


ציוניזם דערמאָנט אונדז אויך ועגן אונדזערע פאַרפליכטונגען 
לגבי דעם יידישן לעבן אין אַלגעמײן. דאָס באַזעלער פּראָגראַם האָט 
באַשטימט וועגן אַ יידישער מלוכה, אָבער האָט געפאָדערט נאָך מער 
וי דאָס אַלין, דאָס באַזעלער פּראָגראַם האָט גערעדט וועגן ;דער פאַר- 
שטאַרקונג פון יידישן סענטימענט און נאַציאָנאַלן באַװאוסטזײין" אַזוֹי, 
אַז דער ציוניזם זאָל זיין באַגרינדעט נישט אַליין דורך דעם נעגאַטיוון 
אַרגומענט פון אַנטיסעמיטיזם, נאָר אויך דורך דער שטאָלצער צוגעהע- 
ריקייט צו די פּאָזיטיווע יסודות פון יידישקייט. דאָס איז געווען נאָך איין 
וועג וי אַזױ אויסצודריקן דעם געדאַנק, אַז דער ,;צוריקקער צום יידישן 
לאַנד מוז דערגרייכט וערן דערמיט, װאָס עס װעט פריער קומען דער 

צוריקקער צו יידישקייט", און אָט דער דאָזיקער טייל פון באַזעלער פּראָ- 
גראַם מוז נאָך אַלץ ווערן רעאַליזירט. און ווען װעט עס זיין ריכטיקער 
דאָס צו רעאַליזירן, װי דווקא היינטיקס יאָר, דאָס הערצל-יאָר, ווען עס 
איז געװאָרן 50 יאָר נאָך הערצלס טויט ? 


אַחוץ אַלעמען, האָט ציוניזם אונדז באַגײסטערט און האָט נאָך 
ווייטער די קראַפט אונדז צו באַגײסטערן מיט זיין אינערלעכן פלאַם, װאָס 
אין פאַרבינדונג מיט דער צוריקאויפגעשטאַנענער יידישער מדינה, האָט 
ער אַליין דעם כח אויפצולעבן אין אונדז די אייביקע האָפנונג פון דעם 
אויסגעמאַטערטן יידישן פאָלק. אָט דאָס און די פיל אַנדערע זאַכן 
װאָס דער ציוניזם מיינט פאַר אונדז אַלעמען, פילט אויס מיט אינהאַלט 
און גיט אַ צוועק אונדזער גאַנצן לעבן אַלס יידן. און דאָס אין אַ זאַך, 
װאָס די ציוניסטישע אָרגאַניזאַציע -- און בלויז די ציוניסטישע אָרגאַ- 
ניזאַציע איינע אַלײן -- קאָן רעאַליזירן. ציוניזם מיינט יודאַאיזם און 
דאָס דערהאַלטן דאָס יידישע לעבן אויף דער העכסטער מדרגה. די מדינת 
ישראל איז אַ וויכטיקער טייל דערפון און די עליה קיין ישראל קאָן 
זיין דער ענדציל פאַר די יעניקע װאָס טראַכטן אַזױ און נייטיקן זיך 
דערין, אום כדי צו רעאַליזירן דעם ענדציל פון זייערע אידעאַלן. אָבער 
אויב אימיצער איז נישט עולה קיין ישראל באַדײט עס נאָך נישט, אַז ער 
טרעט אָפּ פון ציוניסטישן אידעאַל, ווייל בלייבענדיק אין גלות, טוט ער 
דאָך ווייטער די ציוניסטישע אַרבעט, 


אין משך פון די לעצטע יאָרן האָט מען ביי אונדז פיל גערעדט 
וועגן דער דערציאונג פון יונגן דור, דאָס איז אַ באַשטאַנדטײל פון 
ציונסטישן פּראָגראַם. אָבער בלויז דאָס רעדן אַלײן, אַז דער ציוניזם 
דאַרף זיין טעטיק אויפן געביט פון דערציאונג, װועט נאָך גאָרנישט העלפן. 
עס מוז געטאָן ווערן קאָנקרעטע אַרבעט לוט אַ באַשטימטן פּראָגראַם, 
אַ פּלאַן דאַרף אויסגעאַרבעט וערן, און די אָרטיקע ציוניסטישע אָרגאַני 
זאַציעס דאַרפן פינאַנסיעל שטיצן די שולן, װאָס װעלן אַנטשפּרעכן דעם 
ציוניסטישן פּראָגראַם. דערביי דאַרף מען זיך רעכענען מיטן רעאַלן 
לעבן אין אַמעריקע. נאָר אַ פאָראויס פּלאַנירטער דערציאונגס פּראַגראַם 
קאָן געבן פּראָדוקטיווע רעזולטאַטן און דאָס װעט אין פיל פאַלן שפּעטער 
פירן צו דער עליה פון דער יוגנט, 


װאָס ווייטער, װערט עס מער און מער קלאָר, אַז עס איז נישט 
רעאַל, אַז עס זאָלן ווייער עקזיסטירן באַזונדערע ציוניסטישע פּאַרטײען 

אין די לענדער מחוץ לארץ. אַ ראַדיקאַלע לייזונג פון אָט דעם פּראָגראַם 
איז נויטיק, אַ לייזונג, װאָס װעט זיין מוטיק און װעט צוגלייך האָבן אַ 
ווייטן בליק. די עקזיסטירנדיקע ציוניסטישע גרופּן אין גלות דאַרפן 
פונאַנדערגעלאָזט ווערן און מ'דאַרף זיך צוריקקערן צו דער אַמאָליקער 
תקופה, פון בלויז איין איינציקער ציוניסטישער אָרגאַניזאַציע, װאָס האָט 
אַריינגענומען אַלע שאַטירונגען אין ציוניזם. מיר דאַרפן זיך אומקערן צו 
דער אידיי פון חבת ציון, צו דעם געדאַנק פון אהבת ישראל, אָן קיין 
שום פּאַרטייאישע מאָטיוון. אָט אַזאַ אומבאַגרענעצטער און דירעקטער 
צוגאַנג צו מדינת ישראל און אַלע אירע פּראָבלעמען און אָן די פּאַרטײ- 
פּאָליטישע באַדינגונגען, װאָס זענען געװאָרן אַזױ אומרעאַל היינט צו טאָג, 
װעט בלי ספק זייער שנעל האָבן אַ גוטע ווירקונג סיי אויף ישראל אליין 
און סיי אויף דער איינשטעלונג פון גלות יידנטום צו ציוניזם און צו 
דער מדינה, 
אָט דאָס דאַרף זיין דאָס פּראָגראַם פון היינטיקן ציוניזם. 

ראָוו ל. האַלפּרין 


פליכטן פון דער ציוניסטישער 
באַוועגונג היינט צו טאָג 


באַלד װי די מדינת ישראל איז געשאַפן געװאָרן, האָט זיך פאַר- 
שפּרײט אַ מיינונג, אַז מ'דאַרף שוין מער נישט דעם ציוניזם, אָבער צום 
גליק איז די מיינונג שנעל פאַרשוואונדן, 

װאָלט די ציוניסטישע באַוועגונג געשאַפן געװאָרן אויסשליסלעך 
פאַר פּאָליטישע און פילאַנטראָפּישע צוועקן, װאָלט זי בכלל נישט געהאַט 
קיין עקזיסטענץ באַרעכטיקונג. די באַדייטונג פון די נישט ציוניסטן ביים 
קלייבן געלט פאַר ישראל װערט גרעסער און זייער מאָראַלישע שטיצע 
איז אויך אַ באַדײיטנדיקע. אָבער ציוניזם האָט געטראַכט נישט בלויז 
וועגן אַ מדינה, נאָר וועגן אַ באַשטימטער סאָציאַלער אָרדנונג און וועגן 
אַ דעצידירנדיקער ראָל פון דעם ישוב אויפן גאַנצן גאַנג פון דער יידי- 
שער געשיכטע. ציוניזם האָט אויך געטראַכט וועגן דער באַציאונג צווישן 
ישראל און די יידישע ישובים אױיסערהאַלב פון ישראל, פון װאַנען עס 
קומט די עקאָנאָמישע, פינאַנסיעלע און פּאָליטישע הילף. ציוניזם האָט 
געזאָרגט וועגן כאַראַקטער פון יידישן פאָלק אַלס גאַנצעס, און נישט 
בלויז וועגן דער גרינדונג פון אַ סואווערענער יידישער מדינה. און 
דעריבער האָט דער ציוניזם היינט צו טאָג צו דערפילן די פאָלגנדיקע 
ספּעציעלע אויפגאַבן : 

ציוניזם זאָרגט וועגן דער דערהאַלטונג פון יידישן פאָלק און 
אַנטװיקלונג פון דער יידישער קולטור. מיר זענען צ.ב. פאַראינטערעסירט 
אין דעם גייסטיקן כאַראַקטער און דער צוקונפט פון דער יידישער דער- 
ציאונג אין אַמעריקע,. פאַרשטייט זיך, אַז מיר באַטראַכטן נישט דאָס 
אַמעריקאַנער יידנטום אַלס א באַזונדער אייניקייט, װאָס איז פאַרבונדן 
מיטן ישוב אין ישראל בלויז מיט די פעדעם פון אַ געמיינזאַמער פאַר- 
גאַנגענהײט, נאָר מיר זענען פאַרבונדן מיט ישראל מיט דער לעבעדיקער 
קולטור פון איצטיקן מאָמענט, װאָס ווערט געמיינזאַם געפירט צו אַ 
בשותפותדיקער צוקונפט. אין זייער גלות עקזיסטענץ האָבן נישט די 
יידן געהאָט קיין ריכטיקע געלעגנהייט, אַז זייער קולטור זאָל אויפבליען 
און אויסגענוצט ווערן אין דער פולער מאָס. אין די פאַרגאַנגענע 2000 
יאָר איו די יידישע קולטור אין ערגעץ נישט געווען די קולטור פון דער 
מאַיאָריטעט און ערשט אין ישראל איז זי געװאָרן די דאָמינירנדיקע 
קולטור פון דעם יידישן ישוב. אָבער מיר ווילן גאָרנישט, אַז דער ישוב 
אין דער מדינה זאָלן זיך איינשליסן אין זיך אַלײן, נאָר, אַז די באַפּעלקע- 
רונג זאָל אָפּשפּיגלען אונדזערע געמיינזאַמע טראַדיציאָנעלע קולטור- 
ווערטן. אום כדי דאָס צו דערגרייכן, מוז ישראל איינשטעלן און אָנהאַלטן 
אַ שטענדיקע פאַרבינדונג מיט די יידן אומעטום אויף דער װעלט. מיר, 
אין אַמעריקע, װאָס מיר געניסן פון די ביידע קולטורן, די װאָס קומט 
פון אונדזער אייגן לאַנד און װאָס פליסט פון דער אַלטערטימלעכער 
קולטור פון יידישן פאָלק, קאָנען פאַרשטאַרקן אונדזער אַמעריקאַנער 
יידישקייט מיט דעם בליאַסק און דעם ביישפּיל פון אַ יידיש לעבן, װאָס 
דערגרייכט צו אונדז פוֹן ישראל, אין אַנדערע װוערטער, מיר געניסן 
פון אַ שטענדיקער קעגנזייטיקייט, אַ שטענדיקן אויסטויש פון די קולטו- 
רעלע ווערטן, װאָס קומען פון די ביידע קװאַלן, װאָס איינער דאָמינירט 
נישט איבערן צוייטן און פילט ניִשט, אַז איינער איז העכער, אָדער 
נידריקער פון צווייטן, דאָס איז באַזונדערס מעגלעך דערפאַר, ווייל די 
אַמעריקאַנער קולטור איז באַזירט אויף אַ שטאַרקע העברעאישע אונטער- 
לאַגע, און יודאַאיזם און די אַמעריקאַנער ציװיליזאַציע האָבן שטענדיק 
געקאַנט עקזיסטירן איינע נעבן דער צווייטער און האָבן דערגענצט איינע 
די צווייטע. 

לערנען העברעאיש איז אַ וויכטיקער און קאַרדינאַלער פּונקט אין 
ציוניסטישן פּראָגראַם. אין דעם פאַל איז די שפּראַך אַ בריק נישט נאָר 
צווישן ישראל און וועלט יידנטום, נאָר אויך צװישן די דורות פון דער 
פאַרגאַנגענהײט, פון דער קעגנװאַרט און פון דער צוקונפט. מִיר וילן 

איינפירן העברעאיש אין די יידישע היימען אין אַמעריקע און בכלל 
אַרייננעמען העברעאיש אין אונדזער דערציאונגס פּראָגראַם. דאָס איז 
אָבליגאַטאָריש פון שטאַנדפּונקט פון ציוניזם און פון די ציוניסטן. דאָס 
לערנען העברעאיש װעט פאַרשטאַרקן די קולטורעלע קעגנזייטיקייט 
צװישן ישראל און דעם אַמעריקאַנער יידנטום און דאָס איז שטענדיק 
געווען אַ ציוניסטישער אידעאַל, אין דער צייט ווען די באַציאונגען 
פון די נישט ציוניסטן צו ישראל זענען שטענדיק געווען באַזירט בלויז 
אויף דער מאַטעריעלער שטיצע אַלין. זאָל ישראל מער נישט דאַרפן קיין 
עקאָנאָמישע הילף פון אַמעריקאַנער יידנטום, און די באַציאונגען קאָנען 
אויפהערן. 

2 נישט ציוניסטן צוגלייך מיט די ציוניסטן באַטראַכטן ישראלס 
וואוילזיין אַלס אַ לעגיטימע זאָרג פון דער אַמעריקאַנער אויסערן פּאֲלי- 
טיק און זענען װיליק צו העלפן צו שאַפן אַ סימפּאַטישע שטימונג אין 
אַמעריקע פאַר ישראל. אָבער ישראלס פּראָבלעמען זענען אויך די פּראַי 
בלעמען פון גאַנצן כלל ישראל, וייל ישראלס פּאָזיציע שפּיגלט זיך 
אִפּ אויף דער לאַגע פון גאַנצן יידישן פאָלק. און עס זענען דאָ פּראָבלע- 
מען, װאָס פאָדערן אַ טיפע פאַרשטענדעניש פון דער יידישער פאַרגאַנ- 
גענהייט און פון די יידישע וואורצלען. אויב מ'איז נישט באַהאַװענט אין 
דער יידישער געשיכטע, קולטור און טראַדיציע, איז מען נישט פעאיק צו 
פאַרשטײין ישראלס פּראָבלעמען און אויפקלערן זיי צו די אַמעריקאַנער 
און צו דער וועלט בכלל. אָט לאָמיר נעמען די אַרבעטער פראַגע אין 
ישראל. די אַרבעטער באַװועגונג אין ישראל האָט געשטרעבט צו נאָר- 
מאַליזירן דאָס יידישע לעבן און צו דערהויבן די מלאכה -- און די ערד- 
אַרבעט קודם כל -- צו אַ וירדיקער פּאַָזיציע. לאָמיר זיך פאָרשטעלן 
די לאַגע אין יידישן לעבן מיט 50 יאָר צוריק ווען די יידישע עקאָנאָמיק 
אין דער װועלט איז מייסטנס געווען קאָנצענטרירט און האָט זיך באַזירט 
אויף דעם קליינהאַנדל און האַנדװערק. ציוניסטן פון אַלע שאַטירונגען 
האָבן אין מזרח-אײיראָפּע געװאָרפן די לאָזונג פון דער חשיבות פון אַר- 
בעט. זין און טעכטער פון מיטלקלאַס היימען, דערונטער פיל סטודענטן 
און מענטשן פון פרייע פּראָפּעסיעס, זענען אַװעק קיין ישראל און אויס- 
געטוישט דאָס באַקװעמע לעבן פון מיטלקלאַס אויף דעם שװערן לעבן 
פון חלוצים אין ארץ ישראל, און געטאָן האָבן זיי דאָס מיט דעם איינציקן 
צוועק צו דעמאַנסטרירן די ווירדע פון דער אַרבעט. דאָס איז געווען דער 
סימבאָל פון רעװאָלט קעגן דער באַגרענעצונג פון דער עקאָנאָמיק פון די 
מזרח-אײיראָפּעאישע יידן און קעגן דעם, װאָס די יידן האָבן נישט געהאַט 

קיין מעגלעכקייט אויסצוקלייבן זיך פּראָפּעסיעס לויט זייער אײיגענעם 
ווילן. 


6 עס איז דאָ נאָך איין געביט, װאָס איז אין זיין נאַטור אויס- 
שליסלעך ציוניסטיש. דאָס איז די אידיי פון חלוציות. פיל פון אונדז, 
אַמעריקאַנער ציוניסטן, װאַרפן אָפּ די טעאָריע פון חלוציות און קבוץ 
גלויות. אמת, אַמעריקע איז נישט גלות, אַמעריקע איז אונדזער היים, 
אָבער דאָס הייסט נישט, אַז חלוציות האָט נישט קיין פּלאַץ אין אונדזער 
לעבן, איז דאָך אַמעריקע אַלין געבויט געװאָרן דורך מענטשן, װאָס 
זענען געווען לאָיאַל צו זייערע אייגענע טראַדיציעס און האָבן אַריבער- 
געפלאַנצט זייערע בעסטע טראַדיציעס אויף דעם אַמעריקאַנער באָדן 
אין דעם זעלביקן גייסט קאָנען יונגע אַמעריקאַנער יידן ווידמען זייערע 
פעאיקייטן פאַר ישראל. אָט די דאָזיקע יונגע מענטשן זענען דערצויגן 
געװאָרן אויף צוויי קולטורן, -- דער יידישער און דער אַמעריקאַנער, 
ווייל וי געזאָגט, אַזױ פיל פון די אַמעריקאַנער טראַדיציעס שטאַמען 
פון דער העברעאישער קולטור, ווען מאַנכע פון די יונגע מענטשן באַ- 
זעצן זיך אין ישראל, דערפילן זי אַ דאָפּלטע פונקציע פון אַ היסטאָרישער 
וויכטיקייט --- זיי העלפן צוריקשטעלן די יידישע קולטור און זיי טראָגן 
אַריבער די אַמעריקאַנער קולטור אין מיטעלן מזרח. דאָס איז דער ציו- 
ניסטישער שטאַנדפּונקט און נאָר מצד די ציוניסטן קאָן ישראל דער- 
װאַרטן חלוציות, 


אָט דאָס איז די גרויסע אויפגאַבע, װאָס שטייט פאַרן אַמעריקאַנער 
יידנטום : -- צו דערהאַלטן דאָס יידישע לעבן, צו דערהאַלטן דאָס יידיש- 
קייט פון יידישן פאָלק, בפרט, אַז דאָס אַמעריקאַנער לעבן דערלויבט 
אויף דעם יידישן פּלוראַליזם. מיר זענען אַ באַשטאַנדטײל פון יידישן 
פאָלק און מיר זענען אַ באַשטאַנדטײל פון אַמעריקאַנער פאָלק. חלוציות 
איז אַ פונדאַמענטאַלער און קאַרדינאַלער פּרינציפּ אין ציוניסטישן לעבן 
און דאָס האָבן אַקצעפּטירט אַלע גרופּן, אָבער איידער די נאַטירלעכע 
עװאָלוציע פון דער חלוציות באַװועגונג קאָן אָננעמען גרויסע פּראָפּאָר- 
ציעס, שטייט נאָך פאַר אונדז די פליכט צו מאַכן, אַז אונדזער יוגנט 
זאָל ווערן יידיש. מיר מוזן זיך קאָנצענטרירן אויף די פּראָבלעמען פון 
זייער דערציאונג. און דערצו דאַרף מען האָבן געדולד; די עליה מוז 
זיך אַנטװיקלען אין אַמעריקע אַדאַנק פּאָזיטיווע און קאָנסטרוקטיווע אימ- 
פּולסן. די עליה קיין ישראל װעט קומען פון אַמעריקע און חלוציות װועט 
ווערן אַ וויכטיקער פאַקטאָר, װען עס װעט פון איין זייט רעאַליזירט 

ווערן אונדזער דערציאונגס פּראָגראַם פון לערנען דעם יונגן דור יידיש- 
קייט און ווען פון דער צווייטער זייט װעט די מדינה קומען צו זיי און 
װועט זיי ווייזן די קווינטעסענץ פון דער יידישער מאָראַל, פון אָט די 
ביידע זייטן װעט דאַן קומען דער גרויסער שטויס, װאָס װעט געפינען 
זיין אויסדרוק אין אַן אמתער חלוצישער באַוועגונג פון אַ גרויסן מאַס- 
שטאַב, 

דאָס וװעט זיין איינס פון אונדזערע וויכטיקסטע אויפגאַבן װאָס װעט 
דאַרפן געטאָן ווערן צוגלייך מיט דער הילף פאַר דער מדינת ישראל צו 
ווערן עקאָנאָמיש און פּאָליטיש שטאַנדהאַפּטיק. דער פאַקט, אַז ישראל 
האָט אָנגעהויבן לאַנגזאַם צו גיין אין דער ריכטונג פון דער עקאָנאָמישער 
סטאַביליטעט, דער פאַקט, װאָס זי האָט געשאַפן אַן אינדוסטריע, האָט 
פאַרגרעסערט איר לאַנדװירטשאַפטלעכע פּראָדוקציע, האָט געמאַכט אַ 
פּראָגרעס אין די באַמיאונגען פון דורכצופירן דעם מזוג גלויות פון איר 
גרויסער אימיגראַציע באַפעלקערונג -- און דאָס נישט געקוקט אויף די 
אָנגעשטרענגטע לאַגע און די פיינטלעכע באַציאונגען פון די אַראַבישע 
שכנים, --- איז אַ באַװײז פון איר הייסן גלויבן אין זיך אַלײן און פון איר 
אינערלעכן כח און אָפּפערװיליקייט. אויסגעשטעלט אויף שװעריקייטן, 
װאָס האָבן אויסגעזען, אַז מ'וועט זיי נישט קאָנען איבערקומען, האָט 
ישראל פונדעסטוועגן באַװיזן צו װוערן אַ נאַציע אין דער פאַמיליע פון 
די פעלקער פון דער וועלט. און מיר זענען זיכער, אַז ישראל װועט װערן 
אַ פאָלק פון גרויסע אידעאַלן, װועט װערן פּאָליטיש און עקאָנאָמיש 
שטאַרק אין אַ וועלט פון פרידן און פרייהייט. 

ראַבײ ערווינג מילער 


ואש באהבט. הי נט. 3 ןד 


װאָס באַדײט היינט ציוניזם פאַקטיש און אין װאָס באַשטײט היינט 
די טעטיקייט פון דער ציוניסטישער באַװועגונג ? די פראַגע קאָן אויסקומען 
אַ ביסל נאַאיוו, אָבער מיר קאָנען אַזא פראַגע דערװאַרטן און מוזן דע" 
ריבער גרייט זיין מיט דעם ענטפער. מיר מון אָן אויפהער, וידער 
און װידער אַמאָל אויפקלערן גאַנץ גענוי ער מיר זענען אין װאָס מיר 
גלויבן און װאָס מיר טוען. 

לאָמיר פריער באַהאַנדלען אונדזער ציוניסטישע טעטיקייט און די 
פליכטן פון דער ציוניסטישער אָרגאַניזאַציע. די אויפגאַבן האָבן זיך 
שטאַרק געענדערט זינט הערצלס תקופה און אַפילו זינט וױיצמאַנס 
צייטן. דעם הױיפּט ציל פון באַזעלער פּראָגראַם --- ,צו שאַפן פאַרן יידישן 
פאָלק אַ עפנטלעך געזיכערטע היים אין ארץ ישראל" -- דאָס האָבן מיר 
שוין דערגרייכט. און מיר האָבן אויך פאַרווירקלעכט דעם פונדאַמענטאַלן 
צוועק פון באַזעלער פּראָגראַם -- די שאַפונג פון דער יידישער מלוכה. 
דאָס איז געקומען מיט 7 יאָר צוריק. אָבער ווען עס איז אין 1948 פּראָק- 
לאַמירט געװאָרן די יידישע רעפּובליק, האָט עס נאָך נישט געהייסן, אַז 
די ציוניסטישע מיסיע איז שוין געװאָרן פאַרווירקלעכט. גאַנץ ווייט דער- 
פון. די גרינדונג פון דער מדינה האָט בלויז אָנגעהויבן אַ ניי קאַפּיטל 
אין דער געשיכטע פון אונדזער טעטיקייט. אונדזערע אויפגאַבן זענען 
היינט נאָך מער וויכטיק, וי ווען עס איז. היינט איז אונדזער אַרבעט אויפן 

געביט פון פּאָליטיק, װוירטשאַפט, סאָציאַלע פּראָבלעמען און קולטור גע- 
װאַקסן סיי אין זייער וויכטיקייט און סיי אין מאַסשטאַב. די יידישע 
מדינה איז געשאַפן געװאָרן, אָבער איצט איז אונדזער פליכט צו העלפן 
צו דערהאַלטן זי, צו פאַרזיכערן און באַשיצן איר צוקונפט. מיר דאַרפן 
פרעגן זיך אַלײן : ;װאָס װעט זיין דער גורל פון דער מדינת ישראל? 
װאָס איז איר צוקונפט ?7 וייל עס שטייען פאַר דער מדינה שװערע 
עקאָנאָמישע און פּאָליטישע פּראָבלעמען, וועלכע מיר אַלע קאָנען זייער 
גוט, 


עקאָנאָמישע הילף און שטיצע מוז קומען מצד דעם יידישן פאָלק 
אויף דער גאַנצער וועלט, -- און די דאָזיקע הילף מוז -- װי פריער -- 
קודם כל געשאַפן ווערן דורך דער ציוניסטישער באַװועגונג. די ציוניסטי- 
שע אָרגאַניזאַציע אין אַמעריקע האָט שוין לאַנג אַקצעפּטירט אַלס איר 
גרעסטע און כסדרדיקע אויפגאַבע צו שטיצן און צו שטאַרקן דעם יוניי- 
טעד דזשואיש אַפּיל; זי האָט זיך אַלײן פאַרװאַנדלט אין אַן אַגענטור 
פאַר דעם באָנד דרייוו ; זי באַמיט זיך צו פאַרשטאַרקן די טוריסטיק קיין 
ישראל אַלס אַ וויכטיקן צושטייער צו דער ישראל װירטשאַפּט און זי האָט 
שטענדיק געאַרבעט פאַר דעם יידישן נאַציאָנאַל פאָנד. עס איז נישטאָ 
קיין איין געביט פון די װירטשאַפטלעכע באַדערפענישן פון דער מדינה, 
מיט וועלכן די ציוניסטישע אָרגאַניזאַציע אין אַמעריקע האָט נישט פאַר- 
אינטערעסירט אירע מטגלידער. 


אַלס ציוניסטן, און באַזונדערס אַלס אַלגעמײנע ציוניסטן, מוזן מיר 
זיך פאַרטראַכטן נישט נאָר וועגן דער צוקונפט פון דער יידישער מדינה, 
נאָר אויך וועגן דער פראַגע װאָס פאַראַ שטייגער מדינה דאָס װעט זיין, -- 
װאָס דאָס איז נישט קיין וייניקער וויכטיקע פראַגע. הינטער די פּאָלי- 
טישע און עקאָנאָמישע באַדערפענישן פון איצטיקן מאָמענט, שטײען 
גייסטיקע און קולטורעלע פּראָבלעמען, וועלכע מיר טאָרן נישט גרינג- 
שעצן. אַלגעמײנע ציוניסטן זענען נישט וייניקער וי די מזרחי ציוניסטן 
פאַראינטערעסירט אין אונדזער טראַדיציאָנעלער קולטור, אין יידישקייט 
בכלל און אין דער העברעאישער שפּראַך. און מיר זענען פאַראינטע- 
רעסירט אין סאָציאַלער גערעכטיקייט אין ישראל נישט וייניקער, וי 
די אַרבעטער ציוניסטן, 


וי הערצל האָט עס געזאָגט אַזױ שיין און אַזױ פּשוט: ,מיר זענען 
אַ פאָלק, --- איין פאָלק", מיר האָבן אַ געמיינזאַמע פאַרגאַנגנהײט, מיר 
ווערן באַאיינפלוסט פון אַ געמיינזאַמער קעגנװאַרט און מיר שטרעבן 

צו אַ געמיינזאַמער צוקונפט. יעדער איינער ייד, װאָס לעבט פריי היינט, 
קאָן זיך אָנשליסן אין זיין פאָלק, מיט זיין רייכער און רומפולער פאַרגאַנ- 
גענהייט, מיט דער טיפזיניקער וויכטיקייט פון דער קעגנװאַרט און מיט 
דער צוקונפט, װאָס דערװאַרט אונדז. כדי דאָס צו דערגרייכן מוזן מיר 
פּראָקלאַמירן דעם פּרינציפּ פון כלל ישראל דורך דעם, װאָס מיר וועלן 
אינזאַפּן אין זיך די געשיכטע פון כלל ישראל און װעלן זיך מיט איר 
באַהעפטן. אַלס אַ פאָלק, אַלס איין פאָלק, אין עס אונדזער פליכט צו 
פאַראייניקן זיך און אַלײין נעמען אונדזער גורל אין אונדזערע אייגענע 
הענט, 


עס איז נישטאָ קיין שום ספק, אַז עס שטייען פאַר אונדז וויכטיקע 
אויפגאַבן און אונדזערע פליכטן זענען נישט באַגרענעצט בליז מיט 
דער עקאָנאָמישער אַרבעט לטובת ישראל, נאָר נעמען אויך אַרום גע" 
זעלשאַפּטלעכט און פּאָליטישע אויפגאַבן און אויפן געביט פון אינפאָר- 
מאַציע און אויפקלערונג. שוין פאַר דעם צוועק אַלײן איז וויכטיק, אַז 
די ציוניסטישע וועלט אַרגאַניזאַציע זאָל זיין שטאַרק און מיר קאָנען נישט 
דערלאָזן, אַז אונדזער ענערגיע און כחות זאָלן אָפּגעשװאַכט ווערן דורך 
פּוסטע דיסקוסיעס אויף אַזעלכע טעאָרעטישע טעמעס, װי למשל ,ישראל 
און גלות?. מיר האָבן אָפן און קלאָר אויפגעקלערט -- אַלס אַמעריקאַנער 
בירגער און ציוניסטן, אונדזער שטעלונג צו אַמעריקע און צום אַמע- 
ריקאַנער לעבן, צו אונדזער גייסטיקער און קולטורעלער פאַרבינדונג מיט 
ישראל און צו דער צוקונפט פון דעם יידישן ישוב אין אַמעריקע. עס 
איז נישטאָ קיין מינדסטער צוייפל וועגן אונדזער טרישאַפט צו די 
פּאַראייניקטע שטאַטן און צו דעם יידישן לעבן אַזױ וי מיר פאַרשטייען 
עס. מיר דאַרפן זיך נישט פאַר קיינעם מער פאַרענטפערן, נאָר מיר מוזן 
אויפקלערן אונדזער שטאַדנפּונקט אויף אַ פּאָזיטיוון אופן, 


ציוניזם ווייזט אַרױס אַ װיטאַליטעט, װאָס מ'קאָן נישט געפינען 
אין קיין שום אַנדערער יידישער באַװעגונג. נישט געקוקט אויף אַלע 
שוועריקייטן, איז דאָך ציוניזם דער גרעסטער כח אין אַמעריקאַנער 
יידנטום. די ציוניסטישע אָרגאַניזאַציע קאָן רעדן אין נאָמען פון צענדלי- 
קער טויזנטער יידן, געטרייע לאַנגיעריקע ציוניסטן, װאָס זענען גרייט 
צו קעמפן פאַר די ציוניסטישע פּרינציפּן, װי זיי האָבן דאָס שטענדיק 
געטאָן אין דער פאַרגאַנגנהײט, 


די ציוניסטישע באַוועגונג איז מער װי בלויז אַן אינסטרומענט פאַר 
דער פּראַקטישער אַרבעט לטובת ישראל, הגם אויך אויף דעם געביט 

האָט ציוניזם געשפּילט אַן אָנגעזעענע ראָלע. און די ציוניסטישע אֶר- 
גאַניזאַציע האָט זיכער נישט קיין ,פילאַנטראָפּישן* צוגאַנג צו די פּראָ- 
בלעמען פון ישראל און גלות. ציוניזם שפּילט ווייטער די זעלבע ראָלע 
וי אַמאָל -- ער איז דער גרויסער גייסטיקער כח, אַ מוסטער פאַר אַ 
פולקאָם יידיש לעבן, װאָס איז טיף איינגעװאָרצלט אין דער געשיכטע 
און טראַדיציע פון יידישן פאָלק, אַזאַ כח טרעט נישט לייכט אָפּ און פאַר- 
שווינדט נישט פון מענטשלעכן געדעכעניש. אַזאַ כח קאָן אויך נישט 
פאַרטיליקט ווערן. 

מיר גלויבן אין דער גרויסער צוקונפט פון אַמעריקאַנער יידישן 
ישוב. מיר וװאַרפן אָפּ די טעזע, אַז די גרינדונג פון ישראל באַדײיט די 
גייסטיקע און קולטורעלע ירידה פון אַמעריקאַנער יידנטום. װי איך האָב 
שוין אָנגעוויזן, האָבן מיר אַ בײישפּיללאָזץ געלעגנהייט צו שאַפן אַ רייך, 
טיף יידיש לעבן אין אַמעריקע, װאָס װעט זיך געפינען אונטער דער 
קולטורעלער השפּעה פון ישראל. און מיר גלויבן אויך, אַז מער און מער 
אַמעריקאַנער יידן זוכן טאַקע היינט אַזאַ מין לעבן. ציוניזם איז נאָך כסדר 
דער ריכטיקער ענטפער פאַר זייערע באַדערפענישן. 

סיי ישראל און סיי אונדזער ציוניסטישע באַװעגונג שטייען איצט 
פאַר נייע, גרויסע אויפגאַבן, און דער ציונזם נעמט גערן אויף זיך די 
דאָזיקע אויפגאַבן, אונדזער ציוניסטישע באַוועגונג האָט שטענדיק אונ- 
טערגעשטראָכן די אידעאַלן פון פרייהייט און שלום. אין אונדזער וויזיע 
זעען מיר אונדזער אייגן לאַנד, אַמעריקע, די יונגע רעפּובליק פון ישראל 
און די גאַנצע מענטשהייט אַלס איין גאַנצעס, 

דר. עמנואל ניומאַן 


אַ לעבנסשטייגער פאַר דער 
ציוניסטישער באַוועגונג 


די קאָנפערענצן פון ציוניסטישע לידערס, װאָס זענען אָפּגעהאַלטן 
געװאָרן אין ישראל די לעצטע צויי יאָר, זענען הױיפּטזאַכלעך געווען 
געווידמעט די פאָרשלאַגן וועגן דער רעאָרגאַניזאַציע, פּאַרשטאַרקונג און 
פאַרשפּרײיטונג פון דער ציוניסטישער װעלט באַװעגונג. איך בין אויך 
אין דער מיינונג, אַז דאָס רעאָרגאַניזאַציע פּראָבלעם איז וויכטיק, אָבער 
דאָס איז נישט קיין פּרינציפּיעלע פראַגע פאַר מיר. דאָס פונדאַמענטאַלע 
פּראָבלעם, װאָס שטייט פאַר דער ציוניסטישער באַוועגונג זינט די מדינה 
איז געשאַפן געװאָרן, איז טיפער און באַציט זיך אויף דער פראַגע פון נייע 
איינשטעלונגען און אָריענטאַציעס. דאָס קאָן נישט דערליידיקט וװוערן נאָר 
דורך דעם, װאָס עס װעלן בלויז אויסגעבעסערט וערן מאַנכע אָרגאַניזאַ- 
ציאָנעלע פעלערן. 

דאָס פונדאַמענטאַלע פּראָבלעם, װאָס דאַרף דעצידירט וערן, האָט 
צוויי אַספּעקטן: ערשטנס, די באַציאונגען צװישן דער ציוניסטישער 
וועלט אָרגאַניזאַציע און דער מדינת ישראל; צוייטנס, די באַציאונגען 
צוישן דער ציוניסטישער װעלט באַוועגונג און דער גרויסער צאָל נעאָ- 
ציוניסטן און נישט-ציוניסטן, װאָס זענען היינט אינגאַנצן פּראָ-מדינה 
און אונטערשטיצן זי אַקטיו. אויב די באַוועגונג װעט זיך נישט שטעלן 

פּאַר איר אויפגאַבע צו טאָן אירע פליכטן סיי אין ישראל און סיי אין די 
גלות לענדער, װעט קיין שום אָרגאַניזאַציאָנעלע רעפאָרם אַלײן נישט 
צוריקשטעלן די הויכע און וויכטיקע פּאָזיציע, װאָס זי האָט געהאַט אין 
די צייטן איידער עס איז געשאַפן געװאָרן מדינת ישראל. קלאָר איז אויך, 
אֵז דער ענטפער דערויף קאָן נישט קומען מצד דער ציוניסטישער װעלט 
באַוועגונג אַלין,. מדינת ישראל איז היינט אַ דאָמינירנדיקער פאַקטאָר 
אין יידישן לעבן בכלל און אין געוויסע הינזיכטן אויך אַ דעצידירנ- 
דיקער פאַקטאָר אין דער ציוניסטישער װעלט. נאָר אין פאַל װען די 
מדינה און די ציוניסטישע װעלט באַװעגונג װעלן גיין האַנט-בײי האַנט 
און פולקאָם איינשטימיק, קאָן דער ציוניזם אין גלות צוריק געווינען זיין 
כולע איינשטימיקייט אין דער פראַגע פון אַ בשותפותדיקער פּאָליטיק 
און אַ ‏ בשותפותדיקע באַהאַנדלונג פון די אַקטועלע פּראָבלעמען, וייל 
זי קעגנזייטיקע באַמיאונגען פון די פירער פון דער באַװעגונג און פון 
דער מדינה קאָנען מער נישט געטאָן ווערן ספּאָראַדיש,. עס מוז איינגש- 
שטעלט װערן אַ בשותפותדיקער קאָמיטעט, װאָס זאָל אַרבעטן כסדר און 
סיסטעמאַטיש מיטן צוועק צו דערגרייכן אַ פאַרשטענדיקונג און קאָאָר- 
דינאַציע אין אַלע אַרבעטן, 


אין צווישנצייט, ביז עס װועט דערגרייכט ווערן אַזאַ קאָאָרדינאַציע, 
מוז זיך די באַװועגונג באַמיען צו דערהאַלטן איר פּאָזיציע, װאָס זי האָט 
זיך דעראָבערט אין דער פאַרגאַנגנהײט, זי מוז װאַקסן און נישט דער- 
לאָזן צו קיין זעלבסט דעסטרוקטיוון נעגאַטיוויזם, זי מוז זוכן איר איי- 
גענעם לעבנסשטייגער. 


מיר װאָלטן געדאַרפט גיין אין די פאָלגנדיקע ריכטונגען, װאָס 
װאָלטן אָרמולירט אונדזער לעבנסשטייגער : 


4) מיר דאַרפן זיך שטאַרק קעגנשטעלן אַלע פאָרשלאַגן, פון 
װאַנען זי זאָלן נישט קומען, װאָס גייען אין דער ריכטונג פון דראַסטישע 
ענדערונגען אין כאַראַקטער פון אונדזער באַוועגונג. אונדזער ציוניסטישע 
באַװעגונג, װאָס האָט געלעבט, שוער געאַרבעט, געקעמפט און האָט 
טריומפירט אין משך פון איבער אַ האַלבן יאָרהונדערט, האָט זיך 
אװויסגעאַרבעט אַן אײגנאַרטיקן כאַראַקטער, װאָס קאָן נישט געענדערט 
ווערן איבער נאַכט. דער ציוניזם האָט זיך דערװאָרבן זיין קלאָרן כאַראַק- 
טער און אינדיװוידואַליטעט, אַלס אַ באַװעגונג פון דער נאַציאָנאַלער 
באַפרייאונג און רענעסאַנס; -- אַ באַעגונג, װאָס האָט זיך געשטעלט 
די אויפגאַבע צו בויען די נאַציע אין דעם ברייטסטן באַגריף פון דעם 

װאָרט. היסטאָריש און פּסיכאָלאָגיש האָט זיך איר עקזיסטענץ באַרעכ- 
טיקונג אויסגעדריקט אין דער אַרבעט פאַר דער שאַפונג פון דער יידישער 
מדינה און דער מאָביליזאַציע פון די כחות פון װועלט יידנטום פאַר דער 
אונטערשטיצונג פון אָט דעם צוועק. גלייכצייטיק איז איר ציל געוען 
צו פאַרטיפן דאָס יידישע לעבן און צו פאַרשטאַרקן די יידישע פּאָזיציעס 
אומעטום אין דער וועלט. װעט מען זיך אָפּזאָגן פון אָט די צילן און 
פונקציעס -- װעט אויסגעשניטן ווערן דאָס האַרץ פון דער באַװעגונג און 
זי װעט איינגעדאַרט וערן. דעריבער, שטייענדיק אויפן שטאַנדפּונקט, 
אַז די פּרעראָגאַטיוון פון דער מדינה זענען העכער וי אַלץ, מוז אָבער 
דער ציוניזם ווייטער פאָרזעצן זיין טעטיקייט אַלס אַ פולבלוטיקע באַווע- 
גונג, װאָס אַפּעלירט צום פאָלק, און די אָרגאַניזירטע ציוניסטישע כחות 
מוזן ווייטער שטיין אין פאָדערגרונד פון אַלע אַרבעטן, װאָס ווערן געטאָן 
דורך דעם יידישן פאָלק לטובת דער מדינת ישראל, 


2) צוליב דער קריטישער לאַגע, טאָרן מיר נישט דורכלאָזן קיין 
שום געלעגנהייט צו צעמענטירן און פאַראייניקן דעם ציוניסטישן פּראָנט. 
אַלע אַמעריקאַנער ציוניסטישע אָרגאַניזאַציעס דאַרפן מאָביליזירן זייערע 
אינטעלעקוטעלע און מענטשלעכע כחות און שאַפן אַ קרעפטיקן אינ- 
סטרומענט לטובת ישראל און אויך כדי צו גאַראַנטירן די צוקונפט פון 
דער באַװועגונג. מיר דאַרפן טאָן אַלץ, װאָס ליגט נאָר אין אונדזערע 
כחות און פרייוויליק פאַרשטאַרקן די ציוניסטישע אייניקייט דורך דעם 
אַמעריקאַנער ציוניסטישן קאונסיל און איבערלאָזן צו די ציוניסטן אין 
אַנדערע לענדער, אַז זיי זאָלן געפינען פאַר זיך די אָרגאַניזאַציאָנעלע 
ראַמען, װאָס זענען אַמבעסטן פאַר זיי צוגעפּאַסט. צו שמידן די ציוניס- 
טישע אייניקייט איז געװאָרן איצט לייכטער ווייל עס איז צושטאַנדגעקומען 
אַ ברייטע קאָאַליציע רעגירונג אין ישראל, צו וועלכער עס געהערן 
די אַלגעמײינע ציוניסטן, די אַרבעטער ציוניסטן און די רעליגיעזע ציו- 
ניסטן. איך וויל אַפּעלירן צו אַלע אַמעריקאַנער ציוניסטישע גרופּן, צו 
ציוניסטן פון אַלע גרופּן, אַז זיי זאָלן שליסן זייערע רייען מיטן צוועק 
צו קולטיווירן די ציוניסטישע סאָלידאַריטעט און זיך קעגנזייטיק אַרױס- 
העלפן און שטיצן. 


3) מיר דאַרפן זיך אויך באַמיען אַרײינצונעמען אין די ראַמען 
פון דער באַװועגונג און אונטער איר אױיטאָריטעט, די פילע אינסטיטוציעס, 
אַקטייסעטן און אָרגאַניזאַציעס, װאָס פאַקטיש זענען זיי ציוניסטיש, 
זענען געשאַפן געװאָרן און ווערן געפירט דורך ציוניסטן, אָבער דאָך 

געפינען זיי זיך אויף דעם ראַנד פון דער באַוועגונג. אָט די פלאַנצן 
װאָס זענען אַלע געקומען צום לעבן אויפן ציוניסטישן באָדן, דאַרפן 
צוריקגעבראַכט ווערן אונטער דעם דאַך פון דער באַװעגונג, װאָס האָט 
זיי געשאַפן און עס דאַרף אַ סוף נעמען צו דער געפערלעכער טענדענץ, 
װאָס ווערט אגב מיטגעמאַכט דורך פיל געטרייע ציוניסטן, אָבער װאָס 
רואינירט די כחות פון דער באַוועגונג. אין דעם צוזאַמענהאַנג שליס איך 
לגמרי נישט אויס די מעגלעכקײט, אַז עס זאָל עװענטועל קומען צו 
אַן אוניפּיקאַציע פון ציוניסטישן וועלט קאָנגרעס און דער ציוניסטישער 
וועלט אָרגאַניזאַציע, װאָס האָט אים געהאָלפן צו שאַפן. עס איז שוין 
היינט מער נישטאָ קיין נויטווענדיקייט, אַז עס זאָלן עקזיסטירן די צוויי 
סעפּאַראַטע וועלט אָרגאַניזאַציעס. 


4 פון דער צוייטער זייט, איז עס אונדזער ציוניסטישע פליכט 
און אויפגאַבע צו העלפן שאַפן אָרגאַניזאַציאָנעלע ראַמען, וועלכע זאָלן 
אַרומנעמען אַלע ציוניסטישע און אַלע פּראָ-מדינה כחות אין יידישן לעבן, 
אָבער װאָס ווילן נישט אַרײינטרעטן אין דער ציוניסטישער אָרגאַניזאַציע. 
איך האָב דעריבער פאָרגעשלאָגן, אַז עס זאָל געשאַפן ווערן אַן אַמעריקאַ- 
נער קאונסיל פאַר ישראל, װאָס זאָל באַשטײן פון פאָרשטייער פון אַלע 
נאַציאָנאַלע אָרגאַניזאַציעס און לאָקאַלע קאָמיטעטן, װאָס זענען פּראָ- 
מדינת ישראל אין זייער מהות. דער קאונסיל פאַר ישראל װאָלט טעטיק 
געוען אַלס אַ שטענדיקע פּלאַנירונג קערפּערשאַפט מיטן צװעק צו 
קאָאָרדינירןן די טעטיקייט פון אַלע אַמעריקאַנער יידן. ענלעכע קאונ- 
סילס קאָנען געשאַפן װערן אין אַנדערע לענדער און אַזױ אַרום קאָן מיט 
דער צייט אַנטשטײן אַ וועלט קאונסיל פאַר ישראל, װאָס װאָלט געשטאַנען 
אין ענגן קאָנטאַקט מיט דער יידישער אַגענטור, דאָס װאָלט נישט נאָר 
געווען אַ וויכטיקער צושטייער פאַר ישראל, נאָר װאָלט אויך גורם געווען 
צו ברענגען אייניקייט אין וועלט יידנטום, 


5) אין דער צייט ווען מיר װעלן שטיצן דעם ,עקסטענסיון 
ציוניזם? אויסער די ראַמען פון אונדזער באַוועגונג, מוזן מיר אָבער 
אויך מאַכן אַ גרויסע אָנשטרענגונג צו פאַרטיפן און פאַרשטאַרקן דעם 
ציוניזם אידעאָלאָגיש, אינטעלעקטועל און גייסטיק. נאָך דער אַנט- 
שטייאונג פון דער מדינה איז וויכטיק, אַז מיר זאָלן װידעראַמאָל פאָר" 
מולירן און אפשר אויך בכלל איבערפורעמען אונדזער ציוניסטישע אי- 
דעאָלאָגיע. מיר האָבן ביז איצט געגעבן צוֹ וייניק אויפמערקזאַמקײט 
אָט דער דאָזיקער פראַגע. מיר קאָנען נישט אַקצעפּטירן דעם פּרינציפּ 

פון דער נעגאַציע פון גלות, אָבער מיר קאָנען אויך נישט אָננעמען די 
נישט ציוניסטישע פּרינציפּן, װאָס װוערן פאַרשפּרײיט צװוישן אונדז. מיר 
זענען אַ באַװעגונג פון אידייען און עס װאָלט געווען שלעכט נישט צו 
דערשאַצן די וויכטיקייט פון דעם אידעאָלאָגישן פונדאַמענט, אויף וועלכן 
עס איז באַזירט איר גאַנץ לעבן און איר װיטאַליטעט. אויב עס עקזיס- 
טירט ווירקלעך נישט אין דער טעאָריע און פּראַקטיק קיין קלאָרער 
אונטערשייד צווישן די ציוניסטן און די נישט-ציוניסטן, די ,פריינט פון 
ישראל?, --- טאָ צו װאָס דאַרף מען דעם ציוניזם ? צו װאָס דאַרף מען די 
ציוניסטישע באַװעגונג ? װאָס פאַראַ ענטפער האָבן מיר פאַר אונדזערע 
חברים ? און קודם כל װאָס פאַראַ ענטפער האָבן מיר פאַר אונדוער 
אונטערװאַקסנדיקער און דענקענדיקער יוגנט ? 


6 פן צװישן די אַלע קאָמפּליצירטע אידעאָלאָגישע פּראָבלעמען 
באַריר איך בלויז איינס, װאָס פאָדערט, אַז מ'זאָל אים באַלד פאַרענט- 
פערן : װאָס איז אונדוער שטעלונג צו דעם פּראָבלעם פון דער עליה? 
מיר האָבן ריכטיק אָפּגעװאָרפן די אידיי, װאָס הערשט ביי פיל ישראליים 
פון אַלע פּאַרטײען, אַז ציוניזם לייגט אַרױף די מאָראַלישע פליכט אויף 
אַלע זיינע מיטגלידער עולה צו זיין, אָדער צוגרייטן זיך צו דער עליה 
קיין ישראל. אָבער איך האָב מורא, אַז אונדזער נעגאַטיווע באַציאונג צו 
אָט דעם געדאַנק האָט אונדז כעמט וי געבראַכט צו דער צוייטער 
עקסטרעמיטעט. עס איז נעמלעך דאָ אַ געפאַר, אַז די ציוניסטן וועלן 
האַלטן, אַז אַפילו דאָס טראַכטן וועגן דער עליה פון אַמעריקע קיין ישראל 
איז אַ געדאַנק, װאָס איז נישט דערלאָזבאַר אין יידישן לעבן. מיר מוזן 
ענדערן אָט דעם פּסיכאָלאָגישן געדאַנקנגאַנג דערמיט, װאָס מיר וועלן 
זיך שטעלן אין האַלבװעג צװוישן די ביידע עקסטרעמיטעטן. אויב עס 
איז נישטאָ קיין פליכט פאַר דעם אינדיווידועלן ציוניסט אין דער הינ- 
זיכט, הערשט אָבער אַ קאָלעקטיווע פאַראַנטװאַרטלעכקײט פון דער באַ- 
וועגונג צו סטימולירן די עליה נישט נאָר פון די לענדער, ואו יידן 
ווערן אונטערדריקט, נאָר אויך פון אַלע טיילן פון דער פרייער וועלט, 


די ציוניסטישע באַוועגונג מוז שאַפן אַ שטימונג פאַר דער עליה 
און העלפן אין יעדער הינזיכט די צוקונפטיקע עולים. ישראל נויטיקט 
זיך דערין זייער שטאַרק און דאָס איז נישט נאָר אַ פראַגע פון דער צאָל 
פון די עולים אַלין,. אויב אין משך פון די קומענדיקע 10 יאָר װעלן 
זיך הונדערט טויזנט אַמעריקאַנער יידן באַזעצן אין ישראל, װעט דאָס 
כמעט זיך נישט אָנזען ביי די יידן אין די פאַראייניקטע שטאַטן -- דאָס 

װעט זיין װייניקער וי איין דריטל פון נאַטירלעכן צואוואוקס. אָבער פאַר 
ישראל וועט דאָס האָבן אַן אומשעצבאַרע באַדייטונג. פאַרשטייט זיך, מיט 
ווערטער אַלין װעלן מיר נישט אַרויסרופן אַזא עליה באַוועגונג. אָבער 
צי איז שוין נישט געקומען די צייט, אַז מיר זאָלן אַװעקשטעלן אָט דאָס 
דאָזיקע פּראָבלעם אויפן ערשטן אָרט פון אונדזער טאָג-אָרדנונג ? ויי" 
ניקסטנס דאַרף אַ סוף געמאַכט וערן צו אונדזער פּאַסיוון אַקצעפּטירן 
דעם נישט-ציוניסטישן געדאַנקענגאַנג, װאָס ווערט אונטערשטיצט מיט 
אַנטי ציוניסטישע אַרגומענטן. ישראל קאָן נישט געבויט װערן מיט 
פּליטים אַליין, מיר דאַרפן אויך זיין צווישן די בויער. 


02 


יוסף סערלין 


ושטאק"ןסיבװפאראַקריױ"סאץ 
װשר ביוניסט"שער באװעגוג 


די דיסקוסיע וועגן דער צוקונפט פון דער ציוניסטישער באַועגונג 
איז נישט ניי. די דעבאַטן וועגן די אויפגאַבן און פליכטן פון דער ציוניס- 
טישער באַוועגונג אין גלות אין דער נייער תקופה ווען עס איז געשאַפן 
געװאָרן די יידישע מלוכה, און וועגן איר סטאַטוס און פונקציעס אין 
ישראל, קומען פאָר אָן אויפהער זינט די מלוכה איז געגרינדעט געװאָרן. 
אונדזער אַלגעמײן ציוניסטישע פּאַרטײ, אַלס אַ ציוניסטישע פּאַרטײ, װאָס 
איז טיף אײינגעװאָרצלט אין דער ציוניסטישער וועלט-באַוועגונג און אין 
דער נאַציאָנאַלער היים, נעמט אַליין אַן אַקטיוון אָנטײל אין דער דאָזיקער 
דעבאַטע. עס איז אונדזער פליכט צו געבן אונדזער צושטייער פאַר דער 
אויפקלערונג פון דעם פּראָגראַם און צו העלפן אויסאַרבעטן אַ קאָנ- 
סטרוקטיווע! לעזונג לטובת דעם יידישן פאָלק און דער מדינת ישראל, 


עס זענען דאָ פירער אין דער ציוניסטישער באַוועגונג, װאָס שרייבן 
זיך צו דעם פאַרדינסט פאַר דער שאַפונג פון דער מדינה. די ציוניסטישע 
אָרגאַניזאַציע גופא, הגם אַ ויכטיקער פאַקטאָר, איז אָבער אויך נישט 
געווען דער איינציקער פאַקטאָר, װאָס האָט דערפירט צו דער שאַפונג 
פון דער מדינה. היסטאָריש גענומען, זענען געווען מער אַזעלכע עלע- 

מענטן און עס איז ויכטיק, אַז מיר זאָלן דאָס האָבן אין זינען. מיר 
האָבן געוואונען די מדינה און די אומאָפּהענגיקײט אַדאַנק דער ציוניס- 
טישער באַוועגונג, אַדאַנק דער גרויסער קאָלאָניזאַטאָרישער אָנשטרענֿ- 
גונג און אַדאַנק דעם לאַנגן און ביטערן קאַמף, װאָס האָט זיך געענדיקט 
מיט דער מלחמה פאַר דער באַפרייאונג. די קאַטאַסטראָפע, װאָס היטלער 
האָט געבראַכט, דער צוייטער וועלט-קריג און די פאַרניכטונג פון אַ 
דריטל פון יידישן פאָלק, האָבן אָבער אויך גורם געווען צו דער אַנטשטײ- 
אונג פון דער יידישער מלוכה. און מיר טאָרן אויך נישט פאַרגעסן די 
קאָלאָסאַלע הילף, װאָס מיר האָבן באַקומען פון יידשן פאָלק אויף דער 
גאַנצער װועלט אין אונדזער לאַנגן קאַמף פאַר פרייהייט און אומאָפּהענגי- 
קייט און פון די פיל נישט יידישע פריינט און קוועלן, װאָס האָבן געהאָלפן 
דירעקט און אומדירעקט. 


ווען די מדינה איז געשאַפן געװאָרן, איז געקומען אַן אָרגאַניזאַציאַ- 
נעלער קריזיס אין דער ציוניסטישער וועלט-באַװעגונג. טיילווייז איז דאָס 
געווען אַ קינסטלעכע דערשיינונג, געשאַפן צוליב ריין פּאַרטייאישע מא- 
טיוון, אָבער עס איז מעגלעך, אַז דער קריזיס װאָלט סייווי געקומען, הגם 
אין אַ שװאַכערער מאָס. 


אין משך פון 50 יאָר איז איינער פון די צענטראַלע פּראָבלעמען 
אין דער באַװעגונג געווען דאָס פּראָבלעם פון דער באַפרייאונג פון לאַנד, 
-- אַ פּראָבלעם, װאָס איז געלעזט געװאָרן צוזאַמען מיט דער אַנטשטײ 
אונג פון דער מדינה, דער גאַנצער מהות פון דער אַלגעמײן ציוניסטישער 
פּאָליטישער פּלאַטפאָרם איז געענדערט געװאָרן, װען די מדינה איז 
געשאַפן געװאָרן,. אויב דאָס האָט אפשר נישט אַרוסגערופן קיין קריזיס, 
האָט דאָס יעדנפאַלס גורם געווען צו דער נייער אָפּשאַצונג פון די אויפ- 
גאַבן און צום צופּאַסן זיך צו די נייע באַדינגונגען. װי די מדינה איז 
נאָר אַנטשטאַנען, האָבן געוויסע עלעמענטן אין ישראל אָנגעהויבן אַרױס- 
צואווייזן אַ גרינגשעצונג פאַר דער ציוניסטישער באַוועגונג. אַ נייע און 
מערקווירדיקע לאַגע האָט זיך געשאַפן, די פּאַרטײ, װאָס האָט דעמאָלט 
דאָמינירט איבער דער רעגירונג פון דער יונגער מדינה, איז געוען 
אין דער מינדערהייט אין חוץ לארץ און אין דער ציוניסטישער װעלט 
באַוועגונג. און עס קאָן זיין, אַז די דאָזיקע פּאַרטײ, האָבנדיק מורא, אַז 
די ציוניסטישע אָרגאַניזאַציע קאָן אַמאָל זיך אַרײינמישן אין די ענינים 
פון דער מדינה, האָט דעריבער אָנגענומען אַ שטעלונג פון גרינגשעצונג 
און אַפילו פאַראַכטונג פאַר דער ציוניסטישער באַװועגונג. זי האָט אָנגע- 

הויבן צו זוכן אַן ערזאַץ פאַר דעם אָרגאַניזירטן ציוניזם, --- עפּעס אַזאַ 
מין אָרגאַניזאַציע װי ,פריינט פון ישראל" אַ.אַ.װו. עס שיינט אויך, אַז דער 
בליאַסק פון דער מדינה, האָט פּאַרשטעלט די ציוניסטישע באַװעגונג. 
אָבער הגם די ציוניסטישע וועלט-באַװועגונג מוז זיך נאַטירלעך צופּאַסן 
צו די נייע באַדינגונגען, הייסט עס נאָך נישט, אַז עס דאַרפן געשאַפן 
ווערן אַזעלכע מינים נייע אָרגאַניזאַציעס װי ,פריינט פון ציוניזם", אָדער 
;פריינט פון ישראל", אָדער אַנדערע ענלעכע קערפּערשאַפטן. 


ווען די ערשטע פּרואוון צו ליקווידירן די ציוניסטישע אָרגאַניזאַציע 
זענען דורכגעפאַלן, האָבן די עלעמענטן, װאָס האָבן געשטרעבט צו דער 
ליקװוידאַציע, זיך באַמיט צו ענדערן די אידעאָלאָגיע פון ציוניזם און פון 
די ציוניסטישע ענדצילן. זיי זענען אַרויסגעקומען מיט אַ געדאַנק צו 
באַגרענעצן דעם איינפלוס פון דער ציוניסטישער אָרגאַניזאַציע; און נישט 
שטענדיק זענען אָט די פאָרשלאַגן געווען אַ פּועל יוצא פון דער אוים- 
ריכטיקער זאָרג פאַר דער צוקונפט און טובה פון דער ציוניסטישער 
וועלט-באַוועגונג, 


עס איז אַרױסגערוקט געװאָרן דער געדאַנק, אַז אַ ציוניסט איז 
בלויז דער, װאָס באַזעצט זיך אין ישראל, -- אַ זאַך, װאָס איז קיין מאָל 
נישט אַרױסגעזאָגט געװאָרן דורך דער ציוניסטישער באַוװעגונג. הגם 
יעדער איינער ציוניסט באַזונדער קאָן באַוואוסטזיניק אָדער אומבאַוואוסט- 
זיניק האָפן, אַז ער װעט אַמאָל עולה זיין קיין ישראל, איז אָבער די 
פּערזענלעכע עליה קיין ישראל קינמאָל נישט געווען קיין באַדינג פאַר 
דער אָנגעהעריקייט צו דער ציוניסטישער באַוועגונג. די פּערזענלעכע 
עליה, אַלס דער קאַרדינאַלער ציל פון ציוניזם, איז אָנגעװענדט געװאָרן 
בלויז צו די ציוניסטישע יוגנט אָרגאַניזאַציעס. 


אין פאַרלויף פון די 20 יאָר פון דער בריטישער אַדמיניסטראַציע 
אין ארץ ישראל, האָט אין לאַנד שטענדיק געהערשט אַ שאַרפער מאַנגל 
פון באָדן פאַר דער לאַנדװירטשאַפטלעכער זידלונג; מיר זענען געווען 
געצוואונגען אויסצוקויפן דעם באָדן אַ דונאַם נאָך אַ דונאַם. היינט איז 
די לאַגע אין ישראל גאַנץ אַנדערש: -- עס פעלן יידן, װאָס זאָלן זיך 
וועלן באַזעצן אויף דעם לאַנד. און דאָך װאַרפן מיר אָפּ דעם געדאַנק, 
אַז ציוניסטן זענען בלויז די, װאָס זענען עולה קיין ישראל, הגם מיר 
געבן זיך אִפּ אַ פולן דין וחשבון וי וויכטיק און וי נויטיק עס איז די 
עליה. מיר רעדן נישט וועגן דער אימיגראַציע! פון די לענדער וואו גרויסע 
גרופּן פון דער יידישער באַפעלקערונג זענען אין אַ פיזישער געפאַר. 

דאָס הייסט נישט עליה, דאָס איז הצלה. דאָס פּראָבלעם פון דער עליה 
פאָדערט איצט אַ נייעם און מער רעאַליסטישן צוגאַנג. 


די אימיגראַציע קיין ישראל איז שטענדיק געוען אָפּהענגיק פון 
צוויי פאַקטאָרן : די צוציאונגס קראַפט פון ארץ ישראל אַלײן און דער 
סאָציאַלער און עקאָנאָמיש-פּאָליטישער דרוק קעגן די יידן אין די 
לענדער וואו זיי האָבן געוואוינט. מער יידן זענען געקומען קיין ישראל 
צוליב צװאַנג-סיבות, וי צוליב ריין אידעאָלאָגישע מאָטיון. היינט אין 
דער דרוק געװאָרן שװאַכער. אין פיל לענדער איז כמעט נישטאָ קיין 
סיבה, װאָס זאָל צווינגען די יידן צו פאַרלאָזן זייערע היימען און גיין 
קיין ישראל, אונדזער אויפגאַבען איז דעריבער צו פאַרשטאַרקן ישראלס 
צוציאונגס קראַפט. דאָס איז אָבער נישט אַזױ פּשוט, באַזונדערס ווען 
מיר נעמען אין אַכט די היינטיקע פאַרוויקלטע פּראָבלעמען פון דער 
מדינה, 


די אויפגאַבן פון דער ציוניסטישער אָרגאַניזאַציע זענען נישט 
באַגרענעצט בלויז צו דער עליה אליין. עס איז אויך איר פליכט צו 
אָרגאַניזירן און מאָביליזירן דאָס יידישע פאָלק אין אַלע לענדער צו 
שטיצן ישראל און צו דער זעלביקער צייט צו סטימולירן און צוֹ פאַר- 
שטאַרקן, איינהאַלטן און פאַרהיטן דאָס באַוואוסטזיין און דעם געפיל 
פון שותפות אומעטום צווישן די יידן אַליין און צװוישן די יידן און דער 
מדינה. די יידישע מלוכה איז נישט געשאַפן געװאָרן בלוין פאַר די 
יעניקש יידן װאָס וואוינען דאָרט. זי עקזיסטירט פאַר אַלע יידן, סי 
אין גלות און סיי אין ישראל, אונדז איז אָנפאַרטרױט געװאָרן די אוים- 
גאַבע צו אַנטװיקלען זי און אָפּהיטן, אויב די מדינה שטעלט אַרױס 
פאָדערונגען צו דער ציוניסטישער באַוועגונג און דערװאַרט פון איר 
הילף אָן שום באַדינגונגען, מוז אָבער אויך די מדינה צוטראָגן איר 
צושטייער צו דעם בשותפותדיקן ציל. די מדינה מוז טאָן אַלץ, װאָס נאָר 
מעגלעך, צו דערהאַלטן די באַועגונג, צו שטאַרקן זי אומעטום אויף דער 
וועלט און איר מעגלעך צו מאַכן צו טאָן איר אַרבעט לטובת ישראל 
און דעם וועלט יידנטום, 


איינס פון די וויכטיקסטע אויפגאַבן פון דער ציוניסטישער באַװע- 
גונג אין גלות איז די העברעאישע דערציאונג פון דער יוגנט. דאָס אייג- 
ציקע עפעקטיווע מיטל, װאָס קאָן דערהאַלטן דעם איצטיקן יונגן דור 
ביי יידישקייט און שטאַרקן זיין פאַרבינדונג מיט ישראל, איז נאָר די 
העברעאישע דערציאונג. אָבער אַפילו די עליה און די העברעאישע 

דערציאונג זענען נאָך אויך נישט אַלץ. די ציוניסטישע וועלט אָרגאַני 
זאַציע האָט נאָך כסדר צו דערפילן וויכטיקע פּאָליטישעע פונקציעס. ווען 
די מדינה איז פּראָקלאַמירט געװאָרן, האָבן זיך די פּאָליטישע פונקציעס 
פון דער ציוניסטישער באַוועגונג געענדערט, אָבער בלויז אין דער פאָרם, 
פאַקטיש האָבן זיי זיך נישט געענדיקט. עס איז אַ פאַקט, אַז די ציוניס- 
טישע באַװועגונג האָט געהאָלפן צו קאָנסאָלידירן דאָס יידישע פאָלק אַלס 
אַ גרויסען פּאָליטישער כח לטובת דער מדינה. אין יעדן לאַנד מיט אַ 
גרויסן יידישן ישוב, איז די ציוניסטישע אָרגאַניזאַציע אַ פּאָליטישער 
פּאַקטאָר. זי איז די פירשפּרעכערין פאַר ישראל אין דעם געגעבענעם 
לאַנד און מ'מוז זיך רעכענען מיט איר ווען עס ווערן געמאַכט באַמיאונגען 
צו באַאיינפלוסן די עפנטלעכע מיינונג לטובת ישראל. עס װאָלט געווען 
צו באַדױערן ווען די ציוניסטישע אָרגאַניזאַציע װאָלט אויפן פאַרלאַנג 
פון ישראל געדאַרפט זיך אָפּזאָגן פון אַ גרויסן טייל פון אירע פּאָליטישע 
פּרעראָגאַטיװון. פיל פון אונדזערע בעסטע, געטרייסטע און אַממײסטן 
איבערגעגעבענע ציוניסטן אין גלות, װאָס האָבן יאָרן לאַנג געאַרבעט 
פאָרן ציוניזם, ווילן זיך איצט נישט אָפּזאָגן פון זייערע רעכט. דאָס זענען 
ציוניסטן, װאָס זענען שטענדיק געווען לאַיאַל און איבערגעגעבן, װאָס 
האָבן זיך געאָפּפערט פאַרן ציוניזם און װאָס זענען דאָס האַרץ פון דער 
באַװועגונג און װעלן שטענדיק העלפן צו מאָביליזירן דאָס גאַנצע יידישע 
פאָלק פאַר דער מדינה. 

אָט די דאָזיקע מאַסע פון לאָיאַלע ציוניסטן קאָנען מיר נישט 
מקריב זיין פאַר נייע, נישט אױסגעפּרובירטע ,פריינט". ישראל נויטיקט 
זיך אין דעם גאַנצן יידישן פאָלק --- אַזױ וי דאָס יידישע פאָלק נויטיקט 
זיך אין ישראל. די ציוניסטישע ועלט באַוועגונג װעט נישט זיין אימ- 
שטאַנד אויסצופירן איר מיסיע אין גלות, אויב ישראל אַליין װעט נישט 
דערפילן איר אייגענע אויפגאַבע פאַר ציוניזם. די מדינה טאָר נישט 
אונטערשעצן די אויפגאַבן פון דער ציוניסטישער ועלט באַװעגונג און 
זי מוז זיך שטעלן איבער פּאַרטייאישע אינטערעסן. דער װאױלשטאַנד 
פון דער מדינה קומט קודם כל, דאָס איז דער וועג, װאָס אונדזער פּאַרטײ 
מוז גיין אום כדי צו זיין אימשטאַנד אויסצופירן איר מיסיע און צוטראָגן 
איר צושטייער צו דער פאַרשטאַרקונג און קאָנסאָלידירונג סיי פון דער 
מדינת ישראל אליין און סיי פון דער ציוניסטישער וועלט-באַוועגונג. 

מרס. יהודית עפּסטײן 


דער באגריף פון וועלט יַדנטום 
וויענט בש טא 


פון אַלע ציוניסטישע פּראַגן, װאָס װערן איצט דיסקוטירט, שיינט 
מיר איין פּראָבלעם צו זיין פון די סאַמע וויכטיקסטע. פיל פון אונדזערע 
פירער שטרייכן היינט אונטער דעם באַגריף אוועלט-יידנטום" און מ'קאָן 
נישט אַקצעפּטירן אָט דעם געדאַנק, אוב מאַקצעפּטירט אויך נישט 
די טעזע, אַז דאָס גלות-יידנטום האָט אַ צוקונפט, -- נישט נאָר אַ ריין 
פיזישע, נאָר אויך אַ צוקונפט פאַר דעם ואוקס און אַנטװיקלונג פון 
יידישן לעבן אומעטום אין די לענדער, וואו יידן וואוינען, ואוו עס עק- 
זיסטירט נאָר אַ יידיש לעבן, װאָס ציט זיין יניקה פון ישראל און האַלט 
איין קעגנזייטיקע באַציאונגען מיט דעם ישוב אין ישראל. און אויב 
איך בין גערעכט, מוזן מיר זיך באַמיען צו אַנאַליזירן אַלזײיטיק די 
שטעלונג פון אַמעריקאַנער יידנטום סיי צו דער אַמעריקאַנער ווירקלעכ- 
קייט און סיי צו דעם לעבן אין דער מדינת ישראל. מיר קאָנען נישט, 
מיר דאַרפן נישט מעסטן דאָס אַמעריקאַנער יידנטום מיט די זעלביקע 
מאָסן, מיט וועלכע מיר פלעגן אַמאָל אָפּשאַצן די יידישע ישובים, װאָס 
זענען געווען רייך אין קולטור, װאָס האָבן זיך געפורעמט און אַנטװיקלט 
אין משך פון הונדערטער יאָרן און דערצו נאָך אין באַדינגונגען, װאָס 
זענען געווען אַזױ אַנדערש פון די, אין וועלכע עס האָט זיך אַנטװיקלט 

דאָס יידנטום אין אַמעריקע. חוץ דעם דאַרף מען נאָך נעמען אין אַכט, 
אַז אַמעריקע אַלײן איז אויך נישט קיין סטאַטיש באַגריף, נאָר האַלט 
זיך אין איין ענדערן. שוין צוליב דעם אַלין, ווייל די אַמעריקאַנער גע" 
שיכטע איז אַזױ אַנדערש פון דער אײראָפּעאישער, וייל דאָס איז אַ 
קאָנטינענט, װאָס איז געבויט געװאָרן דורך אימיגראַנטן כװאַליעס פון 
אַלע לענדער פון דער אַלטער װעלט, האָט עס אַנדערש נישט געקאָנט 
זיין, נאָר אַז די איינצלנע פעדעם, װאָס זענען געקומען פון פאַרשיידענע 
זייטן, זאָלן איינגעפלאָכטן ווערן אין איין מוסטער. און אַזױ איז אויס- 
געקומען, אַז דער באַגריף פון באַזונדערע פעלקער, װאָס וואוינען אין 
איין מלוכה, אַזױ װוי מיר האָבן דאָס געזען אין די לענדער פון צענטראַל- 
און מזרח-אײיראָפּע, איז אַבסאָלוט פרעמד אין אַמעריקע. 


עס איז דאָ אין אַמעריקע נאָר איין נאַציאָנאַליטעט און דאָס איז די 
אַמעריקאַנער נאַציאָנאַליטעט. אַמעריקע אָנערקענט בלויז די איינטיילונג 
פון דער באַפעלקערונג אין באַזונדערע רעליגיעזע גרופּן, אויף קאַטאָליקן, 
פּראָטעסטאַנטן און יידישע געמיינדעס. מ'דאַרף דערביי פאַרשטיין, אַז 
דאָס װאָרט ,רעליגיע" אין דעם פאַל, האָט אַ גאַנץ אַנדערע באַדייטונג, 
װי עס װערט געויינלעך פאַרשטאַנען אונטער דעם באַגריף. דאָס גיט 
דעם יידישן ישוב אין אַמעריקע אַ מעגלעכקייט צו אַנטװיקלען אַזאַ מין 
קולטור, װאָס פּאַסט זיך אַרײן אין דעם אַמעריקאַנער לעבן און צוגלייך 
מאַכט עס רייכער דאָס יידישע לעבן. אין רעזולטאַט, זעט אויס אַ יידישע 
קהלה אין אַמעריקע אַנדערש, וי די יידישע קהלות אין אַנדערע לענ- 
דער, אָבער דאָס הייסט לגמרי נישט, אַז זי איז דערפאַר װייניקער וויכ- 
טיק. אַ שטאַרקער און טיפער קאָנטאַקט צווישן אַמעריקאַנער יידנטום און 
ישראל קאָן רייכער מאַכן דאָס יידישע לעבן און צוריקהאַלטן די אַסי- 
מילאַטאָרישע פאַרפלייצונג. און איך מאַך לגמרי נישט קלענער די גע- 
פאַר פון דער אַסימילאַציע,. זי איז שטענדיק זייער גרויס דאָרט, וואו 
מ'קאָן פריי מיטגיין מיט דעם אַלגעמײנעם לעבנסשטראָם פון לאַנד, 


איך האָב געלערנט פון מיין פאָטער, װאָס איז אױיסגעװאַקסן אין אַ 
קליין ליטוויש שטעטל, וי גרויס עס איז געווען דער כח, װאָס די יידן 
האָבן דאָרט געשעפּט פון דעם באַוואוסטזיין, אַז זייערע געזעצן, ליטעראַ- 
טור און עטיק, איז געווען העכער וי פון זייערע שכנים. זיי האָבן 
דערפון געצויגן זייערע גייסטיקע יניקה און פיזישע אויסדויערונגס 
קראַפּט, אָבער ווען דער גורל װאַרפט אַריבער די יידן אין אַ לאַנד מיט 
אַ הויכן קולטורעלן ניװאָ, דעמאָלט אַנטשטײט די טענדענץ פון אַסימילירן 


0 


זיך מיט דער קולטור פון אַזאַ לאַנד. ווען מיין פאָטער איז געקומען קיין 
ניו ענגלאַנד אַלס אַ יונגער מענטש, האָט זיך ביי אים אַנטװיקלט אַ 
גרויסע ליבע און דרך ארץ פאַר די פרייהייט פון אַמעריקע, אָבער ער 
האָט דערביי נישט אויפגעהערט ליב צו האָבן און צו אַכטן זיין אייגענע 
יידישע פאַרגאַנגנהײט און טראַדיציע. און ער האָט אויך געלערנט וי 
אַזױ צו שאַפן די סינטעזע צװישן די ביידע, -- אָבער מיר האָבן נאָך 
אַלץ נישט גענוג געלערנט וי אַזױ מ'דאַרף דאָס דערגרייכן. מיר 
גלויבן, אַז ווען מיר װעלן קומען צו אָט דער מדרגה, װועט דאָס אַמע- 
ריקאַנער יידנטום מאַכן אַ װיכטיקן צושטייער צו דער אַמעריקאַנער צי- 
װיליזאַציע און לעבנסשטייגער. און עס איז אויך אונדזער גלויבן, אַז די 
ציוניסטישע באַװועגונג גיט אונדז די בעסטע געלעגנהייט וי אַזױ איינצו- 
גלידערן זיך אין דער קולטור און ציויליזאַציע פון דעם לאַנד, ואו 
מיר זענען בירגער, ציענדיק צוגלייך אונדזערע כחות פון ישראל און 
געבנדיק ישראל דאָס, װאָס מיר אַליין באַקומען פון אַמעריקע:. מיר קאָנען 
איינזאַפּן אין זיך דאָס בעסטע פון דעם אַמעריקאַנער לעבן און צו דער 
זעלביקער צייט קאָנען מיר זיך פעסט אָנהאַלטן אין אונדזער יידישער 
קולטור און אין דער מדינת ישראל. אַזױ אַרום װעט אויך דער ציוניזם 
ווערן אַ װוויכטיקער אינסטרומענט נישט נאָר פאַר ישראל אַליין און נישט 
נאָר פאַר אַמעריקאַנער יידן, נאָר אַפילו פאַר אַמעריקע גופא. 


פאַרװאָס זאָג איך דאָס אַלץ? -- 


אין זיין קורצער און מעטעאָראָלאָגישער קאַריערע, האָט הערצל 
געשאַפן אַ פּאַליטישע קערפּערשאַפט פון דעם יידישן פאָלק. די ציוניס- 
טישע באַוועגונג האָט געהאָלפן די יידן אין אַמעריקע צו האַלטן זיך 
צוזאַמען און האָט זיי געגעבן אַ ציל, װאָס קיין שום אַנדערע באַװעגונג 
איז נישט געווען אימשטאַנד צו טאָן. דער קאַמף פאַר דער מדינת ישראל 
האָט געגעבן אַלע יידן אַ געפיל פון דערהאַבענער ווירדע און איז געווען 
אַ קװאַל פון אויפגעוועקטער ענערגיע. איבערנאַכט זענען די אַמעריקאַ- 
נער יידן אױיסגעװאַקסן אין זייערע אייגענע אויגן און אין די אויגן פון 
זייערע שכנים. וי אַזױ קאָן מען איצט דעם זעלבסטרעספּעקט און דעם 
געפיל פון ווירדע אויסנוצן פאַר דער פאַרטיפונג פון יידישן לעבן אין 
אַמעריקע און צו פאַרשטאַרקן די פעדעם, װאָס פאַרבינדן דאָס אַמע- 
ריקאַנער יידנטום מיט דער מדינת ישראל? שוין דער פאַקט אַלײן אַז 
עס איז דאָ אַ מדינה, וואו יידן זענען קאָנצענטרירט אויף איין טערי- 
טאָריע און זענען דעריבער אימשטאַנד צו לעבן לויט זייערע אייגענע 

באַגריפן, --- אַ זאַך, װאָס איז אַזױ לאַנג געווען בלויז אַ פרומער וואונטש, 
-- שוין דער פאַקט אַלײן קאָן העלפן צו דערהאַלטן דעם יידישן קיום 
אין חוץ לארץ. אָבער אום כדי דאָס גוט צו פאַרשטיין, מוז מען פריער 
איינזען, אַז די יידן אין אַמעריקע זענען אַנדערש, אַזױ וי עס איז אַנ- 
דערש דער גאַנצער לעבנסשטייגער אין אַמעריקע פון דעם לעבן אין 
די אַלע לענדער אין דער אַלטער וועלט, וואו דאָס יידישע לעבן האָט 
זיך קריסטאַליזירט. אַמעריקאַנער יידן זענען אַ טייל פון אַמעריקאַנער 
לעבן, פון אַמעריקאַנער שטראָם. זיי ווילן, אַז אַמעריקע זאָל זיין אַ גרויס 
לאַנד, אַ היים פאַר אַ גרויס פאָלק. זיי פילן, אַז אַלס יידן ליגט אויף זי 
די פליכט צו העלפן בויען דאָס גוטע אַמעריקע. צום גליק, איז עס פאַר 
אונדז מעגלעך פון איין זייט צו דערפילן אונדזער חוב לגבי אַמעריקע 
און פון דער צווייטער זייט בלייבן לאָיאַל צו ישראל, ווייל די דאָזיקע 
לאָיאַליטעט איז נישט נאָר נישט אין סתירה, נאָר איז פולשטענדיק 
אין איינקלאַנג מיט דעם בעסטן גייסט פון אונדזער תקופה. אויב מיר 
פּראָטעסטירן קעגן דער האַנדלונג פון דער רעגירונג פון די פאַראייניקטע 
שטאַטן, ווייל מיר האַלטן, אַז זי ברענגט שאָדן דער מדינת ישראל, טוען 
מיר דאָס דערפאַר, ווייל מיר גלויבן, אַז אַזאַ פּאָליטיק איז נישט גוט 
פאַר אַמעריקע, אַז זי גייט אַװעק פון דער טראַדיציאָנעלער אַמעריקאַנער 
פּאָליטיק לגבי אַ דעמאָקראַטישע מדינה און דאָס איז קעגן די בעסטע 
אַמעריקאַנער אינטערעסן. מיר זאָגן אַרױס אונדזער מיינונג נישט נאָר 
אַלס ציוניסטן, נאָר אַלס אַמעריקאַנער בירגער, שטיצנדיק דערביי די 
דעמאַקראַטישע פּרינציפּן אין דער גאַנצער װעלט, און דאָס מאַכט אונ- 
דזער טעטיקייט פאַר ישראל נאָך מער ויכטיק. 


עס ווערט פיל ביי אונדז גערעדט וועגן דעם שותפות צווישן ישראל 
און דעם גלות יידנטום, און באַזונדערס דעם אַמעריקאַנער יידנטום. 
דערווייל איז נאָך צו קיין ווירקלעכן שותפות נישט געקומען. די מדינה 
װאַרפט אָפּ יעדן פּרואוו פון אָנרירן איר סואװערניטעט און איך מין, 
אַז זי איז גערעכט. אָבער פון דער צוייטער זייט, קאָן מען דאָך נישט 
דערװאַרטן, אַז די, װאָס נעמען נישט קיין אָנטײיל אין געשטאַלטן די 
פּאָליטיק פון דער מדינה, זאָלן האָבן אַזאַ באַציאונג צו ישראל, װוי עס 
האָבן איר אייגענע בירגער. דעריבער קאָן מען נישט רעדן, װי דאָס 
איז שוין געווען דער פאַל, אַז אַמעריקאַנער יידן דאַרפן זיך פרייוויליק 
באַשטײערן פאַר ישראל. מ'קאָן נישט נעמען קיין ;שטייערן" פון מענטשן, 
װאָס זענען נישט קיין בירגער, אַפילו אויב מ'זאָל דעם שטייער אָנרופן 

,פרייוויליקער אָפּצאָל, מ'קאָן אָבער פאַרשטאַרקן דעם אינטערעס פון 
וועלט יידנטום צו ישראל דורך דערציאונג און אינפאָרמאַציע. 

די באַציאונגען צווישן וועלט יידנטום און דער מדינת ישראל וערן 
איינגעשטעלט מיט שװעריקייטן. װאָס מיר ווילן, איז אַ גייסטיקע פאַר- 
װאַנדשאַפט, װאָס װעט קומען פון זיך אַלײן, באַזירט אויף דעם געפיל 
פון קרובהשאַפט, בשותפותדיקער געשיכטע און גלויבן אין געמיינזאַמע 
אידעאַלן. דאָס איז אַן איידעלע זאַך, װאָס פאָדערט פיל אויפמערקזאַמ- 
קייט, אָבער איך גלויב, אַז אויב דאָס װעט אודז געלונגען, װעט דאָס 
זיין אַ גרויסע זאַך נישט נאָר פאַר ישראל נאָר פאַר דער גאַנצער מענטש- 
הייט. אין לעצטן סך הכל איז דאָך דאָס אַלעמענס ציל. פאַר די פאַר- 
אייניקטע פעלקער איז דאָס דער צענטראַלער אידעאַל, -- צו שאַפן איין 
וועלט, וואו אַלע מענטשן ועלן זיין פאַראַנטװאָרטלעך איינע פאַר די 
אַנדערע. דעריבער בעטן מיר אונדזערע ברידער צו גלויבן צזאַמען 
מיט אונדז, אַז אויב מ'נעמט אָן דעם פּרינציפּ פון כלל ישראל, איז עס 
נויטיק, כדי די יידן אויף דער גאַנצער וועלט זאָלן װאַקסן און זיין פאַר- 
בונדן מיט די שטאַרקסטע בונדן. אויב מיר װעלן אַלע אָננעמען אָט די 
דאָזיקע הנחה, װועלן מיר שאַפן אַ נייע פאַרװאַנדשאַפּט, װאָס װועט רייכער 
מאַכן ישראל, דאָס וועלט יידנטום און בכלל די גאַנצע וועלט, אין וועלכער 
מיר לעבן, 

משה קול 


דוה שר וט יאיעידהעה צוניסטשעף 
פאהעגונג = און דיי2ייזונג 


ווען מ'באַטראַכט די אויפגאַבן, װאָס שטייען היינט צו טאָג פאַר 
דער ציוניסטישער וועלט באַװעגונג, געפינט מען נישט קיין גרויסע חלוקי 
דעות וועגן דעם וי אַזױ ישראל דאַרף זיך אַנטװיקלען, וי אַזױ עס 
דאַרף גיין דער זידלונגס פּראָצעס אָדער אין וועלכער ריכטונג עס דאַרף 
גיין די דערציאונג פון יונגן דור. עס איז אָבער לעצטנס אַנטשטאַנען אַ 
מיינונג ביי טייל מענטשן, אַז די ציוניסטישע הױיפּט אַרבעט דאַרף גע- 
טאָן ווערן איצט אין חוץ לארץ. דער אמת איז אָבער, אַז ציוניסטן אין 
גלות ווילן זיך באַטײליקן אויך אין דעם אויפבוי און אַנטװיקלונג פון 
דער מדינה. דאָס געזעץ װעגן סטאַטוס פון דער ציוניסטישער אָרגאַ- 
ניזאַציע אין ישראל איז אַ געוויסער פּראָגרעס און באַװוייזט, אַז מיר האָבן 
דערגרייכט אַ שטיקל פאַרשטענדיקונג צװישן דער רעגירונג פון דער 
מדינה און דער יידישער אַגענטור. 

ווען עס איז געגרינדעט געװאָרן די מדינת ישראל, האָט זיך אָנ- 
געהויבן אַ ניי קאַפּיטל אין דער געשיכטע פון דער ציוניסטישער באַ- 
וועגונג. די ערשטע עטלעכע יאָר פון אָט דער נייער תקופה זענען אויס- 
געפילט געװאָרן מיט דעם אָרגאַניזאַציאָנעלן און אידעאָלאָגישן קריזיס. 
די ציוניסטישע פירערשאַפט איז נאָך נישט געקומען דערווייל צו קיין 

איינהייטלעכן באַשלוס וועגן די צילן און אויפגאַבן פון ציוניזם אין דער 
תקופה פון מדינת ישראל. אייניקע האַלטן, אַז די ציוניסטן אַלין זענען 
נישט געווען צוגעגרייט צו דער אַנטשטײאונג פון דער מדינה, יעדנפאַלס 
האָבן זיי נישט געטראַכט, אַז די מדינה װעט אַנטשטײן אַזױ שנעל. עס 
ווערט אויך אָנגעוויזן, אַז אַזױ לאַנג װי די מאַסן אימיגראַציע איז 
געקומען קיין ישראל פון די לאַגערן פון אײראָפּע און פון די אָריעינטאַ- 
לישע לענדער, -- האָבן נאָך אַפילו די ציוניסטן אַלין נישט אָפּגעגעבן 
זיך קיין דין וחשבון פון דער באַדייטונג פון דעם פאַקט, אַז 6 מיליאָן 
יידן זענען אומגעקומען אין אײיראָפּע. װאָס ווייטער ווערט אָבער דאָס 
בילד מער קלאָר. יעדער איינער וייסט שוין היינט, אַז דאָס בעסטע און 
אַממײסטן שעפערישע פון יידישן פאָלק אין אײיראָפּע, איז מער נישטאָ, 


אַ צווייט פּראָבלעם איז די פאָרם און דאָס פּראָגראַם פון דער 
ציוניסטישער באַוועגונג אין די מערב-לענדער, וואו ועס לעבט היינט די 
מערהייט פון װעלט יידנטום. די יידישע ישובים אין די מערב לענדער 
זענען נישט געווען צוגעגרייט פאַר די אויפגאַבן און נייע פליכטן, װאָס 
דער ציוניזם לייגט אויף זיי אַרױף, די הויפּט ציוניסטישע אַרבעט אין 
די פאַראייניקטע שטאַטן און אין אַנדערע מערב מלוכות, איז געװוען 
פּאָליטיק און קלייבן געלט. אין די דאָזיקע לענדער איז די ציוניסטישע 
דערציאונג און חלוציות נישט באַטראַכט געװאָרן װי אַ פונדאַמענטאַלער 
טייל פון דעם ציוניסטישן פּראָגראַם. די פאַרטיילונג פון די פונקציעס 
אין דער ציוניסטישער ועלט באַוועגונג איז אין דער פאַרגאַנגנהײט 
באַזירט געװאָרן אויף דער טעזע, אַז חלוצים זענען געקומען קיין ארץ 
ישראל פון די אונטערדריקנידקע לענדער אין מזרח- און צענטראַל- 
אײראָפּע, און די מערב ישובים האָבן געליפערט די נויטיקע קאַפּיטאַלן 
פאַר דעם אויפבוי פון ארץ ישראל, 


פּלוצלונג, אָן שום פריערדיקער צוגרייטונג, מוזן די ציוניסטן אין 
אַמעריקע און אין די אַנדערע מערב מלוכות אויספירן גאָר נייע פונק- 
ציעס. מיר האָבן אויף זיי אַרױפגעװאָרפן נייע פליכטן און נייע פאָדערוג- 
גען און אַ נייעם אינהאַלט פון ציוניזם, װאָס האָט אַמאָל געהערט צו די 
ציוניסטן פון מזרח-אײראָפּע און געטאָן איזן דאָס געװאָרן טראָץ דעם, 
װאָס -- וי געזאָגט --- די ציוניסטישע מאַסן זענען אין די מערב-לענדער 
אַבסאָלוט דערצו נישט געווען צוגעגרייט. 


אין יעדן לאַנד מיט אַ גרויסן יידישן ישוב איז טעטיק אַ שטאַרקער 
יוגייטעד דזשואיש אַפּיל, װאָס איז דער צענטראַל פּונקט פון אַלע יידישע 

לאָקאַלע טעטיקייטן, אָבער די ציוניסטישע אָרגאַניזאַציע איז דאָרט 
געוויינלעך אין אַ מינדערהייט. אַ גוט אָרגאַניזירטע און געטרייע ציו- 
ניסטישע אָרגאַניזאַציע קאָן זיין אַ פּאָזיטיווער פאַקטאָר, אָבער נאָר אין 
דעם פּאֵל, אויב עס װועט שטיין הינטער איר אַ גרויסע אָרגאַניזאַציע פון 
,פּריינט פון ישראל", װאָס זענען גרייט צו אַקטיוער אַרבעט און פֹּאָ- 
ליטישער הילף. עס איז אפשר נויטיק צו צענטראַליזירן די באַמיאונגען 
פון די אַלע, װאָס ווילן פינאַנסיעל העלפן ישראל דורך דעם יונייטעד 
דזשואיש אַפּיל און דעם באָנד דרייוו, אָבער זענען נישט מסכים מיט 
דעם ציוניסטישן פּראָגראַם. מיר קאָנען נישט פאַרלירן אָט די דאָזיקע 
עלעמענטן, ווייל מיר דאַרפן זיי צו האָבן און עס עקזיסטירט שטענדיק 
די מעגלעכקייט, אַז אַדאַנק זייער פינאַנסיעלער פאַראינטערעסירונג, װעלן 
זיי שפּעטער געוואונען ווערן אויך פאַר די ציוניסטישע אידעאַלן. 


די ציוניסטישע אָרגאַניזאַציעס אין אַלע לענדער מון מאַכן אַ 
גרויסע אָנשטרענגונג צו גאַראַנטירן די צוקונפט פון זייער באַװעגונג אין 
זייערע לענדער. פאַר דעם צוועק מוז מען קודם כל אויסבויען שטאַרקע 
יוגנט אָרגאַניזאַציעס, װאָס װעלן מיט באַגייסטערונג אַרבעטן פאַרן 
ציוניזם און זיינע צילן, עס איז מעגלעך, אַז עס ועט זיין שווער צו 
ברענגען יעדן ציוניסט דערצו, אַז ער זאָל אַלײן מקיים זיין דעם ציו- 
ניסטישן אידעאַל. אָבער וייניקסטנס דאַרף אַ ציוניסט וויסן אין װאָס 
עס באַשטײט דער העכסטער ציוניסטישער אידעאַל און ער דאַרף שטרעבן 
אים צו דערגרייכן. דורות לאַנג איז די צאָל חלוצים געווען קליין, הגם 
די ציוניסטישע אָרגאַניזאַציע גופא איז שטאַרק געװאַקסן. הגם דער 
ציוניסט האָט שטענדיק געהאַט דרך ארץ און אַ געפיל פון באַוואונדערונג 
פאַר דעם חלוץ און האָט שטענדיק געשטיצט די חלוצישע באַוועגונג, 
ווייסן מיר אָבער, אַז עס איז אוממעגלעך צו מאַכן אַ חלוץ פון יעדן 
איינעם ציוניסט אין גלות. עס איז אָבער ויכטיק אַז די צוקונפט פון 
ציוניזם זאָל אין אַלע לענדער זיין פאַרזיכערט דורך דעם, װאָס עס װעלן 
געבויט ווערן שטאַרקע יוגנט אָרגאַניזאַציעס, װאָס װעלן זאָרגן דערפאַר, 
אַז זייערע מיטגלידער זאָלן זיין אַקטיוו און פאַראינטערעסירט אין דער 
אַרבעט. דאָס איז דער איינציקער וועג וי אַזױ צו פאַרזיכערן די עליה 
און די הילף פאַר ישראל אין דער צוקונפט. נאָר אַ שטאַרקער ציוניסטי- 
שער בלאָק אין גלות קאָן גאַראַנטירן גענוג הילף פאַר ישראל אין צייטן 
פון נויט און פאַר דער אַנטװיקלונג פון דער מדינה. מיר קאָנען נישט 
דערלויבן, אַז די איצטיקע לאַגע אין דער ציוניסטישער באַוועגונג זאָל 
ווייטער אָנגיין, בפרט, אַז די לאַגע פון דער מדינה פאָדערט אַ שטאַרקע 

און קאָנסטרוקטיווע באַװעגונג, היינט נאָך מער װי ווען עס איז אין דער 
פאַרגאַנגנהײט. די מדינה װעט נישט קאַנען זיך אַנטװיקלען און פּראָג- 
רעסירן, אויב עס װעט פּאַראַלעל נישט עקזיסטירן אַ שטאַרקע ציוניס- 
טישע באַװעגונג. 


חוץ דער ציוניסטישער אַון העברעאישער דערציאונג, געלט-זאַמ- 
לונגען און עליה אַרבעט, מוז נאָך אַלץ דער ציוניזם דערפילן פּאָליטישע 
אויפגאַבן פאַר דער יונגער מדינה. אין פאַרלויף פון פיל יאָרן װעט נאָך 
ישראל דאַרפן די שטאַרקע פּאָליטישע הילף פון יידישן פאָלק, װאָס קאָן 
מאָביליזירט ווערן אַרום דער ציוניסטישער באַוועגונג. ישראל קאָן נישט 
האָבן קיין בעסערן אַמבאַסאַדאָר װי דער טייל פון וועלט-יידנטום, װאָס 
וועט זיין קאָנצענטרירט אונטער דער פאָן פון דער ציוניסטישער באַװע- 
גונג. דער ציוניזם אין גלות מוז דעריבער מאָביליזירן אַלע יידן פאַר דער 
ציוניסטישער אַרבעט. 


לויט דער איצטיקער סטרוקטור פון דער ציוניסטישער אָרגאַניזאַ- 
ציע מוז יעדער ייד באַלאַנגען צו אַ פּאַרטײ, אויב ער וויל זיין אַן אַק- 
טיווער ציוניסט. אַזױ אַרום ווערן אױטאָמאַטיש אױיסגעשלאָסן די אַלע, 
װאָס ווילן אַרבעטן פאַר ישראל, אָבער זיי ווילן נישט געהערן צו קיין שום 
פּאַרטײי. דאָס דאַרף איצט געענדערט וערן, וייל וויכטיקער פון אַלץ 
איז װוי אַזױ צו דערגרייכן אָט די גרופּן מענטשן און וי אַזױ אײנשפּאַנען 
זי פאַר דער אַרבעט פאַרן ציוניזם און פאַר דער מדינת ישראל, 


די ציוניסטישע פּאַרטײען אין חוץ לארץ אין זייער איצטיקער 
פאָרם זענען אַ גרויסע שטערונג, ווייל זיי אידענטיפיצירן זיך מיט זייערע 
פּאַראַלעלע פּאַרטײיען אין ישראל און אין דער כנסת און דאָס איז גורם 
דערצו, אַז די ציוניסטן וערן אָפּגעפרעמדט פון דער אַלגעמײנער טע- 
טיקייט פון די אָרטיקע יידישע ישובים. די ישראלדיקע מיינונגס-פאַר- 
שיידנהייטן און דאָס לעבן און אַרבעט אין דער מדינה אינטערעסירן 
נישט די יידן, װאָס לעבן נישט אין ישראל. זייער אינטערעס איז מייסטנס 
קאָנצענטרירט אויף ברייטע און מער קאָנסטרוקטיווע פּראָבלעמען פון 
נאַציאָנאַלער וויכטיקייט. מיר האָבן אַ דעמאָקראַטישן רעזשים אין ישראל 
און עס איז נאַטירלעך, אַז עס עקזיסטירן מיינונגס-פאַרשיידנהייטן וועגן 
אינערלעכע מדינה פּראָבלעמען, אידעאָלאָגישע שטרייטן און לאָקאַלע 
פראַגן, װאָס מוזן געלעזט ווערן דורך די בירגער פון דער מדינה אַלײן. 
דאָס זענען ענינים, מיט וועלכע עס דאַרף זיך באַשעפטיקן די כנסת און 
נישט די אָרגאַניזירטע ציוניסטן אין גלות, אָדער אַפילו דער ציוניסטישער 

קאָנגרעס. דער קאָנגרעס האָט גענוג אייגענע וויכטיקע פראַגן צו לעזן. 
פון דער צווייטער זייט, אויב די לאָקאַלע פּראָבלעמען דאַרפן באַהאַנדלט 
ווערן דורך די פּאַרטײען אין ישראל, מיינט עס דאָך נישט, אַז די דאָזיקע 
פּאַרטײען האָבן נישט װאָס צו טאָן אויסער די גרענעצן פון דער מדינה. 
מיר ווילן זיי גאָרנישט אָפּשאַפן, נאָר, אַז זי זאָלן זיך בעסער אויסמישן 
צווישן זיך אין די אַלגעמײנע ראַמען פון דער ציוניסטישער אָרגאַניזאַציע 
אין יעדן לאַנד באַזונדער. אַזױ אַרום װועט די באַװעגונג ווערן קאָאָר- 
דינירט און װעט מער צוגעפּאַסט װערן צו די רעאַלע באַדינגונגעף 
אויב מ'קאָן דאָס דערגרייכן, װעט די ציוניסטישע ועלט אָרגאַניזאַציע 
אָננעמען אַ גאָר נייעם כאַראַקטער, 


די נייע אָרגאַניזאַציע װעט זיך מוזן צופּאַסן צו די נייע באַדינגונ- 
גען. די פאַרשפּרײטונג פון שקלים איז אַ קינסטלעכע זאַך און דאַרף 
געענדערט וערן. דער קאָנגרעס אַלײן דאַרף געבויט ווערן אויף אַ נייע 
באַזע, זיין סטרוקטור דאַרף רעאָרגאַניזירט ווערן און עס דאַרף אויך 
געפונען ווערן אַ נייע באַזע פאַר דער פאַרטיילונג פון די מאַנדאַטן. די 
פּאַרטײען, װאָס אידענטיפיצירן זיך מיט די פּאַרטײען אין ישראל, מוזן 
אַליין איינזען, אַז זיי האָבן נייע פונקציעס און קאָנען מער נישט זיין 
דער הױפּט אינסטרומענט פון דער ציוניסטישער אַרבעט. װעלן מיר 
דאָס אָנערקענען, קאָנען מיר מיט פאַראייניקטע כחות גיין פאָראויס 
צוזאַמען און צוזאַמען אַרבעטן פאַר די נייע רעאַליטעטן. מיר גלויבן, 
אַז די דעבאַטן, װאָס ווערן איצט געפירט, װעלן סוף כל סוף גורם זיין 
צו אַ קריסטאַליזאַציע פון די מיינונגען לטובת דער פונדאַמענטאַלער 
ענדערונג אין דער סטרוקטור פון דער ציוניסטישער אָרגאַניזאַציע. דאָס 
קאָן אויסזען וי אַ מין רעװאָלוציע אין דער באַװעגונג, אָבער דאָס װעט 
באַזײיטיקן די שטערונגען, װאָס עקזיסטירן שוין אַ לאַנגע צייט. 


: עס איז שוין לעצטנס פאָרגעקומען אַ באַדייטנדיקע ענדערונג אין 
דער מיינונג וועגן די אויפגאַבן פון דער ציוניסטישער אָרגאַניזאַציע. 
נישט איין פירער אין ישראל פאַרשטייט שוין איצט, אַן דער פּראָצעס 
פון קיבוץ גלויות און פון דער קאָנסאָלידאַציע פון דער מדינה קאָן נישט 
קומען פון זיך אַלין, אַזױ װוי מ'קאָן אויך נישט אָננעמען פאַר זיכער, 
אַז דאָס וועלט יידנטום װעט שטענדיק שטיצן די מדינת ישראל. די פאַר- 
קלענערונג פון דער עליה קיין ישראל, די פאַרקלענערונג פון די איין- 
קונפטן פון באָנד דרייוו און פון יונייטעד דזשואיש אַפּיל אין אַמעריקע, 
די שווערע פּאָליטישע לאַגע פון ישראל, -- דאָס אַלץ האָט געשטאַרקט 

די איבערצייגונג, אַז ישראל מוז האָבן דעם ציוניסטישן ;שותף". אָבער 
דער ;שותף* -- די ציוניסטישע ועלט באַוועגונג, מוז ווערן רעאָרגאַני 
זירט, כדי זי זאָל זיך קאָנען ספּראַװען מיט דער נייער לאַגע אין יידישן 
לעבן און די נייע אויפגאַבן. די רעװאָלוציע אין יידישן און ציוניסטישן 
לעבן, װאָס איז געקומען אין רעזולטאַט פון דער גרינדונג פון דער 
מדינת ישראל, גייט אָן ווייטער. מיר שטייען איצט אויף דער שװעל פון 
אַ נייער תקופה און די ציוניסטישע באַוועגונג מוז צוגעגרייט און אָר- 
גאַנִיזירט װערן, אַז זי זאָל אימשטאַנד זיין אויסצופירן איר היסטאָרישע 
מיסיע ביז זי װעט אויסגעפירט ווערן אין דער פולער מאָס, 

דר. פּנחס ראָוען 


געדאַנקען װועגן דער צוקונפּט 
פוןיש הנ"הם 


דאָס היינטיקע װאַל-יאָר פאַר דעם 24טן ציוניסטישן קאָנגרעס גיט 
אַ פּאַסיקע געלעגנהייט צו פאַרטראַכטן זיך וועגן דער צוקונפט פון דער 
ציוניסטישער באַוועגונג און די אָנשטרענגונגען, װאָס מיר, די ציוניסטן 
גין ישראל, מוזן מאַכן צוזאַמען מיט אונדזערע פריינט אין גלות מיטן 
צוועק צו פאַרשטאַרקן די ציוניסטישע באַװועגונג אויף דער וועלט. ישראל, 
װאָס באַמיט זיך איצט צו פאַרזיכערן אירע גרענעצן, פאַרשטאַרקן די 
אינערלעכע פּאָזיציעס און קאָנסאָלידירן די מדינה עקאָנאָמיש, כדי זי 
זאָל זיך קאָנען אַלײין אויסהאַלטן, מוז אַלײין אויך געבן אַן ענטפער אויף 
מאַנכע מאָנומענטאַלע פּראָבלעמען פון דער ציוניסטישער באַועגונג, 


חי ציש פון שרעה 


לויט מיין מיינונג, איז נישט פאָרגעקומען קיין שום פּרינציפּיעלע 
ענדערונג אין די צילן פון ציוניזם זינט די באַװעגונג איז אַנטשטאַנען 
אין 1897 אין באַזעל. װאָלטן מיר דעמאָלט צוגעגעבן צו דעם טייל פון 
באַזעלער פּראָגראַם, װאָס רעדט וועגן ;די גרינדונג פון דער יידישער 
מלוכה", די ווערטער: ;די אַנטװיקלונג און שטאַרקונג פון דער מלוכה? 

װאָלטן מיר אויסגעדריקט אַלץ, װאָס דער ציוניזם מוז היינט טאָן. דער 
ערשטער ציל פון באַזעלער פּראָגראַם איז געווען די גרינדונג פון אַ נאַ- 
ציאָנאַלער היים פאַר דעם יידישן פאָלק, --- און די גרינדונג פון דער 
יידישער מלוכה און דערנאָך די זיגרייכע מלחמה פאַר דער אומאָפּהענגי- 
קייט, האָבן אָט דאָס רעאַליזירט, אָבער דער ווייטערדיקער ציל פון צִיו- 
ניזם, -- די אַנטװיקלונג און קאָנסאָלידאַציע פון דער מדינת ישראל, 
דאַרף ערשט רעאַליזירט װערן. און דאָס איז אַ ציל, װאָס דאַרף טאָנ- 
טעגלעך באַשעפטיקן די ציוניסטישע באַװעגונג. 


צי איז דער ציוניזם געװאָרן אָפּגעשװאַכט? 


די לעצטע יאָרן איז עס געװאָרן אַ טבע פון פילע פון אונדז צו 
זאָגן, אַז דער ציוניזם איז געװאָרן אָפּגעשװאַכט. זיי פאַרגעסן אָבער, אַז 
זינט דער באַלפור דעקלאַראַציע האָבן מיר שטענדיק אַז געטענהט, 
ווען עס איז נאָר נויטיק געווען צו מאָביליזירן אַלע כהות און קאַפּיטאַלן 
פון יידישן פאָלק, די נישט-ציוניסטן אײינגעשלאָסן, -- פאַר דער ציו- 
ניסטישער זאך. אין דער תקופה פאַר דער מאַנדאַט מאַכט, דערנאָך אין די 
יאָרן פון מאַנדאַט און ביז צום היינטיקן טאָג, האָבן מיר שטענדיק גע- 
זוכט קאַפּיטאַלן און פּאָליטישע שטיצע פאַר אונדזער זאַך צװישן די 
ציוניסטן און נישט-ציוניסטן צוגלייך און מיר האָבן שטענדיק געפונען 
פיל סימפּאַטיקער צװוישן די נישט-ציוניסטן. פיל פון אָט די נישט- 
ציוניסטן האָבן אין דער פאַרגאַנגנהײט אָנטײל גענומען אין דער אָנפירונג 
פון די געלט זאַמלונגען פאַר דעם קרן היסוד. בכלל האָבן זיך די נישט- 
ציוניסטן שטענדיק סאָלידאַריזירט מיט די געלטזאַמלונגען לטובת 
ישראל. מיר געדענקען אַלע דר. חיים וייצמאַנס רייזעס קיין אַמעריקע 
אין די צוואנציקער יאָרן, ווען ער האָט אַפּעלירט נישט נאָר צו די ציו- 
ניסטישע מאַסן, נאָר אויך צו די נישט-ציוניסטן. דאָס האָט גורם געווען 
דערצו, אַז עס איז אָפּגעשװאַכט געװאָרן דער אידעאָלאָגישער קאַמף מיט 
דער נישט-ציוניסטישער ועלט. בעסער װאָלט געווען, אַז דאָס זאָל קיין 
מאָל נישט האָבן געשען, אָבער דאָס איז אַ פאַקט, אַז עס איז אַזױ געשען 
און מיר קאָנען נישט פאַרמאַכן די אויגן אויף די רעזולטאַטן, 


אין מערב אײראָפּע זענען געמאַכט געװאָרן פּרואװון צו דערפירן 
צו אַן אידעאָלאָגישער פּשרה צווישן די אָנהענגער פון דער פּאָליטיק פון 
געפינען פאַרבינדעטע צװישן די נישט-ציוניסטן, און דער גרופּע, װאָס 
האָט געהאַלטן, אַז מ'האָט בכלל געדאַרפט אויפהערן צו קעמפן מיט די 

נישט-ציוניסטן. יעדנפאַלס איז עס אַ פאַקט, װאָס קען נישט אָפּגעלײקנט 
ווערן, אַז זינט דער באַלפור דעקלאַראַציע, ווען עס איז נויטיק געװאָרן 
צו זאַמלען גרויסע סומען פאַר דער ציוניסטישער זאַך, איז דער אידעאָ- 
לאָגישער שטרייט צוישן די ציוניסטן און נישט-ציוניסטן געװאָרן פיל 
שװאַכער. די ציוניסטישע באַוועגונג אַליין האָט אָבער שטענדיק געהאַט 
די פולע קאָנטראָל איבער דעם בודזשעט פאַר ארץ ישראל און האָט 
אויך אַלײן דעצידירט וועגן דער פּאָליטישער ריכטונג, באַזונדערס לגבי 
דער מאַנדאַט מאַכט. אויך ביים היינטיקן טאָג, ווען עס קומט נאָר אַ פֹּאָ- 
ליטישע נויטווענדיקייט, מאָביליזירט די ציוניסטישע באַװעגונג נישט 
נאָר איר אייגענע מיטגלידערשאַפט, נאָר די גאַנצע עפנטלעכע מיינונג 
און בפרט די נישט-ציוניסטן. נעמענדיק דעריבער אין אַכט די אַלע ענ- 
דערונגען, װאָס זענען פאָרגעקומען אויף פאַרשיידענע געביטן פון דער 
ציוניסטישער אַרבעט, מוז איך דעריבער אָפּװאַרפן די טענה, אַז אַלץ איז 
געווען גוט מיט 20-20 יאָר צוריק, און אַלץ איז היינט שלעכט, 


דער קאַמף ;פאַר" און נישט ;קעגן" 


היינט אַפּעלירט מען צו די ציוניסטן צו קעמפן פאַר עפּעס, און 
נאַטירלעך איז דאָס שװוערער װי צו קעמפן קעגן עפּעס. אַמאָל האָבן 
ציוניסטן געמוזט קעמפן קעגן די אַסימילאַטאָרן, קעגן דער מאַנדאַט 
אַדמיניסטראַציע א;אַ.װו. היינט מוז די באַוועגונג, און קודם כל אין גלות, 
שאפן פּאַזיטיווע ווערטן. דאָס איז אפשר ווייניקער אָנציענדיק און איז 
דעריבער אַ גרעסערע לאָסט, אָבער דאָך בלייבט עס אַ פאַקט פון דער 
היינטיקער ווירקלעכקייט און אויב עס דאַרפן איינגעשטעלט וערן בע- 
סערע באַציאונגען צווישן ישראל און דער ציוניסטישער באַװעגונג, קאָן 
דאָס דערגרייכט ווערן בלויז דורך דער קאָנצענטרירטער טעטיקייט אויפן 
געביט פון דער עליה, העברעאישער דערציאונג, דערציאונג פון יונגן 
דור א.אַ.וו. ווען די צאָל ציוניסטן, װאָס װעלן אַרבעטן פאַר דער רעאַ- 
ליזירונג פון אָט דעם פּראָגראַם, װועט װוערן גרעסער און װעט כסדר 
שטייגן, װעט געשאַפן װוערּן די בריק צווישן ישראל און דער ציוניסטישער 
באַוועגונג, 


היינטיקע ציוניסטן און היינטיקע אַנטי ציוניסטן 


איך געהער נישט צו די, װאָס ווען מ'פרעגט זיי װאָס איז דער אונ" 
טערשייד צװוישן אַ ציוניסט און אַ נישט-ציוניסט, ענטפערן זיי: ;ביידע 

געבן געלט, אָבער קיינער פון זיי פאָרט נישט קיין ישראל און קיינער 
לערנט נישט העברעאיש". אַזױ צו רעדן איז נישט ריכטיק, וייל דאָס 
נעמט נישט אין אַכט דעם עמאַציאָנעלן פאַקטאָר. אויב עס אין יאָ דאָ 
אַן אונטערשייד, װאָלט איך געזאָגט, אַז דער ציוניסט אין אַן ;אוהב 
ישראל", און דער נישט-ציוניסט איז אַ ,ידיד" פון ישראל. עס איז 
אָבער דאָ אַ פּרינציפּיעלער אונטערשייד צװישן ליבע און פריינטשאַפט, 
עס זענען דאָ ציוניסטן, װאָס ווידמען זיך דעם ציוניזם מיט לייב און 
לעבן, אָבער פונדעסטוועגן עמיגרירן זיי נישט קיין ישראל, הגם, װי 
געזאָגט, דער ציוניזם איז דער הױיפּט אינהאַלט פון זייער עקזיסטענץ. און 
דאָס איז נישט גענוג: -- יעדער אינער ציוניסט מון איינשטעלן אַ 
פּערזענלעכן קאָנטאַקט מיט ישראל אָדער דורך עליה, אָדער דורך לער- 
נען די העברעאישע שפּראַך און די קולטור פון דער מדינה. נאָר אַזאַ 
ענגער קאָנטאַקט מיט דער מדינת. ישראל באַווייזט פאַקטיש וי ווייט אַ 
ציוגיסט איז ווירקלעך פאַרבונדן מיט ציוניזם און דער מדינה, 


די צוקונפט פון גלות 


עס איז שווער צו זאָגן נביאות וועגן דער צוקונפט פון גלות. אַלע 
זענען מיר פאַראינטערעסירט אין וועלט שלום און אַז די יידישע ישובים 
אין דער וועלט זאָלן ווייטער עקזיסטירן, אָבער דאָס זענען פּראָבלעמען 
װאָס װועלן דעצידירט וערן דורך אויסערלעכע פאַקטאָרן. װאָס שייך 
אונדז אַלײן, װועלן מיר זיך באַמיען צו באַאיינפלוסן די געשעענישן אַזױ, 
אַז דאָס, װאָס עס איז אין דער פאַרגאַנגנהײט געשען מיט די יידן, זאָל 
שוין מער נישט פאָרקומען. עס זענען אָבער אויך דאָ אינערלעכע פאַק- 
טאָרן, װי למשל אַסימילאַציע, װאָס זענען אַ סכנה פאַר דער יידישער 
נאַציאָנאַלער עקזיסטענץ אין גלות, 


די גרינדונג פון דער יידישער מדינה, האָט אין אַ גרויסער מאָס 
אָפּגעשװאַכט די אַסימילאַטאָרישע טענדענץ און װועט וויניקסטנס אין 
פאַרלויף פון די נאָענטסטע צוויי צענדליק יאָר העלפן צו פאַרשטאַרקן 
און פאַרטיפן דאָס נאַציאָנאַלע באַוואוסטזיין ביי די יידן אויף דער גאַנצער 
וועלט. אָבער דאָס אַלײן איז נישט גענוג. יעדער ייד דאַרף זיך באַמיען 
צו פאָרן קיין ישראל נישט איין מאָל, נאָר עטלעכע מאָל און אַזױ אַרום 
איינשטעלן אַן אינטימען פּערזענלעכן קאָנטאַקט מיט דער מדינה און 

דאָס װעט אויך משפּיע זיין אויף דער סביבה, אין וועלכער ער לעבט און 
װירקט אין גלות. 

איך האָב שטענדיק אונטערשטיצט דעם געדאַנק פון אָרגאַניזירטער 
חלוצישער יוגנט אין גלות און איך שטיץ דאָס אויך היינט. אָבער חלוציזם 
מיינט נישט בלויז אַ געוויסע באַגרענעצטע גרופּע. אויך פאַר די אַלע פון 
אונדזער יוגנט, װאָס זענען נאָר גרייט עולה צו זיין, מוזן געשאַפן וערן 
מעגלעכקייטן אײינצואָרדנען זיך אין ישראל אין דער װירטשאַפט, אָדער 
אין דעם קולטור לעבן פון לאַנד, 

דר. ישראל גאָלדשמיין 


יט ושטור און פונקציעס פון דער 
= וניסטישער וועלט ארגאניזאציע 


פאָרטלאַץ פאַר דעם 1324 ציוניסטישן קאָנגרעס 


דעם קומענדיקן ציוניסטישן קאָנגרעס װעט עס אָנקומען שווערער 
קעגנצושטעלן זיך קעגן ענדערונגען, וי דאָס איז געװען פאַר דעם 
לעצטן קאָנגרעס. אין 1951, בלויז 2 יאָר נאָכדעם װי עס איז געגרינדעט 
געװאָרן די מדינה, האָט עס נאָך געהאַט אַ זין נישט אַרוסצוקומען מיט 
פאָדערונגען וועגן דראַמאַטישע ענדערונגען אין דעם פּראָגראַם און 
סטרוקטור פון דער ציוניסטישער ועלט אָרגאַניזאַציע. עס איז פּשוט 
נישט געווען גענוג צייט צו שטודירן און צוגרייטן די ענדערונגען, װאָס 
זענען נויטיק אין דער סטרוקטור פון דער באַװעגונג. חוץ דעם זענען 
נאָך געווען פאַרמישט פּאַרטײ אינטערעסן, און די באַציאונגען צוישן 
דער רעגירונג פון דער מדינה און דער ציוניסטישער אָרגאַניזאַציע זענען 
נאָך אויך נישט געװען רעגולירט און האָבן זיך געפונען אין ערשטן 
עקספּערימענטאַלן סטאַדיום, 

איצט דערנענטערן מיר זיך צו דעם 24טן ציוניסטישן קאָנגרעס און 
עס ווערט דערװאַרט אַ מער גרינדלעכע פאָרמולירונג פון די פּראָבלעמען, 
וי דאָס איז געווען מעגלעך צו מאַכן אויפן לעצטן קאָנגרעס. אין צווישנ- 

צייט, צווישן ביידע קאָנגרעסן, איז אָנגעגאַנגען אַ גרינטלעכע דעבאַטע 
אין אַלע ציוניסטישע קרייזן,. וי אויך אויף די זיצונגען פון אַקציאָנס 
קאָמיטעט. עס זענען דאָ פּונקטן אין ציוניסטישן פּראָגראַם, װי למשל 
די העברעאישע דערציאונג און קולטור, װועגן װעלכע עס הערשט אַן 
איינהייטלעכע מיינונג, אויף וויפיל עס האַנדלט זיך וועגן די צילן אַלײן, 
אָבער די מיינונגען זענען צעטיילט וועגן דעם, וי אַזױ דאָס פּראָגראַם 
זאָל דורכגעפירט װערן, מיט וועלכן בודזשעט און אויף װאָס פאַראַ אופן, 
בכלל זענען דאָ פיל פּראַגן, װאָס די אַמעריקאַנער ציוניסטן איז שווער 
צו לעזן, או אַזױ וי דאָס זענען וויכטיקע און װאָגיקט פראַגן, איז זייער 
לייזונג וויכטיק פאַר דער גאַנצער ציוניסטישער ועלט אָרגאַניזאַציע. 
למשל, אַזעלכע פאָרשלאָגן, װי דערקלערן עפנטלעך, אַז דער ציוניזם 
-- אין קעגנזאַץ צו די נישט-ציוניסטן --- באַדײט, אַז עליה און חלוציות 
איז אַ פליכט סיי פאַר דעם ציוניסטישן כלל אַלס גאַנצעס, און סיי אינ- 
דיווידועל פאַר דעם ציוניסטישן יחיד, -- קאָן אַרויסרופן אַן ערנסטע 
שפּאַלטונג אין אַמעריקאַנער ציוניזם. עס איז אַ ספק צי עס קאָן געפונען 
ווערן אַ וועג אויפן נעקסטן ציוניסטישן קאָנגרעס וי אַזױ אויסצומיידן 
די דאָזיקע פראַגע און עס איז מעגלעך, אַז עס וועט אָנגענומען וערן אַ 
באַשלוס ווייטער אָנצוגיין מיט דער פּאָליטיק פון 1951 און בלויז פאָרמו- 
לירן די טאָגיטעגלעכע אַרבעט און נישט די ברייטע אידעאָלאָגישע 
צילן. מ'קאָן זאָגן, אַז די אַרבעט פון עליה און חלוציות קאָן געטאָן װערן 
פּראַקטיש אַפילו אָן אַ פון פאָראויס באַשטימטן אידעאָלאָגישן פּראָגראַם, 
אָבער אַן אידעאָלאָגישע באַוועגונג װי עס איז דער ציוניזם, נויטיקט 
זיך פאַר איר עקזיסטענץ אין מער וי בלויז אין דעם ;טרוקן שטיקל 
ברויט" פון דער ריין פּראַקטישער אַרבעט אַלײן; אונדזער באַװעגונג 
דאַרף אַ באַגײיסטערטע לאָזונג צוֹ סטימולירן די פּראַקטישע טאָג-טעגלעכע 
אַרבעט, 

אויב דער נעקסטער ציוניסטישער קאָנגרעס וועט נאָך אפשר קאָנען 
אָפּלײיגן די דעציזיע וועגן דער שווערער פראַגע פון ציל און פּראָגראַם, 
װועט ער אָבער נישט זיין אימשטאַנד נישט אָנצונעמען קיין באַשלוס וועגן 
די ענדערונגען אין דער סטרוקטור פון דער אָרגאַניזאַציע. די דאָזיקע 
ענדערונגען האָבן שוין פון לאַנג געדאַרפט געמאַכט ווערן און מער קאָן 
מען זיי נישט אָפּלײגן. אַלע זענען שוין מסכים, אַז די איצטיקע סטרוק- 
טור און פונקציעס פון דער ציוניסטישער וועלט באַוועגונג דאַרפן גע" 
ענדערט וװערן, אָבער מ'קאָן נאָך נישט דורכקומען וי ווייט די ענדע- 
רונגען דאַרפן גיין. 

אין דעם אַרטיקל וערן געמאַכט אייניקע פאָרשלאַגן וועגן דער 
רעקאָנסטרוקציע פון דער ציוניסטישער ועלט אָרגאַניזאַציע. די דאָזיקע 
פאָרשלאַגן זענען אַ פּראָדוקט פון דער פּערזענלעכער מיינונג פון אױטאָר, 
װאָס האָפט, אַז זיי וועלן ווערן גינסטיק אויפגענומען. זיי װוערן דאָ גע- 
בראַכט מיט דעם צוועק צו העלפן צו באַהאַנדלען די פּראָבלעמען, װאָס 
זענען געװאָרן אַקטועל פאַר דעם 24טן ציוניסטישן קאָנגרעס. 


א. דער ציניסטישער קאָנגרעס אן דינע אָרגאַנען 


4) װאַקץ און דער שק? 


דער כח פון דער ציוניסטישער באַװעגונג ליגט אין איר דעמאָ- 
קראַטישן כאַראַקטער, ציוניסטישע פירער און די ציוניסטישע פּאָליטיק 
האָבן געוואונען זייער פּרעסטיזש מיט דעמאָקראַטישע מיטלען און דאָס 
האָט אַרויפגעלייגט אַ חותם סיי אויף דעם ציוניסטישן קאָנגרעס און 
סיי אויף זיינע אָרגאַנען. עס איז וויכטיק, אַז אָט דער דעמאָקראַטישער 
כאַראַקטער פון אונדזער באַוועגונג און אירע אָרגאַנען, זאָלן ווייטער 
דערהאַלטן ווערן. עס איז אָבער לעצטנס געװאָרן קלאָר, אַז דער ציוניס- 
טישער שקל דערפילט שוין מער נישט זיין ראָלע אַלס אַ באַזע פאַר די 
װאַלן צום ציוניסטישן קאָנגרעס. דער שקל איז לגמרי איצט נישט קיין 
באַװײז, אַז דער באַזיצער איז אַקטיוו באַטײליקט אין דער אַרבעט פון 
דער ציוניסטישער באַוועגונג און דערצו טרעפט אויך, אַז דער שקל ווערט 
אויסגענוצט אום כדי קינסטלעך צו שטאַרקן אַ פּאַרטײ אאאַ.וו. אַ מער 
ריכטיק מיטל צו באַצײיכענען דאָס ציוניסטישע װאַלדרעכט װאָלט געווען 
די צוגעהעריקייט צו אַ לאָקאַלער ציוניסטישער אָרגאַניזאַציע, אָדער 
די צוגעהעריקייט צו וועלכער נישט איז אַנדערער יידישער אָרגאַניזאַציע, 
װאָס אידענטיפיצירט זיך מיט ציוניזם. דאָס װאָלט געגעבן אַ מעגלעכקייט 
אַריינצונעמען פיל שוהלן, פראַטערנאַלע אָרגאַניזאַציעס, לאַנדסמאַנשאַפטן 
און װאָלט געשאַפן אַ באַזע פאַר אַ מאַסן באַװעגונג פון מענער און 
פרויען, װאָס זענען ענג פאַרבונדן מיט דער ציוניסטישער באַװעגונג, 
די אָרגאַניזירטע ציוניסטישע גרופּן אין די איינצלנע לענדער, װאָלטן 
יעדע איינע פאַר זיך דעצידירט וװעגן דעם מיטגליד אָפּצאָל. אַלץ איינס, 
צי די דעלעגאַטן צום ציוניסטישן קאָנגרעס װאָלטן פאַקטיש געװאָרן 
געוויילט, אָדער װאָלטן באַשטימט געװאָרן לויט אַן אַלגעמײנע פאַר- 
שטענדיקונג צװישן די פּאַרטײען, זיי װאָלטן געהאַט הינטער זיך אַ מער 


9 


פאַראַנטװאָרטלעכע מאַסע, װי שוקלים שטעלן מיט זיך היינט פאָר אין 
פיל לענדער, 


6 טערמין צוישן קאָנגרעסן 


די פּראַקטיק פון די לעצטע 8 יאָר באַװײזט, אַז די קאָנגרעסן 
קאָנען נישט גערופן װערן אָפּטער וי אַלע 4 יאָר. עס איז זייער שווער 
אָנצופירן מיט דער ציוניסטישער מיטגלידערשאַפט, װאָס איז צעשפּרײיט 
איבער דער גאַנצער וועלט. די אַרבעט וװערט דעריבער אָפט פאַרשפּע- 
טיקט פּונקט אַזױ װי עס ווערט אויך פאַרשפּעטיקט די פאַרווירקלעכונג 
פון די באַשלוסן פון קאָנגרעס. מ'דאַרף אויך נעמען אין אַכט, אַז די 
הכנות צום קאָנגרעס שלינגען איין לעדעס מאָל צופיל צייט און ענערגיע, 
צום שאָדן פון דער קאָנסטרוקטיווער ציוניסטישער אַרבעט און די באַ- 
וועגונג קאָן דאָס נישט אויסשטיין צו אָפט. נאָך מער, די פּערזאָנען 
װאָס פירן אָן מיט געוויסע דעפּאַרטאַמענטן, מוזן האָבן גענוג ציט 
אויסצופירן זייער פּראָגראַם פון אַרבעט, און ווען מ'באַשטימט אַ טערמין 
פון אַ קאָנגרעס און דערנאָך דאַרף מען דעם טערמין אָפּלײגן, װי דאָס 
איז שוין אַזױ פיל מאָל פאָרגעקומען אין די לעצטע יאָרן, -- גיט עס 
נישט צו קיין חשיבות נישט דעם ציניזם און נישט דער באַװעגונג. 
די פּראַקטיק האָט אונדז דעריבער געלערנט, אַז צװוישן איין קאָנגרעס 
און דעם צווייטן דאַרף דויערן 4 יאָר. 


6 דיפארטיען 


עס איז זיך שווער פאָרצושטעלן, אַז איינצלנע גרופּן אויפן צִיו- 
ניסטישן קאָנגרעס זאָלן זיך אָרגאַניזירן אַנדערש, װי לויט די פּאַרטײען. 
געאָגראַפישע גרופּירונגען װעלן נישט פאַרטרעטן די אידעאָלאָגישע 
סימפּאַטיעס. מ'קאָן אָננעמען, אַז אַ נישט פּאַרטייאישע גרופּע קאָן גע- 
שאַפן ווערן אין איינעם פון די לענדער און קאָן אַפילו אָרגאַניזירן אַ 
נישט פּאַרטייאישן בלאָק אויפן קאָנגרעס, אָבער דער געואונטשענער 
ציל אַז די ציוניסטישע אַרבעט זאָל געשטעלט װערן העכער פון די 
פּאַרטייאישע אינטערעסן, קאָן אַמבעסטן דערגרייכט ווערן נאָר לאָקאַל, 
אויפן אַרטיקן מאַסשטאַב, און מיט דער הילף פון גוט אָרגאַניזירטע 
טעריטאָריאַלע אָרגאַניזאַציעס, 

464 דער פרעזידענט און די עקזעקוטיווע 


דער נעקסטער קאָנגרעס דאַרף וויילן אַ פּרעזידענט פון דער 
ציוניסטישער ועלט אָרגאַניזאַציע. די ווירדע פון דער באַװעגונג פאָדערט, 
אַז עס זאָל געוויילט ווערן אַ פּרעזידענט פון דער באַװעגונג און באַזונ- 
דער אַ פאָרזיצער (טשערמאַן) פון דער עקזעקוטיווע. דער פּרעזידענט 
דאַרף זיין אַ פּערזאָן פון אַזאַ ‏ מדרגה, אַז זיינע קװאַליפיקאַציעס זאָלן 
נישט באַשטײין בלויז אין דעם, װאָס ער װעט באַקומען אַ מערהייט שטימען 
אויכן קאָנגרעס, נאָר אַז ער זאָל אויפגענומען ווערן דורך דער גאַנצער 
יידישער עפנטלעכער מיינונג אַלס דער העכסטער סימבאָל פון דער ציו- 
ניסטישער באַװעגונג. ער דאַרף נישט באַלעסטיקט װערן מיט דער 
אַדמיניסטראַטיווער טאָג-טעגלעכער אַרבעט, כדי צו זיין אימשטאַנד צו 
באַזוכן די וויכטיקע ציוניסטישע אָרגאַניזאַציעס אויף דער גאַנצער וועלט, 
פאַרשטאַרקן די אָרגאַניזאַציאָנעלע יסודות און בכלל דערהויבן די מאָראַל 
פון דער באַװועגונג. די געוויינלעכע אַדמיניסטראַטיווע פונקציעס פון 
דער ציוניסטישער ועלט אָרגאַניזאַציע דאַרפן איבערגעגעבן װערן צו 
דער עקזעקוטיווע און אירע מיטגלידער. 


א. די עקזעקוטיווע 


דער כאַראַקטער און די פונקציעס פון דער עקזעקוטיווע איז אַזאַ, 
אַז זי קאָן נישט זיין קלענער װי די איצטיקע צאָל פון 21 מיטגלידער. 
אַ פרייוויליקע אָרגאַניזאַציע װוי עס איז די ציוניסטישע באַוועגונג, קאָן 
זיך נישט דערלויבן דערויף, אַז אַפילו אירע קלענסטע פּאַרטײען זאָלן 
נישט זיין פאַרטרעטן אין אירע אָרגאַנען. יעדער מיטגליד פון דער 
עקזעקטויווע דאַרף פאַרװואַלטן מיט אַן אָפּטײילונג. דער פּרעסטיזש און 
די אַרבעטס פעאיקייט פון דער ציוניסטישער אָרגאַניזאַציע פאַרלאַנגען 
אַז די ציוניסטישע פּאַרטײען אין ישראל זאָלן שיקן אין דער עקזעקוטיווע 
מענטשן פון דעם זעלביקן הויכן מאַסשטאַב, װי אין דער רעגירונג, 


ב. די אַמעריקאַנער עקזעקוטיווע 


לוט מיין מיינונג, זענען דאָ וויכטיקע סיבות פאַרװאָס עס דאַרף 
ווייטער עקזיסטירן אַן אָפּטײלונג פון דער עקזעקוטיווע אין אַמעריקע, 
ווייניקסטנס אין די נעקסטע עטלעכע יאָר, אַן אָרגאַן, װאָס ווערט אויס- 
געוויילט דורך אַ ציוניסטישער וועלט אָרגאַניזאַציע, האָט מער חשיבות 
אין דער ציוניסטישער ועלט און אַפילו צװישן די נישט-ציוניסטן 
איידער אַזאַ, װאָס ווערט געוויילט דורך אַ לאָקאַלע גרופּירונג. מ'דאַרף 

אויך נעמען אין אַכט דאָס פּראָבלעם פון דעם ריין געאָגראַפישן צוגאַנג 
צו די ציוניסטישע פראַגן. אַן אַמעריקאַנער ציוניסט, װאָס זיצט אין דער 
עקזעקוטיווע פון דער יידישער אַגענטור, באַטראַכט לאָקאַלע פּראָבלעמען 
מער אָביעקטיוו און פון אַ ברייטערן שטאַנדפּונקט, שוין פּשוט דערפאַר, 
ווייל זיין אחריות און פליכטן זענען גרעסער. עס איז וויכטיק פאַר דער 
ציוניסטישער וװעלט באַװעגונג און פאַרן אַמעריקאַנער ציוניזם אַלײן 
אַז דער אַמעריקאַנער ציוניזם זאָל ווייטער אָנגיין מיט זיין אַרבעט אין 
דער קלאַסישער ,כלל ישראל" טראַדיציע. אַ סעקציע פון דער יידישער 
אַגענטור אין אַמעריקע, מיט איר גרעסערע קאָנטאַקטן און אױטאָריטעט, 
קאָן אויסאיבן אַ געזונטן איינפלוס אויף דער דערהאַלטונג פון די טראַ- 
דיציעס און אייניקייט פון דער באַוועגונג, 


ג. די אַרגאַניזאַציע פון דער עקזעקוטיווע 

עס דאַרף זיין איין פאָרזיצער (טשערמאַן) פון דער עקזעקוטיווע, 
װאָס װעט שטיין בראש פון די סעקציעס אין ירושלים און ניו יאָרק. 
ער דאַרף איינטיילן זיין צייט צװישן ביידע סעקציעס און דאַרף קאָאָרדי- 
נירן די טעטיקייט פון דער גאַנצער עקזעקוטיווע. צוויי וויצע פאָרזיצערס 
(ווייס טשערמען) דאַרפן אים העלפן אין זיינע אויפגאַבן, איינער פּאַר 
דער סעקציע אין ירושלים, און איינער פאַר דער סעקציע אין ניו יאָרק. 
זיי דאַרפּן זיין פאַראַנטװאָרטלעך פאַר דער טעטיקייט פון זייערע סעק- 
ציעס, אונטער דער אַלגעמײנער אָנפירונג פון פאָרזיצער. דער פאָרשלאַג, 
אַז איין מיטגליד פון דער עקזעקוטיווע זאָל אַמטירן אין פּאַריז און אָנ- 
פירן מיט דער אַרבעט אין אײראָפּע, און איינער זאָל אַמטירן אין בוענאָס 
איירעס פאַר דער אַרבעט אין לאַטײן אַמעריקע, האָט וויכטיקע מעלות. 
די צאָל פון דער יידישער באַפעלקערונג אין די ביידע צענטרען און 
זייער פּאָליטישע וויכטיקייט, באַרעכטיקן דאָס. 


65 אַקציאָנס קאָמיטעט (אַדמיניסטראַטיוער ראַט) 


די צאָל מיטגלידער פון אַקציאָנס קאָמיטעט, װאָס איז דער אַד- 
מיניסטראַטיװוער אָרגאַן פון דער אָרגאַניזאַציע צװוישן די ציוניסטישע 
קאָנגרעסן, דאַרף זיין גענוג גרויס צו דערלויבן, אַז ווייניקסטנס אַ מי- 
נימאַלע רעפּרעזענטאַנץ פון די קליינע לענדער און קליינע גרופּן, זאָל 
זיין פאַרטרעטן, דאָס איז וויכטיק פאַר דער באַװעגונג אַלין. מ'דאַרף 
פאַרשטיין, אַז אויב די עקזעקוטיווע באַשטײט פון אַן ערך 20 מיט.- 
גלידער, דאַרף דער אַקציאָנס קאָמיטעט באַשטײן פון אַ פּראָפּאָרציאָנעל 

גרעסערער צאָל און אַנטשפּרעכן דער צאָל דעלעגאַטן אויפן קאָנגרעס. 
דערפון איז געדרונגען אַז די צאָל מיטגלידער פון אַקציאָנס קאָמיטעט, 
דאַרף זיין צװישן 80 און 100, ד.ה. מער וייניקער אַזױ פיל, װוי איצט. 
אַזאַ צאַלרײכע קערפּערשאַפט קאָן אָבער נישט פונקציאָנירן אַלס אַן 
אַרבעטס קאָמיטעט. פאַקטיש טוט דאָך די גאַנצע אַרבעט די עקזעקוטיווע 
און דעריבער דאַרף מען דעם נאָמען פון אַקציאָנס קאָמיטעט ענדערף 
דער אַקציאָנס קאָמיטעט דאַרף זיך נישט צװאַמענקומען אָפטער וי 
איין מאָל אַ יאָר און זיינע הױיפּט פונקציעס דאַרפן באַשטײן אין דיס- 
קוטירן די פּאָליטיק, באַשטעטיקן די בודזשעטן און קודם כל איינהאַלטן 
דעם אַקטיון קאָנטאַקט צװוישן די וייט צעשפּרײטע טיילן פון דער 
ציוניסטישער פירערשאַפט. עס איז דאָ אַ פאָרשלאַג, אַז די זיצונגען 
פון אַדמיניסטראַטיוון ראַט זאָלן שטענדיק פאָרקומען אין ירושלים, אַזױ, 
! אַז די מדינת ישראל זאָל קאָנען דירעקט קומען אין באַרירונג מיט דער 
ציוניסטישער װעלט באַוועגונג. די באַציאונג פון ישראל צו דער ציו- 
ניסטישער װעלט באַװעגונג איז זייער אַ וויכטיקער פאַקטאָר פאַר דער 
צוקונפט פון דער באַוועגונג, פּונקט װי עס איז וויכטיק די באַציאונג 
פון דער ציוניסטישער אָרגאַניזאַציע צו דער מדינה, 


ב די באַציאונגען צװישן דער ציוניסטישער װעלט. 
באַװעגטנג און דער רעגירונג פן ישראל 


עס זענען דאָ פיל וויכטיקע געביטן פון דער צוזאַמענאַרבעט צװישן 
- דער רעגירונג פון ישראל און דער ציוניסטישער װעלט-אָרגאַניזאַציע, 
וי למשל אימיגראַציע, קאָלאָניזאַציע, בויען וואוינונגען א.אַ.וו. דער אופן 
וי אַזױ די צוזאַמענאַרבעט דאַרף זיך אויסדריקן, דאַרף אױסגעאַרבעט 
ווערן דורך דעם מיניסטאָרן קאַבינעט פון דער מדינה און דער עקזע- 
קוטיווע פון דער ציוניסטישער וועלט אָרגאַניזאַציע. עפּעס אַזעלכעס איז 
שוין אַפילו איינגעפירט געװאָרן, אָבער דאָס דאַרף איצט איינגעשטעלט 
ווערן אויף פּערמאַנענטע יסודות: עס מוז אויך איינגעשטעלט וװערן אַ 
בשותפותדיקער אָרגאַן אָנצופירן מיט דער בשותפותדיקער אַרבעט אין 
ישראל. אויך אין חוץ לארץ עקזיסטירן פיל געביטן פאַר בשותפותדיקער 
אַרבעט, באַזונדערס אויפן געביט פון עפנטלעכע באַציאונגען, אויפקלע- 
רונג, פאַרקויף פון ישראל באָנדס א.אַ.וו. 


93 


ג באַביאונגען טװישן דער ציניסטישער װעלט 
אַרגאנזאַביע און די ישט צ-עיסטן 


נישט-ציוניסטן װאָס באַטײליקן זיך בריײיטהאַרציק אין דער מאַ- 
טעריעלער און מאָראַלישער הילף פאַר ישראל, קאָנען ווערן אַנטמוטיקט, 
אויב זיי װעלן נישט האָבן קיין דעה אין דער ציוניסטישער אָרגאַניזאַציע. 
די ציוניסטישע ועלט אָרגאַניזאַציע דאַרף דעריבער נעמען אויף זיך די 
איניציאַנטיוו און פאָרלייגן די נישט-ציוניסטן אַן אָרט אין דער אָנפי- 
רונג פון דער אַרבעט פאַר ישראל אויף די געביטן, וואו עס הערשט נישט 
קיין פּרינציפּיעלע מיינונגס-פאַרשיידנהייט צווישן די ציוניסטן און נישט- 
ציוניסטן. דאָס זעלביקע איז אויך נוגע געוויסע טעטיקייטן אִין חוץ 
לארץ. אַזױ למשל, אויפן געביט פון עפנטלעכע באַציאונגען און אויפ-. 
קלערונג האָבן שוין די נישט-ציוניסטן מיט דערפאָלג צוזאַמענגעאַרבעט 
מיט די ציוניסטן, 


אויף דעם נעקסטן ציוניסטישן קאָנגרעס װעט מען דאַרפן איינשטעלן 
באַדינגונגען פאַר אַ בעסערער צזאַמענאַרבעט צװוישן די ציוניסטן און 
נישט-ציוניסטן. הגם דער אָפּמאַך וועגן דער קאָאָפּעראַציע צװישן די ציו- 
גיסטן און נישט-ציוניסטן, װאָס איז געשלאָסן געװאָרן אין 1929 ווען עס 
איז געגרינדעט געװאָרן די יידישע אַגענטור, איז קיין מאָל פּאָרמעל נישט 
געװאָרן אָפּגעשאַפט, האָט ער אָבער פאַקטיש אויפגעהערט לאַנג, איידער 
די מדינה איז אַנטשטאַנען. װי די זאַך זאָל נישט זיין, איז קלאָר, אַז דאָס 
היסטאָרישע געשעעניש פון 1948 האָט נויטיק געמאַכט וויכטיקע רעפאָר- 
מען פאַר דער רעגולירונג פון די קעגנזייטיקע באַציאונגען צװישן די 
ציוניסטן און נישט-ציוניסטן, 


דער ;סטאַטוס* װאָס איז פאַראַיאָרן זומער אונטערגעשריבן געװאָרן 
צווישן דער רעגירונג פון ישראל און דער ציוניסטישער װעלט-אָרגאַני- 
זאַציע באַשטימט, אַז דער ,סטאַטוס*, לוט וועלכן די ישראל רעגירונג 
אָנערקענט די ציוניסטישע וועלט אָרגאַניזאַציע, װעט זיך אויך באַציען 
אויף דער פראַגרעסערטער יידישער אַגענטור. ווען דאָס װעט געשעף 
װעט דעמאָלט אָנגעצייכנט װערן אַן אמתער אונטערשייד צװישן די 
פונקציעס פון דער יידישער אַגענטור און דער ציוניסטישער ועלט אֶר- 
גאַניזאַציע. די לעצטע װעט אויסשליסלעך זיין טעטיק דאָרט, וואו עס 
הערשט אַ מיינונגס-פאַרשײידנהייט צוישן די ציוניסטן און נישט-ציוניסטן, 

וי למשל אויפן געביט פון דער דערציאונג פון דער יוגנט, פראַגן פון 
חלוציות, פאַרשפּרײיטונג פון העברעאיש. דער אַלגעמײנער בודזשעט פון 
דער יידישער אַגענטור וועט, לויט אַ פריערדיקן הסכם, אויך אַרײננעמען 
דעם בודושעט פאַר דער ציוניסטישער אַרבעט. געוויסע אַנדערע געביטן 
פון דער אַרבעט װעלן בלייבן אין רשות פון דער ציוניסטישער אָרגאַניזאַ- 
ציע, הגם נישט אויסשליסלעך. די נישט-ציוניסטן װאָלטן זיך געקאָנט 
באַטײליקן אין דער יידישער אַגענטור דורך שיקן פאָרשטייער אין דער 
עקזעקוטיווע און אין ראַט, 


ךר צדערע טעטישט"טן טסט רער בימסטישער 
אָרגאַניזאַביע 


עס איז געמאַכט געװאָרן אַ פאָרשלאַג, אַז די ציוניסטישע אָרגאַני- 
זאַציע דאַרף פאַרברייטערן איר טעטיקייט און אַרײיננעמען אין איר פּראָג- 
ראַם די פאַרטיידיקונג פון די יידישע רעכט און אינטערעסן אומעטום אויף 
דער וועלט. אָבער אַז מ'פאַרטראַכט זיך גוט איבער אָט דער פּראַגע, מוז 
מען איינזען אַז דאָס קאָן שאַפן אַ געפערלעכע סיטואַציע פאַר דער ציו- 
ניסטישער אָרגאַניזאַציע. אָט די דאָזיקע טעטיקייט דאַרף נישט ליטן 
פּלאַן פון די אָנהענגער געטאָן װערן בשותפות מיט די נישט-ציוניסטן, 
װאָס װאָלטן פּרינציפּיעל געווען קעגן דעם, נאָר דורך די ציוניסטן אַלײן. 
דאָס איז באַזונדערס געפערלעך פאַר דער ציוניסטישער אַרבעט אויפן גע- 
ביט פון עפנטלעכע באַציאונגען און אויפקלערונג. די ציוניסטישע אָרגאַ- 
ניזאַציע װעט אַמבעסטן דערפילן אירע אייגנטלעכע פונקציעס אומעטום 
אויף דער וועלט, אויב זי װעט זיך באַגרענעצן אויסשליסלעך צו ריין צִיו- 
ניסטישע פּראָבלעמען און אויפגאַבן, נישט דווקא און נישט שטענדיק, גייט 
די באַציאונג פון אַ רעגירונג צו דער יידישער מדינה פּאַראַלעל מיט איר 
באַציאונג צו די פּראָבלעמען פון די לאָקאַלע מינאָריטעטן. ביידע מוז מען 
פאַרטיידיקן, אָבער דאָס דאַרף געטאָן ווערן דורך באַזונדערע קערפּער- 
שאַפטן, 


אויספירונגען 


די פראַגע איז, צי עס איז נאָך געבליבן גענוג צייט איידער עס װעט 
זיך צוזאַמענקומען דער נעקסטער קאָנגרעס, גרינטלעך צו דיסקוטירן 

אַלע אָרגאַניזאַציאָנעלע פּראָבלעמען, װאָס פאָדערן, אַז מ'זאָל זיי גענוי 
שטודירן פון פאַרשיידענע שטאַנדפּונקטן. אַפילו דאָס פּראָבלעם, װווי אַזױ 
עס זאָל פאָרמולירט ווערן די אידיי פון ציוניזם און זיינע צוועקן, װאָס האָט 
זיך אָנגעהויבן אויפן לעצטן קאָנגרעס, איז נאָך אויך נישט געליזט 
געװאָרן. אָנשטאָט דעם איז די דיסקוסיע אַװעק אין דער ריכטונג 
פון דעפינירן די פליכטן פון ציוניזם. אויף דער עקזעקוטיווע פון דער 
ציוניסטישער וועלט אָרגאַניזאַציע ליגט די פליכט אויסצונוצן די צייט, 
װאָס איז פאַרבליבן ביזן נעקסטן קאָנגרעס און גרינטלעך צו אַנאַליזירן 
און אויפקלערן די אַקטועלע פּראָבלעמען, װאָס דער קאָנגרעס װועט דאַרפן 
דעצידירן, 

